



కార్మిక లోకం

మాసపత్రిక

సంచిక : 12

సంపుటి : 28

డిసెంబర్ - 2015

రూ. 7/-



ఉవ్వెత్తున ఎగసిన

అరిగన్ వాడెల ఆగ్రహ జ్వాల



కార్మికవర్గం సిద్ధాంతాల కోసం ఎనలేని పోరాటం సల్పిన విప్లవకారుడు, కార్మికలోకానికి ఉపాధ్యాయుడు అయిన కామ్రేడ్ బి.టి.రణదివె 1904 డిసెంబర్ 19 లో జన్మించారు. కామ్రేడ్ బిటిఆర్ ఈ దేశ పీడిత ప్రజలు, కార్మికవర్గం ప్రయోజనాల కోసమే ఆయన తన జీవితాన్ని ధారవోసారు. భావితరాలకు కామ్రేడ్ బి.టి.రణదివె మిగిల్చిన స్ఫూర్తి, ఆయన తన జీవితకాలంలో పూర్తిచేయలేని కార్యాన్ని సాధించడంలో మనకు తోడ్పడుతుంది.

పెట్టుబడిదారీ విధానాన్ని రూపుమాపి, సామ్యవాద సమాజాన్ని నిర్మించాలనే ఆలోచన ఓ నిజమైన విప్లవవాదిగా బి.టి.రణదివె మస్తిష్కంలో నిత్యం మెదిలేది. కార్మికవర్గం, పీడిత, తాడిత ప్రజానీకాల రోజువారీ జీవన పోరాటాలను సామాజిక పరివర్తన లక్ష్యం దిశగా క్రమబద్ధీకరణ - కార్మికవర్గపు ఉద్యమానికి కామ్రేడ్ రణదివె అందించిన సేవల్లో ప్రధానమైంది.

కామ్రేడ్ బిటిఆర్ ఓ విషయాన్ని ఎప్పుడూ చెప్తుండేవారు. కార్మికవర్గానికి చెందిన విప్లవాత్మక పార్టీ, విప్లవ సిద్ధాంతాలు లేకుండా సామాజిక పరివర్తన సాధ్యం కాదు అనేది ఆయన వాదన. కార్మిక సంఘాలను స్వతంత్ర ప్రజాసంస్థలుగా తీర్చిదిద్దేందుకుగాను కార్మికవర్గాన్ని రాజకీయ కార్యక్రమాల్లో పాలుపంచుకునేలా చేసి వారిని ఓ బలమైన వర్గంగా రూపొందించాలనే విషయాన్ని రణదివె ఎన్నడూ విస్మరించలేదు.

కార్మికవర్గం అధికారాన్ని కైవసం చేసుకోవడమే లక్ష్యంగా పోరాటం సల్పకపోతే సామ్యవాదం, దోపిడీ నుంచి విముక్తి అనేవి పదాలుగానే మిగిలిపోతాయనే విషయాన్ని కార్మికోద్యమం విస్మరించకూడదని సి.ఐ.టి.యు. స్థాపించిన సమయంలో నిర్వహించిన సమావేశపు ముగింపు ఉపన్యాసంలో కామ్రేడ్ బిటిఆర్ స్పష్టంగా ప్రకటించారు. ప్రస్తుతం ఉన్న బూర్జువా - భూస్వామ్య ప్రభుత్వం స్థానంలో ప్రజా ప్రభుత్వ స్థాపనే దానికి తొలి అడుగు అని ఆయన అభివర్ణించారు.

1970 మే 28,29,31,31 తేదీలలో కలకత్తాలో సిఐటియు స్థాపక మహాసభలో “ మనం కొత్త పంథాతో కొత్త సంస్థను ప్రారంభిస్తున్నాం. బ్రేడ్ యూనియన్ ఉద్యమానికి నూతన దిశానిర్దేశం చేయదలుచుకున్నాం. ఇందుకోసం ప్రతి ఒక్కరం మన అంతరంగంలో మార్పు తెచ్చుకోవాలి. పాత విధానాలను, ఆలోచనలు మార్చుకోవాలి. అప్పుడే ఇతరుల సంస్కరణవాద బాటనుంచి అసలైన పోరాటవాద నిర్దిష్ట పంథాలో సాగగలం” అని బిటిఆర్ చర్చల సారాన్ని స్థూలంగా వివరిస్తూ తెలిపారు.

కొత్త సంస్థ - సెంటర్ ఆఫ్ ఇండియన్ బ్రేడ్ యూనియన్స్(సిఐటియు)కు బిటిఆర్ను అధ్యక్షునిగా, రామమూర్తిని ప్రధాన కార్యదర్శిగా మహాసభ ఎన్నుకుంది. కార్మిక వర్గ కొత్త సమరశీల సంస్థ ఏర్పాటు పట్ల హర్షాతిరేకంతో పది లక్షల మంది కార్మికులు ప్రదర్శన జరిపారు.

విప్లవోద్యమంలోని మితవాద, ఒంటెత్తువాద ధోరణులపై పోరాటం సాగించనంత వరకు కార్మికవర్గం సోషలిస్టు సమాజ స్థాపన వైపుగా పురోగమించలేదనే భావనను బిటిఆర్ ధృఢంగా విశ్వసించారు. ఈ రెండు పెడధోరణులు పెట్టుబడిదారీ సమాజం తమ దోపిడీ వ్యవస్థను కొనసాగించడానికి ఉపయోగపడతాయని చెప్పారు.

కార్మికవర్గాన్ని రాజకీయ కార్యాచరణకు దూరంగా ఉంచే సంస్కరణవాద దృక్పథంపై ఆయన నిరంతరం పోరాడారు. వర్గ పోరాటం సాగిస్తున్నప్పుడు జరిగే చిన్న ఘర్షణలే ఆర్థిక పోరాటాలని మార్క్సిస్టు - లెనినిస్టు సిద్ధాంతం విశ్వసిస్తుంది. తక్షణ ఆర్థిక పోరాటాలకు, రాజకీయ అంతిమ పోరాటానికి మధ్యగల సంబంధాన్ని ఎప్పుడూ దృష్టిలో పెట్టుకోవాలి. కాని కార్మికవర్గం రాజకీయ అధికారం చేజిక్కించుకునే సామ్యవాద పోరాటాన్ని వదలి కేవలం ఆర్థిక పోరాటాలకే పరిమితం కావాలని సంస్కరణ వాదులు భావిస్తారు. బ్రేడ్ యూనియన్ పోరాటంపై తిరోగమన, సంస్కరణ, అవకాశ వాద దృక్పథానికి, విప్లవ దృక్పథానికి ఇక్కడే తేడా ఉంటుంది. తన వ్యక్తిగత జీవితంలో కూడా యువకుడిగా కార్మికోద్యమంతో మమేకమైనప్పుడు రాజకీయ కార్యకలాపాల్లో కూడా నిమగ్నమయ్యారు. మార్క్సిజం, లెనినిజం విప్లవ బోధనల వల్ల ఇది సాధ్యమైంది. జీవితమంతా కార్మికుల పార్టీయైన కమ్యూనిస్టు పార్టీలో ప్రధానపాత్ర పోషించారు. ఆయన బ్రేడ్ యూనియన్ కార్యకలాపాలు, రాజకీయ జీవితం విడదీయలేనివి, పరస్పర ప్రభావితమైనవి.

కామ్రేడ్ బి.టి.రణదివె జీవితం బోధనలు మన రోజువారీ జీవితంలో ఉత్తేజాన్ని ఇస్తాయి. ఆయన మరణం తర్వాత కూడా సిఐటియు అభివృద్ధి చెందుతున్నది. ఇందుకు ఆయన బోధనలు మార్గదర్శకమౌతున్నాయి. బిటిఆర్ బోధనలు ఆయన జీవితకాలంలో మార్క్సిస్ట్, లెనినిస్టు సూత్రాల అమలు ప్రాతిపదికగా ఉన్నాయి. ఈ శాస్త్రీయ, ప్రాపంచిక దృక్పథంతో నేటి సమస్యలకు పరిష్కారాలు కనుగొనగలం. మన కార్యకలాపాలకు మార్గం వెతుక్కోవడానికి విప్లవోద్యమ తత్వశాస్త్రాన్ని అధ్యయనం చేయడం అవసరం.

సంపుటి : 28
సంచిక : 12
విడి ప్రతి వెల : రూ. 7/-
సం॥ చందా : రూ. 75/-

విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
డా॥ డా॥	6
ధరలు ఆకాశంలోకి	7-9
ఉగ్రవాదం	10
మనకబారుతున్న బిజెపి	11
ట్రేడ్ యూనియన్ల చట్టం	12-13
శ్రామిక మహిళ	14
మన తెలంగాణ	16
మధ్య పేజి కథనం	18-19
కార్మిక తరంగాలు	20-22
ఈ మాసం పోరాటం	23
జిల్లాల్లో కార్మికమాటలు	25-27
విడిపి పై లేఖ	28
తెల్లచాక్కా కార్మికులు	29
ఈ మాసం కథ	30
ఈ మాసం చర్చ	32
కంచె సినిమా	33
సిఐటియు రాష్ట్ర కౌన్సిల్ నిర్ణయాలు	34

అడ్రస్ :

నందూరి ప్రసాదరావు భవన్,
24-24-14, రజకవీధి,
దుర్గాపురం, విజయవాడ-3

సెల్ : 9490300371- 0866-2442988

మేనేజర్ : పి. రోజా

ఎడిటోరియల్ బోర్డు :

ఎస్. పుణ్యవతి, పి. అజయ్ కుమార్,
కె. ఉమామహేశ్వరరావు, ఎ. రఘునాథరెడ్డి

ఎడిటర్ : కారుసాల శ్రీనివాసరావు

సంపాదకీయం

పారిశ్రామిక వేత్తల తొత్తుగా మారిన కార్మికశాఖ

రాష్ట్రంలో కార్మికశాఖ గతంలో ఎంతో ప్రాధాన్యత కలిగి వుండింది. అనేక మంది కార్మికమంత్రులు, కమీషనర్ తో కార్మికులపట్ల సానుభూతి కార్మికచట్టాలను అమలు చేయాలనే, కనీస పారిశ్రామిక వివాదాల పరిష్కారంలో చొరవ ప్రదర్శించేవారు. సరళీకరణ ఆర్థిక విధానాలు అమలులోకి వచ్చిన తర్వాత కార్మికశాఖ క్రమేపి తన ప్రాధాన్యత కోల్పోయింది. ఏ పార్టీ అధికారంలోకి వచ్చినా కార్మికోరేట్లకు వంతపాడే పరిస్థితి ఉన్నందున కార్మికశాఖ నిర్వీర్యంచేసి దాని కోరలు పీకివేయబడటం జరిగింది.

తెలుగుదేశం అధికారంలోకి వచ్చిన తర్వాత కార్మికశాఖ స్వభావమే మారిపోయింది. యజమానుల సలహాశాఖగా అది మారింది. రాష్ట్రవ్యాపితంగా ఎక్కడ కార్మిక ఆందోళనలు జరిగినా అందులో జోక్యం చేసుకొని యజమానుల తరపున వకాల్తా పుచ్చుకునే దుస్థితికి దిగజారింది. కృష్ణపట్నం ఓడరేవులో కార్మికులపై తీవ్రమైన పగసాధింపు చర్యలు జరుగుతున్నాయి. దేశవ్యాపితంగా ట్రాన్స్ ఫర్లతో కార్మికులను భయభ్రాంతులకు గురిచేస్తున్నారు.

ల్యాంక్ ఇండస్ట్రీస్ (శ్రీకాళహస్తి)లో తీవ్రమైన ఫగ సాధింపు చర్యలు తీసుకుంటూ యూనియన్ నాయకులందరినీ సస్పెండ్ చేసి బలవంతంగా కార్మికులతో సంతకాలు చేయించుకున్న మేనేజ్ మెంట్ పై చర్యలు తీసుకోవాలని 12(3) అగ్రిమెంటు అంగీకరించాలని ఎన్నిసార్లు కార్మికశాఖకు వినతులు పంపినా కార్మికశాఖ ల్యాంక్ యజమానుల తొత్తులాగా వ్యవహరించి యజమానుల ప్రయోజనాలను కాపాడింది తప్ప కార్మిక సంఘాల మొర ఆలకించలేదు.


గుంటూరులో భజరంగ జూట్ మిల్స్ ను, విజయనగంలో జూట్ మిల్స్ ను కేవలం రియల్ ఎస్టేట్ ప్రయోజనాల కొరకు పరిశ్రమను మూసివేసి, స్థలాన్ని అమ్ముకోవాలని యజమాన్యం చేస్తున్న ప్రయత్నాలకు కార్మికశాఖ వత్తాసునిస్తూ వున్నది. మూసివేతకు గురైన ఫ్యాక్టరీ ఉద్యోగులు మరియు కార్మికుల ప్రయోజనాలు కాపాడటంలో ఘోరంగా వైఫల్యం చెందింది. రాష్ట్రంలో అనేక స్పిన్నింగ్, జిన్నింగ్, జూట్, ఫెట్రోఅల్లాయిస్ పరిశ్రమలలో తొలగించిన కార్మికుల వేతనాలు, రావల్సిన పరిహారం విషయంలోనూ కార్మికశాఖకు పట్టడంలేదు.

కార్మికుల కనీస వేతనాలను నిర్ణయించే కనీస వేతనాల సలహా మండలి ఏర్పాటు చేయడంలేదు. దీనివల్ల 54 షెడ్యూల్లో పరిశ్రమల్లో 9 సం॥ల నుండి కనీస వేతనాలు పెంచడంలేదు. నెలకు కనీసం వెయ్యి కోట్లు కార్మికులు నష్టపోతున్నారు. అయినా కార్మికశాఖకు వట్టదు. అంతేకాదు కరువుభత్యం పొయింట్స్ పెంచడంలోనూ యజమాన్యాలకు అనుగుణంగా కార్మికశాఖ కుట్రపూరితంగా వ్యవహరిస్తూ ధరలెంతగా పెరిగినా కార్మికులకు భత్యం పెరగకుండా దొంగ లెక్కలు తయారుచేస్తూ వున్నది.

భవన నిర్మాణ కార్మికుల సంక్షేమ నిధిలో నుంచి సక్రమంగా ప్రాధాన్యం ప్రకారం కేటాయిస్తూ కార్మికుల ప్రయోజనాలు కాపాడాల్సిన కార్మికశాఖ డూడూబసవన్నలాగా వ్యవహరిస్తున్నది. కార్మికుల సంక్షేమంకోసం పనిచేయాల్సిన కార్మికశాఖ యజమానుల కోసం కాకుండా కార్మికుల ప్రయోజనాలు కాపాడేందుకు పనిచేయాల్సిందిగా కోరుతున్నాము.



అయిన చాలా రోజుల నుంచి వేచి చూసే... చూసే అలా అయ్యారులేండి..!



యాభై ఏళ్ల ఎన్నికల మ్యానిఫెస్టోలను చూసి నిర్ణయించామయ్యా. మాది అషామాషీ సర్వే కాదు.

మోడీ వరం

అవును మోడీ ..

నిజంగానే ఈ దేశానికి వరం

అందుకే జనాలకు కలవరం

కందిపప్పు పేరు వింటే వస్తోంది జ్వరం

ఉల్లి, టమాటోలకు కలగదు కనికరం

సగటు జీవుల బతుకులు అవుతున్నాయి దుర్భరం

ప్రభుత్వాస్తులు ప్రైవేటుపరం

కార్పొరేట్‌లకు ఫలహారం

అంబానీ, అదానీలకు తిరుగులేని వ్యవహారం

దేశ సంపదనకు మిగులుతోంది భారం

సమస్త పయనం కష్టాల తీరం

దేశమంతా సమస్యల మణిహారం

చిక్కుల్లో పడుతోంది భారతం

కసాయిమూకల నుంచి విముక్తే మనకు అవుతుంది

ఖచ్చితమైన వరం

- జర్నలిస్ట్ శంకర్

మతాన్ని ప్రశ్నించాడని మర్డర్ చేసారు

పశువును తిన్నాడని మనిషిని చంపారు

దళితుల్ని నడిరోడ్డులో నగ్నంగా నిలబెట్టారు

స్నేహహస్తం సాచాడని ముఖానికి రంగు పులిమారు

మతం, సంస్కృతి, సాంప్రదాయాల ముసుగులో

మారణహోమాల్ని చేస్తున్నారు.

ప్రజాస్వామ్యాన్ని, రాజ్యాంగాన్నీ సామూహికంగా

హత్యచేస్తున్నారు.

నిరసించిన వాళ్ళని అవహేళన, ప్రశ్నించిన వాళ్ళను

ప్రశ్నార్థకం చేస్తున్నారు.

ఆశించిన మార్పు ఇదే అయితే మీరైనా సంతోషించండి.

శోకించే వాళ్ళు ఎలాగూ నినదిస్తూనే ఉంటారు.

- శిరీష్ పొందుగుల

నిలువునా తొలిచేది

ఎవరైనా చెడుని చేస్తేనే కదా చూడకుండా వినకుండా
దాని గురించి మాట్లాడక ఉండేది

అప్పుడే కదా ఈ మూడు కోటి సూత్రాలకీ

విలువ చేసే వాడొకడుండాలె

వాడు చేస్తూనే ఉండాలె

పదిమంది వాటిని చూడకండా ఉండాలె

ఆళ్ళ నిగ్రహాన్ని చాటుకోవాలె

ఆ సూత్రాలు పదికాలాలు మంచిని ఏలాలె

బిచ్చగాళ్ళే లేకపోతే.

డబ్బున్నోళ్ళ పుణ్యం ఎట్లా కొలిచేది

దరిద్రపోల్లు లేకపోతే

ధనవంతులకు స్వరగపు దారెట్లా తెలిచేది

రాజపోల్లు లేకపోతే

బీదపోల్లు ఆశలేలా నిలువునా తొలిచేది

- తిక్క

రెండు రెళ్ళు

రెండు రెళ్ళు నాలుగంటే అందరూ అవునంటారు.
అందులో గొప్పేముంది?

రెండురెళ్ళు నాలుగు కాదంటాను,

అందరూ అవుననాలి - అదీ గొప్పంటే.

ఊరికే ఎందుకంటారు అవునని ?

నయానా భయానా అనిపించాలి అవునని - అప్పుడే కిక్కు.

“మనవాళ్ళు గొప్ప” అంటే చాలదు,

మనవాళ్ళు మాత్రమే గొప్ప అనాలి

మనవాళ్ళు కానివాళ్ళు ఒప్పుకోవాలి.

ఊరికే ఒప్పుకుంటారా ?

మ్యాజిక్ చేయాలి, జిమ్మిక్ చేయాలి,

మంత్రం, తంత్రం వాడాలి

మేమొచ్చాము ఉద్ధరించడానికి ఒప్పుకోరా ? నరికేస్తాం

లంకాదహనం జరిగింది ఆనాడు


దహనం ద్వారా సాధిస్తాం - పరిశుద్ధ భారత్‌ను ఈనాడు

- హలం , 9490099988



డాక్టర్... డాక్టర్...

జామపండు - ఆరోగ్య రహస్యాలు



జామపండు తినటానికి అందరు ఇష్టపడతారు, కానీ దీని వలన ఆరోగ్యానికి కలిగే ప్రయోజనాలు తెలిస్తే ఆశ్చర్యానికి గురవుతారు

- 1) అతి తక్కువ క్యాలరీలు, తక్కువ కొలెస్ట్రాల్ కలిగి, ఎక్కువ పోషక విలువలు ఉన్న పండు జామపండు.
- 2) ఎక్కువ పీచు పదార్థం (ఫైబర్) కలిగి ఉంటుంది. మలబద్ధకాన్ని తగ్గిస్తుంది.
- 3) వయసుకు ముందే ముఖం పై ముడతలు, చర్మంలో సాగుదల లేకుండా చేస్తుంది.
- 4) A,B,C విటమిన్లు పుష్కలంగా లభిస్తాయి. శరీరానికి కావాల్సిన యాంటీ ఆక్సిడెంట్లు పుష్కలంగా లభిస్తాయి.
- 5) కంటి సమస్యలు, కొన్ని రకాల క్యాన్సర్లు రాకుండా జామపండు కాపాడుతుంది.
- 6) స్త్రీలలో రుతుచక్ర సమస్యలు, బ్రెస్ట్ క్యాన్సర్ మరియు పురుషులలో ప్రోస్టేట్ క్యాన్సర్లు రాకుండా నివారిస్తుంది.
- 7) జామపండు ప్రతి రోజు తీసుకోవడం వల్ల వ్యాధి నిరోధక శక్తి పెరిగి, అనారోగ్య సమస్యలు దూరం అవుతాయి.
- 8) దీనిలో విటమిన్ ఎ, ఫ్లావనాయిడ్స్ అయిన బీటాకెరోటిన్, లైకోపిన్ ఉండడం వల్ల ఉపరితిత్తులకు, చర్మానికి, కంటికి చాల మంచిది
- 9) అతి నీలలోహిత కిరణాల నుండి వచ్చే కొన్ని క్యాన్సర్

క్రూరకాలను జామకాయ లో ఉండే లైకోపిన్ అడ్డుకుంటుంది.

- 10) జామకాయ లో ఉండే పొటాషియం గుండె జబ్బులు, బీపి పెరగకుండా చేస్తాయి.
- 11) అంతే కాకుండా జామకాయలో B కాంప్లెక్స్ విటమిన్స్, (B6, B9), E,K విటమిన్స్ ఉంటాయి. ఎర్ర రక్త కణాల ఉత్పత్తిలో జామకాయ ఎంతగానో సహాయపడుతుంది.

జామపండు ప్రతి రోజు ఆహారంగా తీసుకుంటే ఆరోగ్యానికి ఎంతో మేలు చేస్తుంది. బాగా మాగిన జామపండులోని 50 గ్రాముల గుజ్జు, పది గ్రాముల తేనెను కలిపి తీసుకుంటే శరీరంలో శక్తి పుంజుకుంటుందని ఆరోగ్య నిపుణులు సూచించారు. ఉదయం, రాత్రి వేళల్లో భోజనానంతరం జామపండు సేవిస్తే శ్రీరక్తియ సాఫీగా జరుగుతుంది. దీంతోపాటు మానసిక ఒత్తిడి కూడా మటుమాయమవుతుందని నిపుణులు చెబుతున్నారు.

గుండెజబ్బుతో బాధపడే వారు ప్రతి రోజు భోజనంతో పాటు జామపండు గుజ్జును మూడు నెలలపాటు తీసుకుంటే మంచి ఫలితముంటుందంటున్నారు ఆరోగ్య నిపుణులు. జామపండును తింటే శరీరంలో రక్త సరఫరా సాఫీగా జరుగుతుంది. జామపండు చెట్టులోని ఆకులను (కనీసం 20-25 ఆకులు) నీటిలో ఉడకబెట్టండి. ఉడకబెట్టిన నీటిని చల్చార్చి అందులో పచిక వేసి బాగా కలుపుకోండి. ఆ నీటిని పుక్కలిస్తే పంటి నొప్పులుంటే మటుమాయమై పోతాయని వైద్యులు సలహా ఇస్తున్నారు.

ధరలు ఆకాశంలోకి - బతుకులు పాతాళంలోకి

“ఏం కొనేటట్టులేదు. ఏం తినేటట్టులేదు.
ధర లిట్టా పెరగబట్టే - నాగులో నాగన్నా
ఈ ధరల మీద మన్నుబొయ్య - నాగులో నాగన్నా”

అన్న పాట నేడు ప్రజలందరి మనస్సుల్లో మెదలాడుతోంది. మొన్న ఉల్లి... నిన్న కందిపప్పు, మినపపప్పు... ఇవాళ టమోటా... ధరలు సామాన్య, మధ్యతరగతి ప్రజలకు చుక్కలు చూపిస్తున్నాయి.



ధరలతో జనం బేజారు

సాధారణంగా ‘ఉల్లి’ లేకుండా వంట ఉండదు, తాలింపు ఉండదు. ఏ కూరకైనా ఉల్లి చేరితేనే దానికి రుచి వస్తుంది. అటు వంటిది ఉల్లిధరలు రూ. 20/- ల నుండి అమాంతంగా రూ. 80/-కి ఎగబాకడంతో జనం ఉల్లి లేకుండానే కూరలు వండుకోవల్సి వచ్చింది. రుచివచీలేని కూరలతో సరిపెట్టుకోవాల్సి వచ్చింది. మన రాష్ట్రంలోని ప్రజలు ప్రతిరోజు పప్పుకూర లేదా సాంబారు అనేది ఆహారంలో తప్పనిసరిగా వాడతారు. కందిపప్పు ధరలకు రెక్కలు రావడంతో, ప్రజలు పప్పుకూర వండుకోవడం మానేశారు. రోజువారీ వేతనాలమీద బ్రతికే సామాన్య ప్రజలు పచ్చి మిర్చి, టమోటా పచ్చడితోనైనా కడుపునింపుకుండా మంటే వాటి ధరలు చింత చెట్టెక్కి కూర్చున్నాయి. కందిపప్పు రూ. 143/- నుండి రూ. 220/-లకి, మినపప్పు రూ. 90/-ల నుండి 200/-లకి, టమోటా రూ. 20/- నుండి 40-50/- లకి ఒక దశలో రూ. 100/- చేరడంతో అన్ని వర్గాల ప్రజలు అల్లాడుతున్నారు.

నిన్నా మొన్నటి వరకు సామాన్య మధ్యతరగతి ప్రజలు తమ ఆదాయంలో 50-60% కేవలం తిండికే ఖర్చు పెట్టుకోవాల్సిన స్థితి వుంటే ఇప్పుడు 70-80%కి ఖర్చు పెరిగిపోయింది. మిగిలిన 20-30% ఆదాయంలో ఇతర అవసరాలన్నీ ఎలా తీర్చుకోవాలా? అని సామాన్య - పేద ప్రజలు ఆవేదన చెందుతున్నారు.

ప్రపంచంలోనే పౌష్టికాహార లోపానికి గురవుతున్నవారిలో అత్యధికమంది మన దేశంలోనే వున్నారు. నిరుద్యోగ సమస్య కూడా తీవ్రంగా వుంది. పని చేస్తున్న వారిలో సహితం 93 శాతం మంది అసంఘటిత రంగంలోనే వున్నారు. వీరికి కనీస వేతనాలు, ఇతర సంక్షేమ పథకాలు అమలుకాక అవస్థలు పడుతున్నారు. దేశ జనాభాలో 77% మంది రోజుకు సగటున 20/-రూపాయల కన్నా తక్కువగానే ఆదాయం పొందుతున్నారు. మరో వైపున మధ్యతరగతి జీవన ప్రమాణాలు కూడా దారుణంగా దిగజారిపోతున్నాయి. “మూలిగే నక్కమీద తాటికాయ పడ్డచందంగా” రాష్ట్ర ప్రభుత్వం 320 కోట్ల

రూపాయల మేరకు అర్థిసీ చార్జీలు ఇటీవలే పెంచింది. 7209 కోట్ల రూపాయల మేరకు కరెంట్ చార్జీలు పెంచేందుకు కసరత్తు చేస్తోంది. ఇలాంటి పరిస్థితిలో ఈ ధరల పెరుగుదల వీరిని ఎంతగా బాధలకు గురిచేస్తున్నదో తెలిగ్గా అర్థం చేసుకోవచ్చు.

కేంద్ర - రాష్ట్ర ప్రభుత్వాలు ఇవేమీ వట్టనట్టు వ్యవహరిస్తున్నాయి. ‘ఉల్లి’ ధరలు పెరిగినప్పుడు రాష్ట్ర ప్రభుత్వం తొలుత చౌకడిపోల ద్వారా అరాకొరా సరఫరా చేసి చేతులు దులిపేసుకుంది. మరో వైపు కార్డులకిచ్చే కందిపప్పు రేటును 50/- నుండి 90/-లకి పెంచింది. ఇక కందిపప్పు, మినపపప్పు, టమోటా ధరలు పెరుగుతుంటే పాలకులు మౌనవ్రతం పాటిస్తున్నారు.

2014 అక్టోబరు 2015 అక్టోబరు మధ్యలో వివిధ రకాల సరుకుల ధరలు ఏవిధంగా పెరిగాయో ఈ క్రింది పట్టికల్లో గమనించవచ్చు.

(రాష్ట్ర పౌర సరఫరాశాఖ గణాంకాల ప్రకారం)

సరుకు	2014 అక్టోబరు	2015 సెప్టెంబరు	2015 అక్టోబరు	పెరిగిన శాతం
కందిపప్పు 1	80.15	143.66	189.71	137
కందిపప్పు 2	70.85	128.58	174.68	146
మినపప్పు	81.91	128.10	178.72	118
పెసరపప్పు	98.03	111.58	122.93	28
చింతపండు	73.53	78.98	80.76	10
శనగలు	44.15	71.50	74.18	68
మిర్చి	82.90	116.50	125.50	51
వేరుశనగనూనె	93.07	107.08	107.60	18
పొద్దుతిరుగుడు				
నూనె	73.82	80.46	83.78	13
ఉల్లిపాయలు	17.14	41.69	27.20	53
టమోటా	15.80	19.81	23.87	51

2014 మరియు 2015 ఆర్థిక సంవత్సరాలలో అర్థగణాంకశాఖ వివిధ పంటల ఉత్పత్తిపై చేసిన అంచనాల వివరాలు

సరుకు	2014			2015		
	ఉత్పత్తి	అవసరం	కొరత / మిగులు	ఉత్పత్తి	అవసరం	కొరత / మిగులు
బియ్యం	84.40	63.48	20.82	65.94	63.48	2.48
కందిపప్పు	0.57	2.87	-2.30	0.63	2.87	-2.24
పెసరపప్పు	1.08	0.64	0.42	0.15	0.64	-0.49
మినపప్పు	2.13	1.00	1.13	0.18	1.00	-0.84
శనగలు	2.83	0.39	2.47	0.00	0.39	-0.39
వేరుశనగ	1.28	1.13	0.15	0.87	1.13	-0.28
సన్‌ప్లవర్	0.10	5.11	-5.01	0.01	5.11	-5.10
ఉల్లిపాయలు	6.17	6.69	-0.52	5.67	6.69	-1.02


నానాటికి పడిపోతున్న ఉత్పత్తి

2014, 2015 సం॥ల మధ్య వివిధ సరుకుల ఉత్పత్తిని మనం పరిశీలిస్తే 2015లో బియ్యం తప్ప అన్ని రకాల సరుకుల ఉత్పత్తి పడిపోయిందని గణాంకాలు స్పష్టం చేస్తున్నాయి. అటువంటప్పుడు, ప్రజలకు సరుకులు అందుబాటులోకి తెచ్చేందుకు ప్రభుత్వాలు ముందస్తు జాగ్రత్తలు తీసుకోవాలి. వివిధ రకాల సరుకులను దిగుమతి చేసుకొని, నిల్వచేసి, అవసరమైనప్పుడు వాటిని మార్కెట్‌లోకి ప్రవేశపెడితే, కొరత పేరుతో దళారీలు అమాంతంగా రేట్లు పెంచి ప్రజల జేబులకు చిల్లులు వేయకుండా నిరోధించేందుకు తోడ్పడుతుంది. వప్పు నూనెలు దేశీయ ఉత్పత్తి గతంలో పోల్చినప్పుడు 12% మాత్రమే తగ్గింది. రేట్లు మాత్రం 147% నుండి 200% రేట్లు పెరిగాయి. అయితే మోడీ-బాబు ద్వయం ప్రభుత్వాలు ఈ విధమైన ముందు చూపుతో లేరనేది స్పష్టం అవుతోంది. ఎందుకంటే వీరిద్దరు 'పెట్టుబడిదారులకు' ఎర్రతివాచీ పర్చి మరీ ఆహ్వానించడం మనం చూస్తున్నాం. పెట్టుబడిదారులు, మధ్య దళారీల లాభాలకు అడ్డుకట్టవేస్తే వారికి కోపం వస్తుందేమోనని వీరికి భయం!

ఈ పరిస్థితులకు మూలం ఏమిటి?

దేశంలో నూతన ఆర్థిక, పారిశ్రామిక విధానాల పేరుతో అమలు చేస్తున్న సరళీకరణ, ప్రైవేటీకరణ విధానాలు సామాన్య, మధ్యతరగతి ప్రజల మూల్గులు పీల్చి పిప్పి చేస్తున్నాయి. నిత్యావసర వస్తువుల ధరలపై ప్రభుత్వాలు నియంత్రణ ఎత్తి వేశాయి. కృత్రిమ కొరతను సృష్టించడం, ప్రజల ముక్కు పిండి లాభాలు దండుకోవడానికి వ్యాపార వర్గాలకు ప్రభుత్వాలు స్వేచ్ఛనిచ్చాయి. పెట్టుబడిదారులు మధ్యదళారీలు 'అడిందేఆట - పాడిందిపాటగా' మారిపోయింది.

నిత్యావసరాల ధరల పెరుగుదల పాపం మొత్తం ఎన్.డి.ఎ ప్రభుత్వానిదే. ఎందుకంటే వీరు గతంలో అధికారంలో ఉన్నప్పుడే ప్యూచర్ ట్రేడింగ్ పేరుతో 2003లో 54 రకాల సరుకులపై ప్రభుత్వ నియంత్రణ ఎత్తివేశారు. యుపిఎ ప్రభుత్వం అధికారంలో



ఉన్నప్పుడు వామపక్షాల ఒత్తిడితో 2007లో బియ్యం, గోధుమలు, పప్పులుతో సహా 8రకాల సరుకులపై ప్యూచర్ ట్రేడింగ్ ఎత్తి వేశారు. ప్రస్తుత బియ్యం మీద మాత్రమే ప్రభుత్వ నియంత్రణ వుంది. మిగిలిన వాటిపై ప్రభుత్వ నియంత్రణలేదు. 'ఆహార భద్రత' చట్టం గురించి పెద్ద ఎత్తున ప్రభుత్వాలు ప్రచారం చేస్తున్న సందర్భంలోనే ఇంతగా ధరలు పెరుగుతుంటే వాటిని అదుపు చేసేందుకు పాలకులు ఏ మాత్రం శ్రద్ధ పెట్టడంలేదు. భారత ఆహార సంస్థ (ఎఫ్‌సిఐ) పప్పును సేకరించడంలేదు. కార్పొరేట్ సంస్థలు పప్పును సేకరించి, నిల్వ చేసుకునేందుకు ప్రభుత్వాలు అనుమతి నిస్తున్నాయి. దీన్ని అవకాశంగా తీసుకొని కార్పొరేట్ సంస్థలు కృత్రిమ కొరతను సృష్టించి రేట్లను విపరీతంగా పెంచేస్తున్నాయి. ధరలు పెరిగి జనం అల్లాడుతున్న దశలో అక్రమనిల్వలపై ప్రభుత్వం చేసిన దాడుల్లో 75 వేల టన్నుల పప్పును సీజ్ చేసింది.

నరేంద్రమోడిగారు 2011లో గుజరాత్ ముఖ్యమంత్రిగా ఉన్నప్పుడు నిత్యావసర సరుకుల ధరలని అదుపు చేసేందుకు ప్యూచర్ ట్రేడింగ్‌ను నిషేధించాలని సిఫార్సు చేసారు. మరి ఇప్పుడు ప్రధాన మంత్రి అయ్యారు. తన చేతిలోనే అన్ని రకాల అధికారాలున్నాయి. ఆహార సరుకులపై ప్యూచర్ ట్రేడింగ్‌ను రద్దు చేసే అధికారం వుంది. ఆపని చేస్తే పేదల జీవితాలకు కొండంత మేలు చేసినట్లు అవుతుంది. ఎందుకని ఆపని చేయడంలేదు? ఎందుకంటే తనని గద్దెనెక్కించేందుకు ప్రచారానికి, ఓట్లుకొనుగోలుకు వేలకోట్లు ఖర్చుపెట్టిన పెద్దలు (అదేనండి! కార్పొరేట్ సంస్థలు) ఒప్పుకోవడంలేదట!

ప్రజలకు ఉపశమనం కలిగించే మార్గాలు లేవా?

ఈ ధరల పెరుగుదల నుండి ప్రజలకు ఉపశమనం కలిగించే మార్గాలు అనేకం ఉన్నాయి. అయితే అది ప్రభుత్వాల 'చిత్తశుద్ధి' మీద ఆధారపడి వుంది. తమకు ఓట్లేసి గెలిపించిన ప్రజానీకం మీద ఏమాత్రం గౌరవం వున్నా పాలకులు ఇంత నిర్లక్ష్యంగా

నిత్యావసరాల ధరల పెరుగుదల పాపం మొత్తం ఎస్.డి.ఏ ప్రభుత్వానిదే. ఎందుకంటే వీరు గతంలో అధికారంలో ఉన్నప్పుడే ప్యూచర్ ట్రేడింగ్ పేరుతో 2003లో 54 రకాల సరుకులపై ప్రభుత్వ నియంత్రణ ఎత్తివేశారు.

వ్యవహరించారు. ఒకవైపున పండిన పంటకు గిట్టుబాటు ధర లేక నన్ను, చిన్నకారురైతులు, కౌలు రైతులు ఆత్మహత్యలు చేసుకుంటున్నారు. నేతన్నల ఆకలి చావులు చూస్తున్నాం. వీరి సరసన తిండిలేక మలమలమాడి చనిపోయే వారిని కూడా చేర్చాల్సిన దుస్థితికి నేడు మన దేశం చేరుకుంటున్నది. అందుకు అవకాశం ఇవ్వకుండా వుండాలంటే పాలక ప్రభువులు యుద్ధప్రాతిపదికన నివారణ చర్యలు చేపట్టాలి.

పెట్రోలు, డీజిల్ ధరలపైన ప్రభుత్వ కంట్రోల్ను ఎత్తివేశారు. ప్రపంచమార్కెట్లో ఆయిల్ ధరలు గణనీయంగా తగ్గినా మనదేశంలో ఆమేరకు ప్రభుత్వాలు ధరలు తగ్గించడం లేదు. ప్రభుత్వాలు విధిస్తున్న సుంకాన్ని తగ్గించడంలేదు. ప్రపంచ మార్కెట్లో రేట్లు తగ్గిన మేరకు మనదేశంలో రేట్లు తగ్గిస్తే నిత్యావసర సరుకుల ధరలు తగ్గడానికి తోడ్పడుతుంది. కొంత మేరకైనా సాధారణ ప్రజానీకానికి ఉపశమనం కలుగుతుంది.



ధరల అదుపుకు తీసికోవాల్సిన చర్యలు


1. ప్రజాపంపిణీ వ్యవస్థను విస్తరించడం, సబ్సిడీపై ఇచ్చే ఆహార సరుకుల సంఖ్యను పెంచడం.
2. కృత్రిమ కొరత పేరుతో జరిగే దోపిడీని నివారించేందుకు ప్రభుత్వాలు కట్టుదిట్టమైన చర్యలు చేపట్టాలి. దేశంలో ఉత్పత్తి అవుతున్న సరుకులలో కొరత వున్న మేరకు విదేశాల నుండి దిగుమతి చేసుకొని ప్రజానీకానికి అందుబాటులో

వుంచాలి.


3. ఆహార సరుకులన్నింటిపై ప్యూచర్ ట్రేడింగ్ విధానాన్ని నిషేధించాలి.
4. దేశీయ అవసరాల మేరకు ఆహార ధాన్యాల ఉత్పత్తికి అసరమైన అన్నిరకాల చర్యలను చేపట్టడం, రైతులకు గిట్టుబాటు ధర కల్పించాలి.
5. పెండింగ్లో వున్న సాగునీటి ప్రాజెక్టులను ప్రాధాన్యతాక్రమంలో పూర్తి చేయడం అందుకు అవసరమైన నిధులను కేటాయించడం.
6. పెట్రోల్, డీజిల్ రేట్లపై కేంద్ర, రాష్ట్ర ప్రభుత్వాలు సుంకాన్ని తగ్గించడం.

'అచ్చేదిన్' (మంచిరోజు), ఆకాశంలోకి దూసుకెళ్తున్న ధరలను నేలకి దించుతాము వంటి ఆకర్షణీయ నినాదాలతో కేంద్రంలో మోడీ ప్రభుత్వం గద్దె నెక్కింది. 'బాబు వస్తే - జాబు వస్తుంది', 'తాము అధికారంలోకి వస్తే అసంఘటితరంగ కార్మికులకు సాంఘిక భద్రత కల్పిస్తాం' అంటూ రాష్ట్రంలో తెలుగుదేశం పార్టీ ఊదరగొట్టింది. సాధారణ ప్రజానీకం సమ్మారు, గద్దె నెక్కించారు. గద్దెనెక్కి ఏడాదిన్నర గడుస్తున్నా 'ఆకర్షణీయనినాదాలు' హామీలు నీటి మాటలుగానే మిగిలిపోయాయి. ప్రజల పరిస్థితి పెనంమీద నుండి పొయ్యిలోకి పడిన చందంగా తయారయ్యింది.

నిత్యావసరాల ధరలను అదుపు చేసి, సామాన్య, పేద ప్రజలకు అండగా నిలవాల్సిన ప్రభుత్వాలు ఆదిశలో పనిచెయ్యడంలేదు. సామాన్య, మధ్యతరగతి ప్రజల బ్రతుకుల్ని గాలి కొదిలేశాయి. మరో వైపు పెట్టుబడిదారులకు కేంద్ర ప్రభుత్వం ఏటా 530000 కోట్ల రూపాయలు రాయితీలనిస్తోంది. కేంద్ర-రాష్ట్ర ప్రభుత్వాలు కార్పొరేట్ సంస్థలకు వరాల జల్లులు కురిపిస్తున్నాయి. రైతుల నుండి బలవంతంగా లాక్కున్న భూముల్ని కారుచౌకగా కట్టబెడుతున్నాయి. కరెంట్, నీరు అతి తక్కువ రేట్లకు వారికి అందిస్తున్నాయి. 'కాకుల్ని కొట్టి గద్దల కేసినట్లుగా వ్యవహరిస్తున్న ఈ పాలకులపై' ప్రజానీకం సమరం సాగించకపోతే కనీసం బ్రతికే హక్కును కూడా కోల్పోవాల్సి వస్తుంది.




గ్రేడ్ పన్ కంది పప్పుతో చేసిన ఉంగరం..!



SPECIAL OFFER

ఇలాంటోడు అధికారంలో ఉంటే..
కంది పప్పు ఇలా వాడాల్సిందే..!




/Political Punches

ఉగ్రరూపం దాలుస్తున్న

నవంబర్ 13న పారిస్ నగరంలో తీవ్రవాదుల దాడిలో 130 మంది పౌరులు మృతి చెందడంతో ప్రపంచం మరోసారి ఉలిక్కిపడింది. ప్రపంచ దేశాలు దీనితో ఉగ్రవాదాన్ని ఎదుర్కోవడానికి అనేక దారులు వెతుకుతున్నాయి. అమెరికా అధ్యక్షుడు ఒబామా, మనదేశ ప్రధాని మోడీ వంటి వారు ఉగ్రవాద నిర్మూలనే ధ్యేయంగా ప్రపంచదేశాలు వనిచేయాలని పిలుపునిచ్చారు. మన ప్రధాని ఉగ్రవాదులకు నిధులు, స్థావరాలు వంటివి లేకుండా చేస్తే ఉగ్రవాదాన్ని రూపు మాపవచ్చని పరిష్కారం చెప్పారు. అయితే ఇలాంటి పరిష్కారాలు గతంలో కూడా చాలా మంది చెప్పినా ఉగ్రవాదం పెరుగుతోందే కాని తగ్గడం లేదు. సరికదా గతంలో కొన్ని దేశాలలోనే జరిగే ఉగ్రవాద దాడులు నేడు ప్రపంచంలోని దాదాపు అన్ని దేశాలకు విస్తరించడమే కాక ఈ దాడుల తీవ్రత భారీగా పెరుగుతుండడం గమనించవలసిన విషయం. ఉదాహరణకు ఇస్లామిక్ తీవ్రవాదుల దాడులు 80 దశకంలో 11, 90వ దశకంలో 29 జరగగా ఈ సంఖ్య 2000 దశకంలో అనూహ్యంగా పెరిగిపోయింది. 2015 నం||లో పారిస్ దాడుల వరకు ఒక్క సంవత్సరంలోనే ప్రపంచవ్యాపితంగా 298 దాడులు జరిగాయి. దాడులు పెరగడమే కాదు, దాడులలో చనిపోతున్న వారి సంఖ్య అధికంగా వుండడం కూడా చాలా ఆందోళనను కలుగజేస్తోంది. 2015 జనవరిలో కేవలం 3 రోజుల వ్యవధిలో నైజీరియాలో 'బోకోహరమ్' తీవ్రవాదుల దాడిలో 2 వేల మందికి పైగా అమాయక ప్రజలు మరణించడం దీని తీవ్రతకు అర్థం పడుతోంది.

ప్రపంచ దేశాలన్నీ ఖండిస్తున్నా ఉగ్రవాదం ఎందుకు పెరుగుతోంది? అన్నది నిశితంగా పరిశీలిస్తే, దీన్ని అరికట్టడానికి మార్గం కనుగొనడం సాధ్యమవుతుంది. ఇది జరగాలంటే ఉగ్రవాద పెరుగుదలకు అవకాశమిస్తున్న భౌతిక పరిస్థితులు ఏమిటి? ఎవరు ప్రోత్సహిస్తున్నారు? వంటి కనీసం రెండు ప్రశ్నలకు సమాధానాలు వెతకాలి. నిజానికి ఈ రెండూ ఒకదానికొకటి సంబంధం కలిగినవే కూడా.

1990వ దశకం నుండి అమలవుతున్న నయాఉదారవాద విధానాల వల్ల దాదాపు అన్ని దేశాలలో నిరుద్యోగం, పేదరికం వంటివి విపరీతంగా పెరుగుతున్నాయి. ఈ విధానాలను ఓడించే రాజకీయ శక్తులు అధికారంలోకి రాగలిగినంత బలంగా వున్న కొన్ని లాటిన్ అమెరికన్ దేశాలలో ఉగ్రవాదం తక్కువగా వుంది. ఇలాంటి



ఎ.అజశర్మ

ఉగ్రవాదం

ప్రత్యామ్నాయ శక్తులు బలహీనంగా వున్న దేశాలలో ప్రజలలో వున్న అసంతృప్తిని వినియోగించుకుని ఉగ్రవాదులు బలం పెంచుకుంటున్నారు.

మరో ప్రధాన కారణమేమిటంటే ఇరాక్, ఆఫ్ఘనిస్తాన్, సిరియా, లిబియా, ఇరాన్, వంటి అనేక దేశాలలోని చమురు నిక్షేపాలను కాజేయడానికి అమెరికా ప్రయత్నిస్తుండడాన్ని ఆయా దేశాల ప్రభుత్వాలు అనుమతించలేదు. దీంతో ఆదేశ ప్రభుత్వాలను కూల్చడానికి అమెరికా

ప్రత్యక్షంగాను, పరోక్షంగాను జోక్యం చేసుకుంటోంది. బ్రిటన్, ఫ్రాన్స్, జర్మనీ వంటి దేశాలు అమెరికాకు బాసటగా నిలుస్తున్నాయి. తనకు నచ్చని దేశాల ప్రభుత్వాలను దెబ్బతీయడానికి తాలిబాన్లు, ఇస్లామిక్ రాజ్యం (ఐఎస్), ఆల్ఖైదా వంటి తీవ్రవాద సంస్థలను అమెరికా పెంచిపోషిస్తోంది. సిరియాలో ఎన్నికైన అస్సాద్ ప్రభుత్వాన్ని కూల్చడానికి ఐఎస్ సంస్థకు అమెరికా 50 కోట్ల డాలర్లు ఖర్చు పెట్టింది. 10వేల మంది వరకు తీవ్రవాదులకు శిక్షణ ఇప్పించింది. ఈ సంస్థే పారిస్ దాడులకు సూత్రధారి. ఆఫ్ఘనిస్తాన్ ప్రభుత్వాన్ని కూల్చడానికి తాను పెంచిపోషించిన తాలిబాన్లు ఆఖరుకు అమెరికా ట్వీన్ టవర్స్ పై 2001లో దాడికి పాల్పడ్డారు.

ఉగ్రవాద నిర్మూలనకు సరైన పరిష్కారం కనుగొనకుండా నేడు అమెరికా, ఫ్రాన్స్ వంటి దేశాలు సిరియాలోని తీవ్రవాద సంస్థలపై దాడి చేస్తూ ఆదేశంలో ప్రత్యక్షంగా జోక్యం చేసుకుని మరో తప్పుకు పాల్పడుతున్నాయి. ఇటువంటి చర్యల వల్ల ఉగ్రవాదం మరింత బలపడుతుందే కాని బలహీనపడదని ఇరాక్, ఆఫ్ఘనిస్తాన్ వంటి దేశాల అనుభవం మన కళ్ళముందు ఉన్నా మరలా అలాంటి తప్పుకే పాల్పడడం చూస్తుంటే ఉగ్రవాదం మరింత పెరిగే ప్రమాదమే మనకు కనబడుతుంది. తీవ్రవాదం ఒక మతానికే చెందినదని నేటి మోడీ ప్రభుత్వం ప్రజలను నమ్మింప చూస్తోంది. వాస్తవంగా తమిళ తీవ్రవాదం, బోడో, నాగా తీవ్రవాదం వంటివి మన దేశంలో అన్ని మతాలకు చెందినవే. అందువల్ల ఉగ్రవాదానికి మతం ముద్ర వేయడం మాని సరైన పరిష్కారం కనుగొనడం నేడు అవసరం.

ఉగ్రవాదం సమూలంగా నిర్మూలించబడాలంటే ఇతర దేశాలను కబళించాలనే చర్యలను అమెరికా మానుకోవాలి. ఇతర దేశాల వ్యవహారాల్లో జోక్యం చేసుకొని ఎన్నికైన ప్రభుత్వాలను కూల్చే దుస్సాహసానికి పాల్పడరాదు. ప్రజలకు ఉపాధి, అవకాశాలు పెంచే విధానాలను పాలకులు అవలంబించాలి.

మనక బారుతున్న బజెపి

బీహార్ లో మట్టిగరిచిన బజెపి

బీహార్ రాష్ట్ర ఎన్నికల్లో బిజెపి మట్టిగరిచింది. సంవత్సరం 6 నెలలు తిరిగేటప్పటికి దేశంలోని పెద్ద రాష్ట్రాల్లో ఒకటయిన బీహార్ లో బిజెపి జాతకం తిరగబడింది. ప్రజల్ని ఆకట్టుకోగలిగేవాడిగా పేరుబడ్డ ప్రధాని మోడీ ప్రసంగాలు అక్కడ పని చేయలేదు. ఢిల్లీ రాష్ట్ర ఎన్నికల్లో ఆమ్ ఆద్మీ పార్టీ చేతుల్లో ఘోరంగా ఓడిపోయిన బిజెపికి ఇది ఎంతో పెద్ద పరాభవం. గుజరాత్ స్థానిక ఎన్నికలలో బిజెపి ఘోరంగా ఓడిపోయింది.

ఎప్పటికయినా సామాన్య మానవుని తీర్చే ఎన్నికల్లో కీలకం. దళితులు, మైనారిటీలు, మహిళలు తదితర సామాజిక వర్గాలన్నిటినీ కేంద్ర బిజెపి ప్రభుత్వం తన ప్రజావ్యతిరేక విధానాల ద్వారా దూరం చేసుకుంది. ఆకాశాన్నంటిన ధరలు, దేశంలో మైనారిటీలపైనా ప్రజాస్వామ్య వాదులపై బిజెపి అనుయాయులు చేస్తున్న హత్యాకాండ, రిజర్వేషన్ల వ్యతిరేక ప్రకటనలు బీహార్ ఎన్నికల్లో బిజెపిని చావు దెబ్బ తీశాయి.

ప్రధాని నరేంద్రమోడీ మొత్తం బీహార్ లో ఉన్న 30 జిల్లాలలోని 20 జిల్లాలలో 30 భారీ బహిరంగ సభల్లో ప్రసంగించారు. బిజెపి అధ్యక్షులు అమిత్ షా అయితే ఏకంగా 85 సభల్లో మాట్లాడారు. బిజెపిని గెలిపించటానికి వ్యూహాలు ఎన్నటంలో ఈయనది అందే వేసిన చేయి. అయినా బీహార్ ప్రజానీకం లెక్కచేయలేదు. బిజెపి కూటమికంటే జనతాదళ్ (యు), రాష్ట్రీయ జనతాదళ్, కాంగ్రెస్ లతో కూడిన కూటమికి 7.8 శాతం ఓట్లు అధికంగా వచ్చాయి.

నితీష్ కుమార్ కు ముఖ్యమంత్రిగా మంచి రికార్డు వుంది. సామాజిక వర్గాలన్నిటికీ ఆయన ప్రభుత్వంలో మేలు జరిగింది. ప్రజాపంపిణీ వ్యవస్థ ఆయన హయాంలో పటిష్టమయింది. ప్రభుత్వ విద్య, వైద్యరంగాలకు ప్రభుత్వం ప్రాధాన్యత ఇచ్చింది. బడ్జెట్ లో కేటాయింపులు పెంచి పేదలకు ఈ రంగాల సేవలను అందుబాటులోకి తెచ్చింది. బీహార్ ను అభివృద్ధి చేసిన నాయకునిగా కూడా ఆయన పేరు పొందారు. 2005-2013 మధ్య బీహార్ లో ఉపాధి పెరుగుదల రేటు 8.1 శాతం వుండగా, ఈ రేటు జాతీయ స్థాయిలో 5.2 శాతం మాత్రమే.

బిజెపిలో అంతర్గత విభేదాలు

బీహార్ ఎన్నికల పరిణామాలతో నివురుగప్పిన నిప్పులా వున్న అంతర్గత విభేదాలు భగ్గుమన్నాయి. ప్రధాని నరేంద్ర మోడీ మీద, బిజెపి జాతీయ అధ్యక్షులు అమిత్ షాపై ఆపార్టీ సీనియర్ నేతలు విరుచుకు పడ్డారు. భవిష్యత్ పరిణామాలు ఎలా ఉంటాయో వేచి చూడాల్సి వుంది.



ఉత్తరప్రదేశ్ స్థానిక ఎన్నికల్లో బిజెపి ఓటలు

ప్రధాని మోడీ నియోజకవర్గం వారణాసి. కేంద్ర హోం మంత్రి రాజ్ నాథ్ సింగ్ నియోజకవర్గం లక్నో. ఈ రెండు నియోజకవర్గాల్లో జరిగిన స్థానిక పంచాయితీ ఎన్నికల్లో కూడా బిజెపి ఘోరంగా ఓడిపోయింది. వారణాశిలో ఉన్న మొత్తం 48 సీట్లలో బిజెపి మద్దతుదారులు 40 సీట్లలో ఓడిపోయారు. పార్లమెంటు సభ్యునిగా ప్రధాని దత్తత తీసుకున్న నియోజకవర్గం వారణాసి. మోడీ అభివృద్ధి మాంత్రికులు గదా! వారణాసిని అభివృద్ధి చేయనందున ఏమయినా ఓడిపోయిందా? దీనికి మోడీనే సమాధానం చెప్పాలి. రాజ్ నాథ్ నియోజకవర్గం లక్నోలో బిజెపి పోటీ చేసిన 26 సీట్లలో 20 సీట్లు ఓడిపోయింది. రాష్ట్రంలో అధికారంలో ఉన్న సమాజ్ వాదీ పార్టీ ఈ ఎన్నికల్లో లాభ పడింది. గత సంవత్సరమే ఉత్తర ప్రదేశ్ లో 80 లోక్ సభ సీట్లలో 73 సీట్లను గెల్చిన బిజెపి ఇప్పుడు స్థానిక ఎన్నికల్లో బోర్లా పడింది.

కేరళలో వామపక్ష జయకేతనం

కేరళ ఎన్నికల్లో సిపియం నాయకత్వంలోని వామపక్ష ప్రజాతంత్ర కూటమి (ఎల్ డిఎఫ్) విజయబావుటా ఎగరేసింది. మొత్తం 6 కార్పొరేషన్లలో 5 కార్పొరేషన్లను ఎల్ డిఎఫ్ గెల్చుకుంది. ఈ ఐదుగురు మేయర్లు సిపియంకు చెందినవారే. ఒక్క కొచ్చిన్ కార్పొరేషన్ మేయర్ పోస్టును కాంగ్రెస్ గెల్చుకుంది. రాష్ట్రంలోని 86 మునిసిపాలిటీలలో 43 మునిసిపాలిటీల చైర్మన్ పోస్టులను వామపక్ష ప్రజాతంత్ర కూటమి గెలుచుకుంది. 38 మునిసిపాలిటీలను కాంగ్రెసు నాయకత్వంలోని యుడిఎఫ్ మరియు ఒకదాన్లో బిజెపి గెలిచాయి. 938 గ్రామపంచాయితీల్లో 545, 152 బ్లాక్ సమితిల్లో 91, 14 జిల్లా పరిషత్తుల్లో 7 ఎల్ డిఎఫ్ వశమయ్యాయి.

కేంద్రంలో బిజెపి అనుసరించిన ప్రజావ్యతిరేక విధానాలు, దేశం మొత్తం మీద ప్రత్యేకించి ఉత్తరప్రదేశ్, బీహార్, కేరళ తదితర రాష్ట్రాలలో దాని పరివారం మైనారిటీలపై చేస్తున్న హత్యలు, దాడులే కారణమని చెప్పక తప్పదు. మత ఉన్మాదానికి పాల్పడితే హిందువుల ఓట్లన్నీ తనకు వచ్చిపడతాయని ఆశించడం భ్రమే అని ఎన్నికలు రుజువు చేశాయి.

ఈ ఎన్నికలు మోడీకే గాకుండా చంద్రబాబునాయుడుకు కూడా పెద్ద గుణపాఠం కావాలి. ప్రజల ఆదరణ పొందేలా ప్రభుత్వ విధానాలు ఉండాలి తప్ప విదేశీ, స్వదేశీ కార్పొరేట్ కంపెనీలు, ధనిక దేశాల ప్రభుత్వాల మెప్పులు పొందితే ఎటువంటి ప్రయోజం ఉండదనేది తేలింది.

ట్రేడ్ యూనియన్ చట్టం 1926

- సి.హెచ్.నరసింగరావు, సిఐటియు రాష్ట్ర ఉపాధ్యక్షులు

1920 దశకంలో భారతదేశంలో

కార్మికవర్గం పోరాటాలు వెల్లుపుగా సాగాయి. 18వేల మంది టాటా స్టీల్ కార్మికులు సుదీర్ఘ పోరాటాలు జరిపారు. ఈ పోరాటాలను అణచడం బ్రిటిష్ పాలకులకు సాధ్యం కాలేదు. ఫలితమే ట్రేడ్ యూనియన్ చట్టం ఆవిర్భవించింది.

1921 మేలో తేయాకు కార్మికులు 8వేల మంది ఏకమై పనులు వదిలేసి అస్సాంలోని ఛాందీపూర్ రైల్వేస్టేషన్ కు చేరారు. స్టేషన్ లో గాఢనిద్రలో వున్న కార్మికులను, స్త్రీలను, పిల్లలను గూర్కా సైనికులు ఆకస్మికంగా దాడిచేసి నిర్దాక్షిణ్యంగా చంపారు. అప్పటికే సంఘటితమైన టెక్స్టైల్, జూట్, రైల్వే తదితర రంగాలలో పోరాటాలను నిత్యకృత్యం అయ్యాయి.

మద్రాస్ బిన్నీ కార్మికుల పోరాటం బ్రిటిష్ వారికి కనువిప్పు కలిగించింది. బిన్నీ అగ్గిపెట్టెల కంపెనీలో పనిచేసే వేలాది మంది కార్మికులు అకస్మాత్తుగా సమ్మెకు దిగారు. బిన్నీ స్కూల్లోని భారతీయ పిల్లలకు, బ్రిటిష్ పిల్లలకు మధ్య వివక్ష చూపుతున్నారనేది ప్రధాన అభియోగం. కార్మికులకు నచ్చుచెప్పడానికి యాజమాన్యం చర్చలకు పిలిచింది. కార్మికులందరితో బహిరంగంగా చర్చించాలని కార్మికులు పట్టుబట్టారు. కొద్దిమంది నాయకులే వచ్చి మాట్లాడాలని యాజమాన్యం కోరింది. సంఘం నాయకత్వం అనేది ఆనాడు కార్మికులకు తెలియదు. కార్మికులు ఈ ప్రతిపాదనను తిరస్కరించారు.

యూనియన్ లేకపోవడం వల్ల కార్మికులు ఇటువంటి అరాచక పద్ధతులకు పాల్పడ్డానికి అవకాశం కల్పించిందని బ్రిటిష్ పాలకులు సైతం అవగాహనకు వచ్చారు. కార్మికుల కోసమే కాకుండా యజమానుల కోసం కూడా యూనియన్ ఏర్పాటు చేసుకొనే చట్టాలను చేయవల్సిన పరిస్థితులు ఆనాటి పోరాటాల ఫలితంగా తలెత్తింది. వీటి ఫలితమే స్వాతంత్ర్యం రాకపూర్వమే బ్రిటిష్ పాలకులు 1926లో ట్రేడ్ యూనియన్ చట్టాన్ని ఆమోదించారు. సాధారణ కార్మికులు భావించినట్లుగా ట్రేడ్ యూనియన్ చట్టం స్వాతంత్ర్యం వచ్చిన తరువాత కాలేదు. కార్మికుల పోరాట ఫలితంగా స్వాతంత్ర్యానికి ముందే వచ్చింది.

ట్రేడ్ యూనియన్ చట్టం 1926

ట్రేడ్ యూనియన్ చట్టం 1926లో యూనియన్ పేరు, యూనియన్ లక్ష్యం, యూనియన్ సభ్యత్వం (సభ్యుల లిస్టు, సభ్యులు చెల్లించవల్సిన రుసుము) గురించి సెక్షన్ 6లో పొందుపర్చింది. యూనియన్ జమా ఖర్చులు, యూనియన్ అకౌంట్స్ నిర్వహణ, కార్మికులు భావిస్తే రాజకీయ పార్టీలకు విరాళాలు యివ్వవచ్చని చట్టంలో పొందుపర్చారు. సెక్షన్ 4 ప్రకారం 7గురు అంతకంటే అదనంగా కార్మికులు సంఘటితమైతే వారు యూనియన్ ఏర్పాటు చేసుకొనే ప్రాథమిక హక్కును ఈ చట్టం ద్వారా పొందారు. సెక్షన్

పాఠకుల కోరికమేరకు కార్మికులు-చట్టాలు శీర్షికను సీనియర్ ట్రేడ్ యూనియన్ నాయకులు సి.హెచ్. నరసింగరావు గారు నిర్వహిస్తున్నారు. ప్రతి నెలా ఒకచట్టం గురించి ఆయన వివరిస్తారు.

22 ప్రకారం యూనియన్ ఆఫీసు బేరర్స్ లో సగం మంది బయటవారు వుండే అవకాశం కూడా ఈ చట్టంలో పొందుపర్చబడింది. సెక్షన్ 18 ప్రకారం సమ్మెలు, పోరాటాలు ఫలితంగా యజమానులకు నష్టం జరిగిందని ఆ నష్టాన్ని యూనియన్ నాయకత్వంపై సివిల్ దావా వేయకుండా మినహాయించబడింది.

చట్టంలోని అంశాలకు అనుగుణంగా ధరభాస్తు చేసుకున్న ఏ యూనియన్ అయినా ట్రేడ్ యూనియన్ రిజిస్ట్రార్ లేదా ఆయన అనుమతి పొందిన క్రింది అధికారులు సెక్షన్ 8 ప్రకారం రిజిస్ట్రేషన్ చేసి, సెక్షన్ 9 ప్రకారం రిజిస్ట్రేషన్ సర్టిఫికేట్ ను ఆ యూనియన్ నాయకత్వానికి అందించాలి. గతంలో కార్మికుల సమ్మెలను దేశద్రోహంగా భావించి దేశద్రోహం సెక్షన్ 120-బి ఇండియన్ పీనల్ కోడ్ క్రింద శిక్షలు విధించారు. బాలగంగాధర్ తిలక్ కు ఈ విధంగానే 5 సంవత్సరాలు జైల్ శిక్ష విధించబడింది. ట్రేడ్ యూనియన్ చట్టం 17 ప్రకారం ట్రేడ్ యూనియన్ వివాదాల్లో క్రిమినల్ నేరాలు మోపకుండా చట్టంలో మినహాయింపు పొందింది.

భారత దేశంలో బ్రిటిష్ పాలకులు ప్రజాతంత్ర హక్కులను హరించి వేశారు. ప్రజాతంత్ర హక్కులను తిరిగి పునరుద్ధరించడంలో కార్మిక వర్గం అగ్రభాగాన నిలబడింది. భారత దేశ ప్రజలకు 1947 ఆగష్టు తరువాత ప్రజాతంత్ర హక్కులు ప్రసాదించబడ్డాయి. కాని కార్మికవర్గం అశేషత్యాగాలతో కార్మికులకు ప్రజాతంత్ర హక్కులను ట్రేడ్ యూనియన్ చట్టం 1926 నాటికే సాధించుకున్నారు.

ట్రేడ్ యూనియన్ చట్టాల సవరణ

అశేష త్యాగాలతో సాధించుకున్న కార్మిక ప్రజాతంత్ర హక్కులను 68 సంవత్సరాల తరువాత అధికారంలోకి వచ్చిన కేంద్ర బిజెపి ప్రభుత్వం, రాష్ట్రంలో తెలుగుదేశం ప్రభుత్వం ఈ హక్కులను ఉక్కుపాదంతో అణిచిపెట్టాలని తీవ్రంగా ప్రయత్నిస్తున్నాయి. దీనిలో భాగమే ట్రేడ్ యూనియన్ చట్టాల సవరణ పేరుతో కేంద్ర ప్రభుత్వం తయారు చేసిన ట్రేడ్ యూనియన్ చట్టంలో దుర్మార్గమైన సవరణలు తీసుకురావడానికి పూనుకున్నది. దీనికి నిరసనగానే దేశవ్యాప్తంగా

అశేష త్యాగాలతో సాధించుకున్న కార్మిక ప్రజాతంత్ర హక్కులను 68 సంవత్సరాల తరువాత అధికారంలోకి వచ్చిన కేంద్ర బిజెపి ప్రభుత్వం, రాష్ట్రంలో తెలుగుదేశం ప్రభుత్వం ఈ హక్కులను ఉక్కుపాదంతో అణిచిపెట్టాలని తీవ్రంగా ప్రయత్నిస్తున్నాయి. దీనిలో భాగమే బ్రేడ్ యూనియన్ చట్టాల సవరణ పేరుతో కేంద్ర ప్రభుత్వం తయారు చేసిన బ్రేడ్ యూనియన్ చట్టంలో దుర్మార్గమైన సవరణలు తీసుకురావడానికి పూనుకున్నది.



కార్మికుల జనరల్ బాడీలు 5గురు సభ్యులను ఎన్నుకొని వీరి ద్వారా చార్టర్ ఆఫ్ డిమాండ్స్ ఇవ్వడం, సంప్రదింపులు జరపడం, సమ్మెలు నడపడం వంటి అన్ని రకాల బ్రేడ్ యూనియన్ కార్యకలాపాలను చట్ట ప్రకారం చేయవచ్చు.

యూనియన్లు రిజిస్ట్రేషన్ ధరఖాస్తులు పెట్టేటప్పుడు తప్పులు లేకుండా చట్టంలోని అన్ని అంశాలు సక్రమంగా వుండేట్లు చూడాలి. జిల్లా లేబర్ అధికారులు రిజిస్ట్రేషన్లు జరగకుండా అడ్డుకొనే దానిపై లేబర్ కమీషనర్ కు వ్రాతపూర్వకంగా ఫిర్యాదులు చేయాలి. లేబర్ డిపార్ట్ మెంట్ దగ్గర కూడా న్యాయం జరగకపోతే హైకోర్టును ఆశ్రయించి అయినా రిజిస్ట్రేషన్ ను పొందవచ్చు. అంతేగాని యూనియన్ రిజిస్ట్రేషన్ చేసుకొనే ప్రజాతంత్ర హక్కును వదులుకోరాదు.

15 కోట్ల మంది కార్మికులు సమ్మెద్వారా తమ తీవ్ర నిరసన జ్వాలను వెళ్ళగక్కారు. బ్రేడ్ యూనియన్ చట్టంలోని సవరణలలో ముఖ్యమైనవి సంఘటిత రంగంలో బయట నాయకులే వుండనవసరంలేదని, అసంఘటిత రంగంలో ఒక్కరిద్దరి నాయకులే వుండాలనేది ముఖ్యమైన సవరణ. బయట నాయకులు పోరాటాల్లో ప్రత్యక్షంగా పాల్గొని కార్మికులను చైతన్య పర్చుకుండా నివారించాలని, ప్రభుత్వం, యాజమాన్యాల అదిరింపులు, బెదిరింపులకు భయపడకుండా బయట నాయకులు ధైర్యం కల్పించడాన్ని అడ్డుకోవాలనే ప్రభుత్వ కుట్రలో భాగమే ఈ సవరణ. చట్టంలో 50శాతం ఆఫీసు బేరర్స్ లో సగం మంది బయట వారు వుండే అవకాశం వున్నా ఏ యూనియన్ కూడా ఒక్కరిద్దరిని మాత్రమే బయట నాయకులను పెట్టుకోవడం నేడు వాస్తవంగా జరుగుతున్న పద్ధతి. అసలే బయట నాయకులు లేకుండా చేయడమనేది యూనియన్ పోరాటాలను అణచడానికి ఉద్దేశించింది.

ఈచట్టంలోని రూల్స్ లో మార్పు ద్వారా కనీస యూనియన్ సభ్యత్వం మొత్తం కార్మికుల్లో 10శాతంగాని లేదా 100 మందిగాని వుండాలని నిబంధన చేర్చారు. పెద్ద పరిశ్రమల్లో ప్రారంభంలోని 10శాతం మంది సభ్యులు రావడం అసాధ్యమైన విషయం. యూనియన్ రిజిస్ట్రేషన్లు అడ్డుకోవడానికి ఇటువంటి ఆంక్షలను ప్రత్యక్షంగాను, పరోక్షంగాను అమలుచేస్తున్నారు. రిజిస్ట్రేషన్ ధరఖాస్తు చేసిన కార్మికులకు యాజమాన్యాలు అనేక చోట్ల గుర్తింపు కార్డులు ఇవ్వడంలేదు. చట్టాల్లో కాంట్రాక్టు కార్మికులతో సహా గుర్తింపు కార్డులివ్వాలనే నిబంధన వుంది. అమలుచేయని యజమానులపై చర్యలు తీసుకోవాలి. కాని గుర్తింపులేదనే వంకతో యూనియన్ రిజిస్ట్రేషన్ చేయకుండా లేబర్ డిపార్ట్ మెంట్ అడ్డుకుంటుంది.


వెరిఫికేషన్ జరిగిన సంవత్సరాల తరబడి సెక్షన్ 8 ప్రకారం రిజిస్ట్రేషన్ చేయకుండా నాటకాలాడుతున్నారు. ఎస్ ఇజెడ్ లో ఈ పరిస్థితి మరింత దుర్మార్గంగా వుంది. ఎస్ ఇజెడ్ లకు కూడా పూర్తిగా వర్తించినా డెవెలప్ మెంట్ కమీషనర్ మరియు యాజమాన్యాలు కుమ్మకై యూనియన్ లను రిజిస్ట్రేషన్ చేయడంలేదు. యూనియన్ పెట్టిన వెంటనే రిజిస్ట్రేషన్ కోసం ఎన్నుకోబడిన 7గురు సభ్యుల్లో ఒక్కరినైనా విడదీయడం, బదిలీలు చేయడం, తప్పుడు పద్ధతుల్లో లోబర్చుకోవడం లాంటి దుర్మార్గపు పద్ధతులను యాజమాన్యాలు అమలుచేస్తున్నాయి. ప్రభుత్వాలు యజమానులకు వత్తాసు పలుకుతున్నాయి.

యూనియన్ రిజిస్ట్రేషన్ జాప్యం అయ్యే సమయంలో కూడా

యూనియన్ రిజిస్ట్రేషన్ జాప్యం అయ్యే సమయంలో కూడా కార్మికుల జనరల్ బాడీలు 5గురు సభ్యులను ఎన్నుకొని వీరి ద్వారా చార్టర్ ఆఫ్ డిమాండ్స్ ఇవ్వడం, సంప్రదింపులు జరపడం, సమ్మెలు నడపడం వంటి అన్ని రకాల బ్రేడ్ యూనియన్ కార్యకలాపాలను చట్ట ప్రకారం చేయవచ్చు.



అక్రమ రవాణాపై ఆర్టీసి స్టాఫ్ & వర్కర్స్ ఫెడరేషన్ నిర్వహించిన రౌండ్ టేబుల్ సమావేశంలో మాట్లాడుతున్న సిబిడియు రాష్ట్ర ఉపాధ్యక్షుడు వి. ఉమామహేశ్వరరావు



శ్రామిక మహిళల అంతర్జాతీయ మహాసభ

శ్రామిక మహిళలకు పని హక్కు, జీవించే హక్కులో సమానత్వం కోసం ప్రపంచవ్యాపితంగా పోరాటాలను ఉధృతం చేయాలని అంతర్జాతీయ శ్రామిక మహిళా మహాసభ పిలుపు నిచ్చింది. యూరప్ ఖండంలోని సైప్రస్ దేశంలో లార్నాక నగరంలో 2015 నవంబర్ 1,2 తేదీలలో అంతర్జాతీయ శ్రామిక మహిళా మహాసభ జరిగింది. ఈ మహాసభను ప్రపంచ కార్మిక సంఘాల సమాఖ్య (డబ్ల్యూ.ఎఫ్.టి.యు) ఆధ్వర్యంలో సైప్రస్ దేశానికి చెందిన పి.ఇ.ఓ యూనియన్ జయప్రదంగా నిర్వహించింది.

ఈ మహాసభకు 28 దేశాల నుండి 40 మంది ప్రతినిధులు హాజరయ్యారు. సి.ఐ.టి.యు నుండి అఖిల భారత శ్రామిక మహిళా కోఆర్డినేషన్ కమిటీ కన్వీనర్ డాక్టర్.కె.హేమలత ఆంధ్రప్రదేశ్ శ్రామిక మహిళా రాష్ట్ర కన్వీనర్ కె.ధనలక్ష్మిలు ప్రతినిధులుగా హాజరయ్యారు. మహాసభను డబ్ల్యూ.ఎఫ్.టి.యు ప్రధాన కార్యదర్శి జార్జి మావిలోస్ ప్రారంభించారు. ఈ సందర్భంగా ఆయన మాట్లాడుతూ డబ్ల్యూ.ఎఫ్.టి.యు ఏర్పడి 70 వసంతాలు పూర్తి చేసుకుందని అన్నారు.

పెట్టుబడిదారీ సంక్షోభం కొనసాగుతూనే వుందని, ప్రపంచ వ్యాపితంగా ఉద్యోగుల వేతనాలలో కోతలు, లేఆఫ్లు, పనిగంటలు పొడిగించటం, కార్మిక సంఘాలు పెట్టుకునే హక్కును హరించటం వంటి కార్మిక వ్యతిరేక విధనాలు, పెట్టుబడిదారీ పాలక వర్గాలు అనుసరిస్తున్నాయని దీని ప్రభావం శ్రామిక మహిళల మీద మరియు శ్రామిక తల్లుల మీదే గాకుండా మొత్తం కార్మిక కుటుంబాల మీద దాడి జరుగుతుందని జార్జి మావిలోస్ పేర్కొన్నారు. ఈ దుష్ప్రవర్తనాలను ఎదుర్కోవాలంటే కార్మికోద్యమం, వర్గపోరాటాలను తీవ్రతరం చేయాలని ఆయన కోరారు. శ్రామిక మహిళలు లేకుండా కార్మికోద్యమం ముందుకు వెళ్ళలేదని శ్రామిక మహిళలతో కూడిన ఉద్యమాన్ని పునర్ నిర్మించాలని కోరారు. శ్రామిక మహిళల సమస్యలపై జాతీయ, అంతర్జాతీయ వేదికల మీద చర్చ జరగడం ఒక గొప్ప ముందడుగుగా అభివర్ణించారు.

ప్రపంచ వ్యాపితంగా సరళీకృత ఆర్థిక విధానాలు అమలు జరుగుతున్న నేపథ్యంలో పెద్ద ఎత్తున ఉపాధి కత్తిరించబడుతున్నది. అందులో మొదటి వేటు మహిళల మీద పడుతున్నదని మహాసభలో

పాల్గొన్న వివిధ దేశాల ప్రతినిధులు తీవ్ర ఆందోళన వ్యక్తం చేశారు. నిరుద్యోగం పెరుగుతుందని, మహిళలు ఉపాధి కోల్పోవటంతో ఆదాయం తగ్గిపోయి కుటుంబాలు ఆర్థిక ఇబ్బందులు ఎదుర్కొంటున్నాయని తెలిపారు. మహిళలు చేసే ఇంటిపని, వంటచెరకు సమీకరణ, పిల్లల సంరక్షణ తదితర సేవలను శ్రామిక మహిళలు చేస్తున్న పనిగా లెక్కలోకి తీసుకోవటం లేదని ప్రతినిధులు అభిప్రాయపడ్డారు. అందరికీ పనిహక్కు, జీవించే హక్కులో సమానత్వం కావాలని ముక్త కంఠంతో డిమాండ్ చేశారు.

భారత దేశం నుండి చర్చలలో పాల్గొన్న డా॥కె.హేమలత గారు మాట్లాడుతూ అంతర్జాతీయ ద్రవ్యపెట్టుబడి సంస్థలు, పాలక వర్గాలను, ప్రభుత్వాలను శాసిస్తున్నాయని అన్నారు. కార్మిక వర్గం పోరాడి సాధించుకున్న కార్మిక చట్టాలను ముఖ్యంగా కార్మికసంఘాలను ఏర్పాటు చేసుకునే హక్కును నవరిస్తూ పెట్టుబడిదారులకు అనుకూలంగా మారుస్తుందని, సామాజిక భద్రత కోసం ప్రభుత్వం పెట్టే ఖర్చులను దారుణంగా కోతపెడుతుందని అన్నారు. ప్రభుత్వాల కార్మిక, ప్రజావ్యతిరేక విధానాలను నిరసిస్తూ సెప్టెంబర్ 2న జరిగిన దేశవ్యాపిత సార్వత్రిక సమ్మెలో 140 మిలియన్ కార్మికులు పాల్గొనగా అందులో శ్రామిక మహిళలు పెద్ద సంఖ్యలో బాగస్వాములు అయ్యారని తెలిపారు. అన్ని రకాల దోపిడికీ వ్యతిరేకంగా శ్రామిక మహిళలతో సహా మొత్తం కార్మిక వర్గం దేశంలో సమరశీల పోరాటాలు భవిష్యత్లో ఉవ్విత్తున సాగుతాయనే నమ్మకం మాకు వుందని ఆమె తెలిపారు.

జీవన ప్రమాణాల కనుగుణంగా కనీస అవసరాలు తీర్చేవిధంగా వేతనాలు నిర్ణయించాలని, నిరుద్యోగులకు, నిరుద్యోగ తల్లులకు రక్షణ కల్పించాలని, ప్రజలందరికీ ప్రభుత్వ సామాజిక భద్రత, వైద్య సేవలు కల్పించాలని, పదవీ విరమణ వయస్సు పెంచవద్దని, పెన్షన్ల కత్తిరింపు ఆపాలని, అందరికీ పెన్షన్ అమలు చేయాలని, పన్నులు తగ్గించాలని, ప్రసూతి శెలవులు, అలవెన్సులు సరిపడినంత ఇవ్వాలని, పాఠశాలలు, శిశు సంరక్షణ కేంద్రాలు ప్రభుత్వమే ఉచితంగా కల్పించాలని, వృద్ధులకు ప్రభుత్వమే ఉచితంగా సామాజిక సేవలు కల్పించాలని, అందరికీ ఇళ్ళు సౌకర్యం ఏర్పాటు చేయాలని, అవి వరదలు భూకంపాలను తట్టుకునే విధంగా నిర్మించాలని, అందరికీ ఉచిత విద్య అందుకు అవసరమైన పుస్తకాలు ఇతర సామాగ్రి ప్రభుత్వమే సమకూర్చాలని, 18 ఏళ్ళలోపు వయస్సు కలిగిన బాల బాలికలకు నిర్బంధ విద్యను అమలు చేయాలని, మహిళా కార్మికుల అక్రమ తొలగింపులను ఆపాలని, దేశాల అంతరంగిక వ్యవహారాలలో సామ్రాజ్యవాదుల జోక్యం ఆపాలని మహాసభ ఏకగ్రీవంగా తీర్మానించింది.

కార్మిక సంఘాల ఐక్య వేతన నిర్ణయాలు

గుర్తించిన సమస్యలు

- 1) ఎఫ్డిఐలను ఆపాలి.
- 2) అరబిందో ఫార్మా కంపెనీ తొలగించిన 69 మంది కార్మికులను తిరిగి పనుల్లోకి తీసుకోవాలి.
- 3) మున్సిపల్ కార్మికులకు జూలై 25 నుండి పెరిగిన వేతనాలు చెల్లించాలి.
- 4) అంగన్వాడీలకు పెంచిన వేతనాల జీవోను వెంటనే విడుదల చేయాలి.
- 5) సమ్మెలోని విఆర్ఎలతో చర్చించి సమస్యలు పరిష్కరించాలి.

కార్యాచరణ

- 1) ఐక్య ఉద్యమానికి రూపకల్పన చేసేందుకు 13-12-15న విజయవాడలో రాష్ట్ర సదస్సు నిర్వహించాలి.
- 2) కేంద్ర ప్రభుత్వోద్యోగులకు మద్దతుగా ఈనెల 27న ఆందోళనలో పాల్గొనాలి.

ఎఐటియుసి రాష్ట్ర కార్యాలయం దాసరి నాగభూషణరావు భవన్లో నవంబరు 23న వివిధ కార్మిక సంఘాల సంయుక్త సమావేశం జరిగింది. కేంద్ర, రాష్ట్ర ప్రభుత్వాలు వివిధ వర్గాలకు ఇచ్చిన హామీల అమలులో విఫలమయ్యావని రాష్ట్ర స్థాయి కార్మిక సంఘాల ఐక్యవేదిక విమర్శించింది. కార్మిక వర్గం హక్కులపై ప్రభుత్వాలు నిరంకుశంగా వ్యవహరిస్తున్నాయని, వీటికి నిరసనగా రాష్ట్రవ్యాప్తంగా ఐక్య కార్యాచరణకు సన్నద్ధం కావాలని పిలుపునిచ్చింది.

3) అంగన్వాడి కార్మికుల ఆందోళనకు మద్దతు ఇవ్వాలి.

4) ప్రభుత్వరంగంలో పనిచేస్తున్న కాంట్రాక్ట్, అవుట్సోర్సింగ్ ఉద్యోగులను రెగ్యులరైజ్ చేయాలని డిమాండ్ చేస్తూ ఆందోళనకు రూపకల్పన చేయాలి.

ఈ సమావేశంలో ఎఐటియుసి రాష్ట్ర కార్యదర్శి జి ఓబులేసు అధ్యక్షతన జరిగిన ఈ సమావేశంలో ఎఐటియుసి రాష్ట్ర అధ్యక్షులు చలసాని వెంకట రామారావు, ఉప ప్రధాన కార్యదర్శి రావులపల్లి రవీంద్రనాథ్, సిఐటియు రాష్ట్ర ప్రధాన కార్యదర్శి ఎం.ఎ. గఫూర్, రాష్ట్ర నాయకురాలు కె.స్వరూపరాణి, ఐఎఫ్టియు రాష్ట్ర ప్రధాన కార్యదర్శి పి ప్రసాద్, రాష్ట్ర కార్యదర్శి కె. పోలారి, వైఎస్ఆర్ ట్రేడ్ యూనియన్ రాష్ట్ర అధ్యక్షులు పి గౌతంరెడ్డి, ఐఎఫ్టియు. నాయకులు కూరపాటి రామారావు, టియుసిసి నాయకులు పి. సుందరరామరాజు, ఐఎన్టియుసి కార్యదర్శి బి వెంకటసుబ్బయ్య పాల్గొన్నారు.

వేతన సిఫార్సులను వ్యతిరేకించిన బిఎంఎస్

ఏడవ వేతన సంఘం సిఫార్సులను ఆర్ఎస్ఎస్ అనుబంధ సంస్థ భారతీయ మజ్దూర్ సంఘ తీవ్రంగా వ్యతిరేకించింది. 23.55శాతం పెంపు వున్నట్లుగా చూపిస్తున్నప్పటికీ వాస్తవానికి నికర ఆదాయం మాత్రం కేవలం 16శాతం మాత్రమేనని పేర్కొంది. ఈ సిఫార్సులు చాలా నిరాశ కలిగిస్తున్నాయని, తాము వీటిని తీవ్రంగా వ్యతిరేకిస్తున్నామని బిఎంఎస్ ప్రధాన కార్యదర్శి విరేష్ ఉపాధ్యాయ తెలిపారు. పైగా గరిష్ట, కనిష్ట వేతనాల మధ్య చాలా పెద్ద అంతరం వుందని అన్నారు. ఫిట్మెంట్ బెనిఫిట్ కూడా చాలా తక్కువగా వుందని, అనేక అసమానతలను పరిష్కరించకుండా వదిలిపెట్టారని ఉపాధ్యాయ విమర్శించారు. వచ్చే ఏడాది జనవరి 1వ తేది నుండి ఆమల్లోకి వచ్చే ఏడవ వేతన సంఘం సిఫారసుల్లో మౌలిక వేతనంలో 16శాతం, అలవెన్సుల్లో 63శాతం పెంపు ఉన్నట్లు వార్తలు వచ్చిన సంగతి తెలిసిందే. నిలకడగా వార్షిక ఇంక్రిమెంట్ 3శాతం ఇస్తూ 52 అలవెన్సులను రద్దు చేశారు. మరో 36 అలవెన్సులను ప్రస్తుతమున్న అలవెన్సులతో విలీనం చేశారు. నూతన విధానం ప్రకారం గరిష్ట వేతనం రు.2.5లక్షలు కాగా, కనీస వేతనం రు.18వేలుగా వుంది.

డోన్ లాభ కార్మికుల సమ్మె విజయవంతం


సమ్మెలోకి వెళ్ళడం జరిగింది. అధికారపార్టీ(టిడిపి)కి చెందిన మున్సిపల్ వైస్ చైర్మన్, పోలీసు డిపార్టుమెంటు సహాయంతో మన యూనియన్ను విచ్ఛిన్నం చేయడానికి అనేక ప్రయత్నాలు చేశారు. సిఐటియు గా జిల్లా వ్యాప్తంగా డిసిఎల్,ఎసిఎల్, యంత్రాల కార్యాలయాల ముందు ఆందోళనలు నిర్వహించడం జరిగింది. డోన్ పట్టణంలో కార్మికులను సంఘటిత పరచడానికి విస్తృత సమావేశాలు జరపడంతో కార్మికులలో పట్టుదల పెరిగింది. ఈ

కర్నూలు జిల్లా డోన్ పట్టణంలో మోటారు కార్మికులు దాదాపు 1000 మంది వరకు వున్నారు. ఒప్పందం పూర్తయిన తరువాత వర్కర్స్ వేతనాల పెంపుదల, ఇతర సమస్యలపై డిమాండ్ నోటీసు 19.9.2015న యివ్వడం జరిగింది. రెండు, మూడు దఫాలుగా యజమానులతో చర్చలు జరిగాయి. యజమానులు కమీషన్, బత్తెం మాత్రం ఇస్తాము. వేతనాలు ఇవ్వమని మొండికేశారు. తప్పని పరిస్థితులలో 26.10.2015 నుండి సందర్భంగా కర్నూలునగరంలో ఉన్న మోటార్ కార్మిక సంఘం మధ్యవర్తిత్వంతో సమస్య 16.11.2015న పరిష్కారమై కొత్త ఒప్పందం చేసుకోవడం జరిగింది.

డ్రైవర్ వేతనం	రూ.4,200/-
క్లీనర్ వేతనం	రూ.3,600/-
కమీషన్ అప్	5%
కమీషన్ డౌన్	10%

ఆషాల సమ్మె - వెల్లివిరుస్తున్న సంఘీభావం

తెలంగాణ రాష్ట్రంలో 25,000 మంది ఆషా వర్కర్లు గత 100 రోజులుగా విధులు బహిష్కరించి రోడ్లెక్కారు. తమ శ్రమను గుర్తించి, వేతనం నిర్ణయించాలనే అత్యంత న్యాయసమ్మతమైన కోర్కెపైన ఈ సమ్మె జరుగుతుంది. బెదిరింపులు, అరెస్టులు, అక్రమ కేసులు, నిర్బంధం అన్నింటినీ భరిస్తూ అలుపెరగని పోరాటం చేస్తున్న వీరికి విస్తృతమైన ప్రజామద్దతు లభిస్తుంది. ఇటీవల అసెంబ్లీ సమావేశాల సందర్భంగా అక్టోబర్ 9న ఆషాలను ఛలో హైదరాబాద్ కు



రానీయకుండా బస్టాండ్లు, రైల్వేస్టేషన్లు, చౌరస్తాలలో ప్రభుత్వం పోలీసులను మోహరించింది. అడుగడుగునా నిఘా పెట్టి, ఆషాల ఇండ్లకు వెళ్లి పిల్లలతో సహా, కుటుంబ సభ్యులను భయభ్రాంతులకు గురిచేసింది. అనేక జిల్లాల్లో నాన్ బెయిల్ బుల్ కేసులు పెట్టింది. ఆషాల ఆత్మస్వైర్యాన్ని దెబ్బకొట్టేందుకు శతవిధాలా ప్రయత్నించినా, ప్రభుత్వ అడ్డుగోడలను చేధించుకొని వేలాది మంది హైదరాబాద్ లో కదం తొక్కిన తీరు అందర్నీ ఆశ్చర్యానికి గురి చేసింది. ఆషాల పోరాట పటిమను నిలువరించలేక పోయామని చివరికి పోలీసు యంత్రాంగమే అంగీకరించాల్సిన పరిస్థితి ఏర్పడింది. ఈ 100 రోజుల సుదీర్ఘ సమ్మె పోరాటంలో ఆషాలే నైతికంగా గెలిచారు. సమ్మెను అణచాలనుకున్న ప్రభుత్వమే ఒంటరి అయ్యింది. తెగువతో చేస్తున్న ఆషాల సమ్మెకు తెలంగాణ సమాజం అండగా నిలబడింది. సమ్మె జయప్రదం కావాలని ఆషాల న్యాయమైన డిమాండ్స్ పరిష్కరించాలని కార్మికలోకం పత్రిక భావిస్తోంది.

మన వర్కర్ తొలివార్షికోత్సవం

సిఐటియు తెలంగాణ మాస పత్రిక 'మన వర్కర్' ప్రథమ వార్షికోత్సవం సుందరయ్య విజ్ఞాన కేంద్రంలో నవంబరు 23 న జరిగింది. 'పారిశ్రామిక రంగం-సంక్షోభాలు-కార్మికులపై ప్రభావం' అనే అంశంపై సెమినార్ నిర్వహించారు. సిఐటియు తెలంగాణ రాష్ట్ర అధ్యక్షులు చుక్క రాములు అధ్యక్షతన జరిగిన ఈ సెమినార్ లో బి.వి.రాఘవులు మాట్లాడుతూ ప్రపంచ వ్యాప్తంగా ఆర్థిక సంక్షోభం తీవ్రంగా ఉందని, కనీస వేతనాల పెంపుతోనే ఆర్థిక సంక్షోభ నివారణ సాధ్యమవుతుంది. ప్రపంచ వ్యాప్తంగా పారిశ్రామిక రంగం దెబ్బతింటుంది. అందువల్ల ప్రజలు, కార్మికుల్లో కొనుగోలు శక్తి తగ్గుతోందని, రిజర్వు బ్యాంకు గవర్నర్ రఘురామ్ రాజన్ సైతం



దేశంలో ప్రభుత్వంతో పాటు ప్రయివేటు పెట్టుబడులు తగ్గిపోయాయి. ఆత్మహత్యలు వ్యవస్థలోని రుగ్మతలకు చిహ్నమని వ్యాఖ్యానించారు. ఈ సందర్భంగా సిఐటియు రాష్ట్ర కమిటీ అధ్యక్షులలో వస్తున్న మన వర్కర్ మాసపత్రిక లోగోను మేనేజర్ రాజారావు ఆవిష్కరించారు.

కనీస వేతనం కోసం ఆశాల ధర్మాలు

ఆశావర్కర్లకు కనీస వేతనం ప్రకటించి దానిని అమలుచేయాలని కోరుతూ ఎపి వాలంటరీ హెల్త్ వర్కర్స్ (ఆశా) యూనియన్ అధ్యక్షులలో ఆశాలు రాష్ట్రవ్యాప్తంగా ఆరోగ్య కేంద్రాల ఎదుట నవంబరు 5న ధర్మాలు నిర్వహించారు. వీరికి కేంద్రం చెల్లిస్తున్న పారితోషికాలతో పాటు రాష్ట్ర ప్రభుత్వం కూడా వేతనం నిర్ణయించి అమలుచేయాలని, 2 నెలల పారితోషిక బకాయిలను వెంటనే చెల్లించి వాటిని బ్యాంకులో సక్రమంగా పడేలా చూడాలని, గ్రామీణ ప్రాంతాల్లో అమలయ్యే పారితోషికాలను పట్టణ ప్రాంత ఆశా వర్కర్లకు కూడా వర్తింపజేయాలని డిమాండ్ చేశారు.

తూర్పుగోదావరి జిల్లాలో పలుచోట్ల ఆశావర్కర్లు గురువారం ధర్మాలు నిర్వహించారు. పి.గన్నవరంలో పిహెచ్ సి ఎదుట ధర్మా రాస్తారోకో చేశారు. రాజోలు, పెద్దాపురం, కొత్తపేట ప్రభుత్వాసుపత్రుల వద్ద ధర్మాలు నిర్వహించారు. ఆయా


వైద్యాధికారులకు వినతిపత్రాలు అందించారు. వీరికి సిఐటియు, డివైఎఫ్ఐ, ఐదవ మద్దతు తెలిపాయి.

పశ్చిమగోదావరి జిల్లా తణుకు ఏరియా ఆసుపత్రి వద్ద ఆశా వర్కర్లు ధర్మా నిర్వహించారు.

కృష్ణాజిల్లాలోని 14 క్లస్టర్ల పరిధిలోని ఆరోగ్య కేంద్రాల ఎదుట ధర్మాలు జరిగాయి.

కర్నూలులో సిఐటియు అధ్యక్షులలో డిఎంఅండ్ హెచ్ఓ కార్యాలయం ఎదుట ఆశాలు ధర్మా నిర్వహించారు. సిఐటియు పాణ్యం డివిజన్ కార్యదర్శి ఎం. గోపాల్, ఆశా వర్కర్ల జిల్లా నాయకులు టి.చంద్రుడు మాట్లాడారు. అనంతరం డిఎంఅండ్ హెచ్ఓ రాజాసుబ్బారావుకు వినతిపత్రం అందజేశారు.

కేరళలో విద్యుత్ కార్మికుల భారీ ప్రదర్శన



సదస్సులో మాట్లాడుతున్న ఎపి విద్యుత్ ఉద్యోగుల నాయకుడు సూరిబాబు

భారతదేశంలోని విద్యుత్ శాఖ మంత్రుల సమావేశం నవంబర్ 6వ తేదీ కేరళ రాష్ట్రంలోని కొచ్చిన్‌లో జరిగింది. ఈ సందర్భంగా అఖిల భారత విద్యుత్ ఉద్యోగులు మరియు ఇంజనీర్ల సంఘం (NCCOEEE) ఆధ్వర్యంలో 2014 సం॥ విద్యుత్ చట్టం బిల్లు పార్లమెంటులో ఆమోదం కాకుండా వ్యతిరేకించాలని డిమాండు చేస్తూ నవంబర్ 6వ తేదీ కేరళ రాష్ట్రంలోని కొచ్చిన్ నందు 20 వేల మంది విద్యుత్ ఉద్యోగులతో భారీ ప్రదర్శన కొచ్చిన్ సముద్ర తీరాన ఈఫి అధ్యక్షులు కె.ఓ.హబీబ్ అధ్యక్షతన బహిరంగ సభ జరిగింది. డిసెంబర్ 8వ తేదీ జాతీయ స్థాయిలో ఒక రోజు టోకన్ సమ్మే చేయాలని నిర్ణయించడమైనది.

పై సభలో ఆంధ్రప్రదేశ్ నుండి యునైటెడ్ ఎలక్ట్రిసిటీ ఎంప్లాయిస్ యూనియన్ రాష్ట్ర అధ్యక్షులు దుగ్గిరాల సూరిబాబు పాల్గొని మాట్లాడుతూ భారతదేశంలో అనేక రాష్ట్రాలలో ప్రభుత్వ అధీనంలో వున్న ఎలక్ట్రిసిటీ బోర్డులను విద్యుత్ సంస్కరణల పేరుతో 1995లో ఒరిస్సా రాష్ట్రంలోను 1998లో ఆంధ్రప్రదేశ్‌లోను ఎలక్ట్రిసిటీ బోర్డులను రద్దుచేసి ట్రాన్స్కో, జన్కో డిస్కాలుగా

ఏర్పాడాయని 2003 విద్యుత్ చట్టం ద్వారా పవర్ పర్జెట్ అగ్రిమెంటు (PPA) ద్వారా ప్రైవేట్ వారు జనరేషన్ స్టేషన్లు నిర్మించుకొని ఉత్పత్తి చేసిన కరెంటును ఎవరికైనా, ఎంతకైనా అమ్ముకోవచ్చని చట్టాలు తెచ్చారని ప్రభుత్వ అధీనంలో ఉన్న ట్రాన్స్మిషన్ లైన్లు భూమి, నీరు ఉపయోగించుకొనే హక్కుచట్టం ద్వారా ప్రైవేటు వారికి కల్పించారని విమర్శించారు.

భారతదేశంలోనే కాక ప్రపంచ దేశాలలో కూడా అవార్డులు పొంది ప్రభుత్వం అధీనంలో ఉన్న ఎ.పి జన్కోను అభివృద్ధి చేయకుండా బడ్జెట్టులో ఎక్కువ నిధులు కేటాయించకుండా, మరమత్తులు చేయకుండా గాలికొదిలేశారని దళితులకు, రైతులకు ప్రభుత్వ సబ్సిడీ ద్వారా అతి తక్కువ ధరకు కరెంటు అందుతున్నదని 2014 సం॥ విద్యుత్ చట్టం బిల్లు పార్లమెంటులో ఆమోదం పొందితే సామాన్య ప్రజలకు నిత్యావసర వస్తువుగా ఉన్న కరెంటు భవిష్యత్తులో విలాస వస్తువుగా మారుతుందని, ధనవంతులకు, పారిశ్రామికవేత్తకు మాత్రమే దొరుకుతుంది.

ఉద్యోగులకు, ఉద్యోగ భద్రత, పెన్షన్లపై ప్రభావం ఉంటుందని కాంట్రాక్టు జెట్ సోర్సింగ్ కార్మికుల హక్కులు కుదించబడతాయని భవిష్యత్‌లో రెగ్యులరైజ్ కాకుండా కాంట్రాక్టు కార్మికులుగానే రిటైర్లు అవుతారు. కార్మిక చట్టాల సవరణలు ముందుకొస్తాయని అందుకే 2014 సం॥ విద్యుత్ చట్టం బిల్లును పార్లమెంటులో ఆమోదం కాకుండా అడ్డుకోవాలని డిసెంబర్ 8వ తేదీ సమ్మేను విజయవంతం చేయాలని కోరారు.

భారతదేశంలోని విద్యుత్ ఉద్యోగులు, ఇంజనీర్లు ప్రజలను చైతన్యం చేసేందుకు సదస్సులు, సెమినార్లు నిర్వహించాలని కేంద్ర, రాష్ట్ర ప్రభుత్వాలు తీసుకుంటున్న కార్మిక ప్రజా వ్యతిరేక విధానాలను తిప్పికొట్టేందుకు ప్రజలను భాగస్వాములను చేసి ప్రజా పోరాటాల ద్వారానే అడ్డుకోగలమని చెప్పారు. ఈ కార్యక్రమంలో రాష్ట్ర యు.ఇ.ఇ.యు ప్రధాన కార్యదర్శి సి.హెచ్. నాగబ్రహ్మచారి పాల్గొన్నారు.

విద్యుత్ కాంట్రాక్టు కార్మికుల భారీ హైదరాబాద్

విద్యుత్ కాంట్రాక్టు కార్మికులు, ఉద్యోగుల సమస్యల పరిష్కారం కోసం యునైటెడ్ ఎలక్ట్రిసిటీ కాంట్రాక్టు వర్కర్స్ యూనియన్ పిలుపు మేరకు చేపట్టిన చలో హైదరాబాద్ ఆందోళన ఉద్రిక్తతకు దారి తీసింది. కాంట్రాక్టు కార్మికులు ముందుగా నవంబరు 3న ఖైరతాబాద్ సెంటర్‌కు చేరుకుని అక్కడి నుంచి విద్యుత్ సౌధా వద్దకు ర్యాలీగా బయలు దేరారు. వారిని పోలీసులు ఈనాడు కార్యాలయం వద్ద అడ్డుకున్నారు. దీంతో తోపులాట జరిగి ఉద్రిక్తత ఏర్పడింది. యూనియన్ నాయకులను, కార్మికులను పోలీసులు బలవంతంగా ఈడ్చుకెళ్లి అరెస్టు చేశారు. వారికి మద్దతు తెలిపిన శాసనమండలి పిడిఎఫ్ ఫ్లోర్ లీడర్ వి. బాలసుబ్రహ్మణ్యం ఎంఎల్ఎస్ వై శ్రీనివాసులురెడ్డిని కూడా పోలీసులు అరెస్టు చేశారు. రాష్ట్ర ప్రభుత్వం కాంట్రాక్టు కార్మికుల పట్ల ప్రభుత్వం దుర్మార్గంగా వ్యవహరిస్తోందని


వారు ఆగ్రహం వ్యక్తం చేశారు. యునైటెడ్ ఎలక్ట్రిసిటీ కాంట్రాక్టు వర్కర్స్ యూనియన్ రాష్ట్ర గౌరవాధ్యక్షులు, డి సూరిబాబు, అధ్యక్ష ప్రధాన కార్యదర్శులు జె రాజశేఖర్, ఆర్వి నరసింహారావు మాట్లాడుతూ కార్మికులను పట్టించుకోవడం లేదని, సమాన పనికి సమాన వేతన చట్టం అమలు చేయడం లేదని విమర్శించారు. 15శాతం జీతాలు పెంచుతామని చెప్పి ప్రభుత్వం మాట తప్పిందని విమర్శించారు. అత్యంత ప్రమాదకరమైన శాఖలో పనిచేసే కాంట్రాక్టు కార్మికులకు, చట్ట ప్రకారం సమాన పనికి సమాన వేతనం ఇవ్వాలని డిమాండ్ చేశారు. పిఎఫ్, ఇఎస్ఐ సౌకర్యాలు కల్పించాలని, విద్యుత్ కాంట్రాక్టు కార్మికులను దశల వారీగా తమిళనాడు తరహాలో క్రమబద్ధీకరించాలని తెలిపారు. ధర్నాకు యునైటెడ్ ఎలక్ట్రిసిటీ ఎంప్లాయిస్ యూనియన్ సంఘీభావం ప్రకటించింది. ఈ సంఘ ప్రధాన కార్యదర్శి సిహెచ్ నాగబ్రహ్మచారి, కోశాధికారి ఎల్ రాజు పాల్గొని ప్రసంగించారు.

అంబేద్కర్ -మతం

- బి.విజయభారతి

సామాజిక జీవనంలో 'మతం' పాత్ర అత్యంత కీలకమైనది. "మతం మనిషికి అవసరం" అన్నారు డా.అంబేద్కర్. సమాజంలో మతానికి ఉన్న ప్రాధాన్యతను ఆయన నిశితంగా పరిశీలించారు. "మానవుని మనుగడకు మతం అవసరం. సమాజాన్ని సక్రమంగా నడిపించ గల నైతిక బలం మతానికి ఉన్నది" అన్నారు ఆయన.

"మతం" అనే పదానికి "అభిప్రాయం" అని అర్థం. ఆ అభిప్రాయం వ్యక్తిగతమైనదే కాలక్రమంలో ఆ అర్థం మారిపోయి ఒక జాతి ప్రజల సామూహిక అభిప్రాయం అనే అర్థం వ్యాప్తిలోనికి వచ్చింది. ఇప్పటికీ ఉత్తర భారత దేశంలో 'మత్ దాన్' అంటే ఓటు వెయ్యటం. అంటే ఎంపికలో తన అభిప్రాయం చెప్పటం అనే అర్థం రూఢిలో ఉంది. ఇప్పుడు 'మతం' అనే పదాన్ని ఎక్కువగా లిజన్ అనే ఇంగ్లీషు పదానికి సమానార్థకంగా వాడుతున్నారు. భౌతిక సుఖాలకంటే పరలోక సంబంధమైన ఆలోచనలకే అందులో ప్రాధాన్యం ఇస్తున్నారు.



'మతం' అంటే ఒక సమాజపు జీవన విధానం అని స్థూలంగా చెప్పుకోవచ్చు. "మతం మానవుని సంపూర్ణ వికాసానికి తోడ్పడాలి" అన్నారు అంబేద్కర్. సంపూర్ణ వికాసం అంటే అన్ని రంగాలలోనూ వికాసం. ధార్మిక, సామాజిక, రాజకీయ, సాంస్కృతిక రంగాలలో ఆంక్షలు లేని వికాసాన్ని అంబేద్కర్ కోరుకున్నారు. మానవుడు చైతన్యవంతుడు కావటానికి మతం అవకాశాలు కల్పించాలన్నారు. హిందూ మతంలో ఆ అవకాశాలు లేకపోవటాన్ని గుర్తించి, ఆ లోపాన్ని సరిదిద్దటానికి దీర్ఘకాలం పోరాటాలు చేశారు. చివరకు విసుగెత్తి హిందూమతాన్ని వదిలిపెట్టి బౌద్ధ ధర్మాన్ని స్వీకరించారు.

"హిందూ మతం, మతం కానే కాదు. విధినిషేధాల శిక్షాస్ఫూర్తినే మతంగా చూపి ప్రజలను భ్రమపెట్టారు" అన్నారు అంబేద్కర్.

"భారతదేశంలో భిన్న మతాలకు చెందినవారున్నారు. క్రీస్తును నమ్మినవారు క్రైస్తవులు. వారి మత గ్రంథం బైబిలు. మహమ్మదు అనుయాయులు మహమ్మదీయులు. వారి మతగ్రంథం ఖురాను. వారిలాగా హిందువులకు ఒక దేవుడూ, ఒక మత గ్రంథమూ లేవు.

హిందువులందరూ ఒకే దేవుడిని కొలవరు. వారిలో శైవులు, వైష్ణవులు, లింగాయతులు - కాపాలికులు వంటి అనేక భేదాలున్నాయి. వారికి వేర్వేరు ఆచార వ్యవహారాలున్నాయి. అసలు, "హిందువు" అంటే ఎవరు అనేదీ స్పష్టంగా లేదు" అన్నారు అంబేద్కర్. (భారతదేశ రాజ్యాంగంలో, 'హిందువు' అంటే, క్రైస్తవుడు కాని వాడు, మహమ్మదీయుడు కాని వాడు) అంటూ నిర్వచించారు.

ఏజాతి ప్రజలకైనా, ఏ ప్రజల మతాన్నయినా సామాజిక నీతిపై ఆధార పడ్డ సామాజిక ప్రమాణాలను బట్టి నిర్ణయించాలి. అలాంటి సామాజిక ప్రమాణాలను బట్టి చూస్తే హిందూ మతం లోపభూయిష్టంగా ఉన్నది అన్నారు అంబేద్కర్.

"హిందూ మతం వర్ణాశ్రమ ధర్మాలను తన విశిష్ట లక్షణంగా చెప్పుకుంటుంది. మానవ సమాజాన్ని భిన్న వర్ణాలుగా విడదీసి ఒక్కో వర్ణానికి ఒక్కో రకంగా ఆచార వ్యవహారాలు, జీవన సాధన నిర్దేశించింది. కింది వర్ణాలను విద్యకూ, జ్ఞానానికీ దూరం చేసింది.

కొందరిని పుట్టుకను బట్టి అంటరాని, చూడరాని, చెప్పరాని కులాలుగా ముద్రవేసి దూరం పెట్టింది. హిందువుల శిక్షాస్ఫూర్తిలోని చట్టాలు ఒక వర్ణానికి ఒక న్యాయమూ మరో మార్గానికి మరో న్యాయమూ చెబుతున్నాయి. వారి పవిత్ర గ్రంథాలలో చెప్పబడిన మత విశ్వాసాలు కుల ప్రాతిపదికపై రూపు దిద్దుకున్నాయి. భౌతిక ప్రపంచపు అవసరాలను తీర్చటంలోనూ, ఆధ్యాత్మిక సిద్ధాంతాల పరంగానూ అవి సార్వ జనీనంగా లేవు. అసమానతలతో కూడి ఉన్నాయి." అన్నారు అంబేద్కర్.

"మత శాసనం సరైనదిగా ఉండకపోవచ్చు. కాని కనీసం అది బాధ్యతాయుతంగా నైనా ఉండాలి. హిందూ మత శాసనాలు (విధినిషేధాలు) ఆ విధంగా లేవు" అన్నారు అంబేద్కర్.

హిందూ మతంలోని అసమానతలను రూపు మాపటానికి, అందుకు దోహదం చేస్తున్న కులవ్యవస్థను నిర్మూలించటానికి అంబేద్కర్ సుదీర్ఘ పోరాటం చేశారు. 1935 అక్టోబరులో 'యౌలా' అనే ఊరులో జరిగిన సమావేశంలో మాట్లాడుతూ, "నేను హిందూమతంలో పుట్టాను; పుట్టుక నా చేతిలోని పని కాదు కాబట్టి.

అయితే, నేను హిందువుగా మాత్రం మరణించను.” అన్నారు. హిందూ సమాజాన్ని ఒక బలమైన సంఘటితమైన జాతిగా చూడాలని కోరినారు. నిరాశతోనే ఆ మతాన్ని వదిలిపెట్టారు. 1956 అక్టోబరు 14న ఆయన బౌద్ధమతం స్వీకరించారు. - బౌద్ధునిగా మరణించారు.

అంటరానితనాన్నీ, కరుడుగట్టిన కులవ్యవస్థనూ తొలగిస్తే హిందూమతం ఇతర మతాల కంటే గొప్పదే అన్న అభిప్రాయం అంబేద్కర్ కు ఉన్నది. అందుకే ఆయన హిందూమతంలో మార్పుకోసం అన్ని సంవత్సరాలు నిరీక్షించి ఆ తరువాతనే బౌద్ధం స్వీకరించాడు.

“బుద్ధుని మతం నీతిపై ఆధారపడిన మతం. బుద్ధుడు తనను తాను మార్గదర్శకుడుగా చెప్పుకున్నాడు. ఆ పైన ఏ దైవశక్తి నియంత్రణనూ ఏర్పరచలేదు.” అన్నారు అంబేద్కర్.

ప్రజాస్వామ్యంలో దేశ ఆర్థిక సాంకేతిక ప్రగతిలో మతం పాత్ర కీలకమైనది అనీ, మత విలువలు దేశ ఆర్థిక విధానంపైనా పారిశ్రామికీకరణపైనా, అవసరమైన కార్మిక సరఫరా పైనా ప్రభావం చూపుతాయనీ అంబేద్కర్ చెప్పారు.

“ మతం మనిషి కొరకు ఉన్నదే గాని మనిషి మతం కోసం కాదు. సమాజానికి నీతి అవసరం. మతం అవలంబించటానికి తగినదైతే అది వివేకంపై ఆధారపడి ఉండాలి. నీతి నియమాలు, స్వేచ్ఛ, సౌభ్రాతృతలతో కూడినవై ఉండాలి. మతం దారిద్ర్యాన్ని ఘనమైనదిగా చెప్పరాదు.” అన్నారు అంబేద్కర్. ఈ పరిశీలన దృష్ట్యా ఆయన “బౌద్ధమతం ప్రపంచ మతం కాదగినది” అని అన్నారు.


“మతం హేతుబద్ధంగా శాస్త్రానికి అనుగుణంగా సామాజిక అసమానతలు లేని సమాజాన్ని రూపొందించేదిగా ఉండాలన్నదే” అంబేద్కర్ ఆ కాంక్ష.

డాక్టర్ బాబాసాహెబ్ అంబేద్కర్ జీవిత విశేషాలు

(1891-1956)

- బాంబే ప్రెసిడెన్సీలో రత్నగిరి జిల్లాలో (ఇందోర్) మౌ గ్రామంలో 14 ఏప్రిల్ 1891న జన్మించారు.
- 1904 బాంబే ఎలిఫిన్స్టాన్ హైస్కూల్లో చేరిక.
- 1907 మెట్రిక్యులేషన్ పాసయ్యారు
- 1908 అతని ఉపాధ్యాయుడు కె.ఎ.కేలుస్కర్ అతనికి బుద్ధుడి జీవిత చరిత్ర బహుకరించారు.
- 1912 ఎలిఫిన్స్టాన్ కాలేజి నుండి బి.ఏ పాసయ్యారు. బరోడా మహారాజు షాయాజీరావు నుండి ఉపకార వేతనం అందుకున్నారు.
- 1913 జులై బరోడా మహారాజు షాయాజీరావు అందజేసిన ఉపకారవేతనంతో అమెరికాలో కొలంబియా విశ్వవిద్యాలయంలో రాజకీయ శాస్త్ర విభాగంలో చేరారు.
- 1917 భారత్ కు రాక - బరోడా సంస్థానంలో ఉద్యోగంలో చేరిక. అవమానాలను తట్టుకోలేకపోవటం, ఉద్యోగం వదిలేయటం.
- 1918 నవంబర్ 11 బాంబే సీడెన్ హామ్ కాలేజిలో రాజకీయ శాస్త్ర ప్రొఫెసర్ గా నియమితులయ్యారు.
- 1920 జనవరి కులవ్యవస్థకు వ్యతిరేకంగా తన జీవితాన్ని అంకితం చేయాలని నిశ్చయించుకున్నారు. కొల్హాపూర్ మహారాజు సహాయంతో “మూక్ (మూగ) నాయక్” పక్ష పత్రిక ఆరంభించారు.
- జూన్ 1928 నుంచి మే 1929 బాంబేలో న్యాయశాస్త్ర ప్రొఫెసర్ గా చేరారు.
- 1927 మార్చి 20 చౌదర్ ట్యాంకు వద్ద మహద్ సత్యాగ్రహం. ఆ మహాసభలోనే అంబేద్కర్ మొదటిసారిగా మతమార్పిడి గురించి ప్రస్తావించారు.
- 1927 డిసెంబర్ 25 మహద్ లో మనుస్మృతికి నిప్పు అందించుట
- 1935 జూన్ నుండి 1938 జూన్ బాంబే ప్రభుత్వ లా కాలేజి ప్రిన్సిపాల్ గా నియమితులయ్యారు.
- 1936 ఆగస్ట్ 15 అప్పటికి రాబోయే 1937 ఎన్నికలను దృష్టిలో పెట్టుకుని ఇండిపెండెంట్ లేబర్ పార్టీ (ఐఎల్ఎ) ఏర్పాటు. ఇంగ్లండ్ లో ఫేబియన్ల ఐఎల్ఎ పద్ధతిలో ఈ పార్టీ ఏర్పాటు చేయడం జరిగింది.
- 27 జులై 1942 నుండి జులై 1946 వరకు వైశ్రాయి కౌన్సిల్ లో లేబర్ సభ్యునిగా ఉన్నారు. ఇండియన్ ట్రేడ్ యూనియన్ బిల్లు, పేమెంట్ ఆఫ్ వేజెస్ చట్టం, ఫ్యాక్టరీల చట్టం.
- 1947 ఆగస్ట్ 3 స్వతంత్ర భారతానికి న్యాయశాఖ మంత్రిగా నియమించబడటం
- 1947 ఆగస్ట్ 19 భారత రాజ్యాంగ ముసాయిదా కమిటీకి చైర్మన్ గా నియమించబడ్డారు.
- 1956 అక్టోబర్ 14 దసరారోజు బుద్ధిజం స్వీకారం
- 1956 డిసెంబర్ 6 ఢిల్లీలో తుదిశ్వాస.
- 1957 అక్టోబర్ అంబేద్కర్ మరణానంతరం “రిపబ్లికన్ పార్టీ ఆఫ్ ఇండియా” స్థాపన.

మున్సిపల్ ఇంజనీరింగ్ కార్మికులకు స్కిల్, సెమీస్కిల్ జీతాలు చెల్లించాలి




మున్సిపల్ రంగంలోని వాటర్సప్లయ, స్ట్రీట్లైటింగ్, టెక్నికల్, నాన్ టెక్నికల్ వర్క్ ఇన్స్పెక్టర్లు, డ్రైవర్లు, మెకానిక్స్, టాన్ప్లానింగ్, అండర్ గ్రౌండ్ డ్రైనేజీ, మలేరియా డిపార్ట్మెంట్లు మరియు ఆఫీస్ స్టాఫ్కు స్కిల్, సెమీస్కిల్ జీతాలు చెల్లించాలని కాంట్రాక్టు, ఔట్సోర్సింగ్ కార్మికులను రెగ్యులరైజ్ చేయాలని రాష్ట్ర ప్రభుత్వాన్ని డిమాండ్ చేస్తూ ది.8.11.2015న గుంటూరులో జరిగిన రాష్ట్ర సదస్సు ఏకగ్రీవంగా తీర్మానించింది. ఎపి మున్సిపల్ వర్కర్స్ & ఎంప్లాయిస్ రాష్ట్ర ఫెడరేషన్ (సిఐటియు) మరియు గుంటూరు మున్సిపల్ కార్పొరేషన్ కాంట్రాక్టు వర్కర్స్ యూనియన్ (స్వతంత్ర సంఘం) సంయుక్తంగా 'ఇంజనీరింగ్, ఆఫీస్

స్టాఫ్ మరియు మలేరియా డిపార్ట్మెంట్ కాంట్రాక్టు, ఔట్సోర్సింగ్ కార్మికుల రాష్ట్ర సదస్సును నిర్వహించాయి. ఈ సదస్సుకు ఇ.మధుబాబు అధ్యక్షత వహించారు. సదస్సులో పాల్గొన్న మాజీ ఎం.ఎల్.సి కె.లక్ష్మణరావు మాట్లాడుతూ మున్సిపల్ ఇంజనీరింగ్ కార్మికులు దశాబ్దాల తరబడి వెట్టిచాకిరీ చేస్తున్నారని, పాలకుల నిర్లక్ష్యం వల్ల సమాన పనికి సమాన వేతనం అమలు కావడంలేదని. రాష్ట్రంలోని తెలుగుదేశం ప్రభుత్వం కాంట్రాక్టు, ఔట్సోర్సింగ్ కార్మికులందరినీ రెగ్యులరైజ్ చేస్తామన్న ఎన్నికల హామీని తుంగలో తొక్కింది. కార్మిక చట్టాలలో పెద్ద ఎత్తున మార్పులు తెచ్చి యజమానులకు అనుకూలంగా మారుస్తోందని, కార్మికవర్గం ఐక్యంగా తిప్పి కొట్టాలని ఆయన పిలుపు నిచ్చారు. ఇంజనీరింగ్ విభాగం కార్మికుల న్యాయమైన పోరాటానికి పిడిఎఫ్ తరపున సంపూర్ణ మద్దతు ప్రకటించారు. ఐఎస్ఆర్సిపి గుంటూరు నగర అధ్యక్షులు ఎల్.అప్పారెడ్డి, ఎపి మున్సిపల్ వర్కర్స్ & ఎంప్లాయిస్ రాష్ట్ర ఫెడరేషన్ (సిఐటియు) రాష్ట్ర ప్రధాన కార్యదర్శి కె.ఉమామహేశ్వరరావు తదితరులు ప్రసంగించారు.

సమ్మె డిమాండ్ల జిఓ విడుదల కోసం మున్సిపల్ కార్మికుల ధర్నా

జివిఎంసి కార్మికులు సమ్మె చేసిన సమయంలో ప్రభుత్వం అంగీకరించిన అన్ని డిమాండ్లకు సంబంధించిన జిఓను ప్రభుత్వం తక్షణమే విడుదల చేయాలని గ్రేటర్ విశాఖ మున్సిపల్ కార్పొరేషన్ ఎంప్లాయిస్ యూనియన్ డిమాండ్ చేసింది. ఈ మేరకు యూనియన్ ఆధ్వర్యం కార్మికులు జివిఎంసి ప్రధాన కార్యాలయం ఎదుట నవంబరు 3న ధర్నా నిర్వహించారు. ఈ సందర్భంగా యూనియన్ అధ్యక్షులు జి.సుబ్బారావు, ప్రధాన కార్యదర్శి పి.వెంకటరెడ్డి, సిఐటియు నగర కమిటీ సభ్యులు ఆర్.కె.ఎస్.వి కుమార్, సిఐటియు నగర జాయింట్ సెక్రటరీ



ఎస్.జ్యోతిశ్వరరావు మాట్లాడారు. ఈ ఏడాది జూలైలో 16రోజుల పాటు రాష్ట్ర వ్యాప్తంగా సమ్మె నిర్వహించిన కాలంలో కార్మికుల డిమాండ్ల పరిష్కారానికి ప్రభుత్వం అంగీకరించిందన్నారు. పర్మినెంటు ఉద్యోగుల వయోపరిమితి 58 నుంచి 60 ఏళ్లకు పెంచుతూ జిఓ 191 విడుదలచేశారు తప్ప, మిగిలిన ప్రధాన అంశాలపై ఇంతవరకూ జిఓ విడుదల చేయలేదన్నారు. జివిఎంసి కౌన్సిల్ తీర్మానం లేదన్న సాకుతో 010 పద్దు కింద జివిఎంసి ఉద్యోగులకు సంబంధించిన వేతనాల చెల్లింపు ఫైలును తిప్పి పంపారని పేర్కొన్నారు. అంగీకరించిన డిమాండ్లపై వెంటనే జిఓ విడుదల చేయాలని ప్రభుత్వాన్ని డిమాండ్ చేశారు. అనంతరం ఈ సమస్యలపై జివిఎంసి కమిషనర్ ప్రవీణ్ కుమార్ కు వినతిపత్రం అందజేశారు. ఈ కార్యక్రమంలో యూనియన్ కార్యదర్శి వై పసురాజు, ఇతర నాయకులు గుడి పోలరావు, జంగ అప్పలరాజు, పరదేశి, కార్మికులు పాల్గొన్నారు.

ఎపి మున్సిపల్ వర్కర్స్ & ఎంప్లాయిస్ రాష్ట్ర ఫెడరేషన్ (సిఐటియు) ఆధ్వర్యంలో రాష్ట్ర స్టడీ క్యాంప్ ప్రారంభం

ఎ.పి మున్సిపల్ వర్కర్స్ & ఎంప్లాయిస్ రాష్ట్ర ఫెడరేషన్ (సిఐటియు) ఆధ్వర్యంలో ది.20.11.2015న విజయవాడలోగల సిఐటియు రాష్ట్ర కార్యాలయంనందు రాష్ట్ర స్థాయి స్టడీ క్యాంప్ జరిగింది. ప్రపంచకార్మిక వర్గానికి వేగు చుక్కగా పరిగణించబడే మదర్ జోన్స్ చరిత్రకు సంబంధించిన 'మర్ అమ్మ' పుస్తకంపై స్టడీ క్యాంప్ జరిగింది. వివిధ



జిల్లాల నుండి పాల్గొన్న కార్యకర్తలు 'మదర్ జోన్స్' త్యాగనిరతి, పట్టుదల, పోరాట స్ఫూర్తిని అందరూ అలవర్చుకోవాలని ఆ స్ఫూర్తితో తాము కూడా ఉద్యమానికి తోడ్పడతామని తమ అభిప్రాయాలను వ్యక్తం చేశారు. ఇటువంటి స్ఫూర్తిదాయకమైన విషయాలపై వ్రతినెలా స్టడీ క్యాంప్ నిర్వహించాలని కూడా కార్యకర్తలు సూచించారు.



నందూరి ప్రసాదరావు స్మారక సెమినార్

నవంబరు 29న విజయవాడ ఎంబి విజ్ఞాన కేంద్రంలో నందూరి ప్రసాదరావు స్మారక కార్యక్రమాలు జరిగాయి. సిబిఐయు, మాకినేని బసవపున్నయ్య ట్రస్టు ఆధ్వర్యంలో రెండు సెమినార్లు జరిగాయి. ఉదయం 'సంక్షేమ పథకాలు ప్రభుత్వ విధానాలు' అనే అంశంపై నిర్వహించిన సెమినార్కు సిబిఐయు రాష్ట్ర కార్యదర్శి పి. అజయ్ కుమార్ అధ్యక్షత వహించారు. ఎం.బి.వి.కె ట్రస్ట్ కార్యదర్శి పి. మురళీకృష్ణ స్వాగతోపన్యాసం చేశారు. జెఎన్ఎస్ డ్రాఫెసర్ స్మిత గుప్తా ముఖ్య అతిథిగా విచ్చేశారు.

ప్రాఫెసర్ స్మిత గుప్తా ప్రసంగం:

దేశవ్యాప్తంగా మహిళా, శిశు పోషణకై అమలు చేస్తున్న అత్యంత ముఖ్యమైన ఐసిడిఎస్ పథకం ప్రభుత్వం ఖచ్చితంగా అమలు చేయాల్సి ఉంది. కేంద్ర ప్రభుత్వం సంక్షేమ పథకాలను నిర్వీర్యం చేసేందుకే ఐసిడిఎస్, ఉపాధి హామీ వంటి కొన్ని పథకాలకు నిధుల కేటాయింపులో కోత విధిస్తోందని ఐసిడిఎస్ పథకానికి నిధులు విడుదల చేయకుండా మహిళల శ్రమను దోచుకుంటున్నారు, వారితో ఉచితంగా పని చేయించు కుంటున్నారు. ప్రభుత్వం అంగన్వాడీ ఉద్యోగులను వాలంటీర్లుగా చూస్తోంది. అన్ని ప్రభుత్వ పథకాలు అమలు చేయడంలో స్కీమ్ వర్కర్లు కీలక పాత్ర పోషిస్తున్నారు. వారు కనీస వేతనాలు అందక తీవ్ర ఇబ్బందులు పడుతున్నారు. నిధుల విడుదలకు డబ్బుల్లేవని చెబుతున్న కేంద్ర ప్రభుత్వం బడా పెట్టుబడిదారులకు, పారిశ్రామిక వేత్తలకు మాత్రం ఈ ఏడాది 6 లక్షల కోట్ల రూపాయలు ఆదాయపు పన్ను రాయితీలు


ఇచ్చింది. 10 శాతం ఉన్న సంపన్నులకు ప్రభుత్వం కొమ్ముకాస్తోంది. వారికి అనుకూలంగా విధానాలను రూపొందిస్తోంది.

మేక్ఇన్ ఇండియా నినాదంతో మోడీ దేశంలోని వనరులను విదేశీ పెట్టుబడిదారుల చేతుల్లో పెడుతున్నారు. వారికి అనుకూలంగా కొత్త బ్యాంకింగ్ విధానాలను తీసుకొచ్చారు. ప్రభుత్వానికి 70 శాతం ఆదాయం మధ్యతరగతి, సామాన్య ప్రజల పై విధించే పన్నుల నుంచే వస్తోందని, కానీ వారి సంక్షేమాన్ని మాత్రం ప్రభుత్వం విస్మరిస్తోంది. ఉన్న పథకాలనే నీరుగార్చుతోంది. జాతీయ హెల్త్ మిషన్ వంటి పథకాలకు 6వేల కోట్లు నిధులను కోత విధించారు. సంక్షేమ కార్యక్రమాలు ప్రజల హక్కు, వాటి అమలుకు ప్రతి ఒక్కరూ పోరాడాలి.

ఎమ్మెల్సీ గేయానంద్: పథకాలను తగ్గించేందుకే మోడీ ప్రభుత్వం ఎన్నో ఏళ్ళ నుండి ఉన్న ప్రణాళిక సంఘాన్ని రద్దు చేసి నీతి ఆయోగ్ను ఏర్పాటు చేసింది. కేంద్ర ప్రభుత్వం అమలు చేసే 63 సంక్షేమ పథకాలను నీతి ఆయోగ్ సిఫార్సుతో రద్దు చేసింది. మరో 24 పథకాల విధివిధానాల్లో మార్పులు చేసింది. పథకాల అమలుకు క్షేత్రస్థాయిలో పనిచేసే కార్మికులు, ఉద్యోగ సమస్యలను పట్టించుకోవడంలేదు



ప్రభుత్వం పథకాలకు వ్యతిరేకమైన పాలసీలు చేయడంవల్లే ఆందోళనలు చేస్తున్నా పట్టించుకోవడంలేదు. ప్రభుత్వం స్పందించేలా పోరాటాలు చేయడం కూడా నవాల్గా మారిందని, అందుకు అన్ని యూనియన్లతో పాటు ప్రజలందరినీ కలుపుకొని ఆందోళనలు చేయాలని చెప్పారు. శ్రామిక మహిళా సమన్వయకమిటీ రాష్ట్ర కన్వీనర్ ధనలక్ష్మి వందనసమర్పణ చేశారు.



మధ్యాన్నం రెండవ సెమినార్ “అసంఘటిత రంగంలోని కార్మికులకు సామాజిక భద్రత- ప్రభుత్వాల పాత్ర” అశం పై జరిగింది. సిఐటియు జాతీయ కార్యదర్శి మాలతి చిట్టిబాబు ముఖ్య అతిథిగా పాల్గొన్నారు.

మాలతి చిట్టిబాబు ప్రసంగం:

అసంఘటిత రంగంలోని కార్మికులకు సామాజిక భద్రత కల్పించటంలో కేంద్ర, రాష్ట్ర ప్రభుత్వాలు నిర్లక్ష్యంగా వ్యవహరిస్తున్నాయి. 69 రకాల పరిశ్రమలలో అసంఘటితరంగ కార్మికులు ప్రమాదకర పరిస్థితులలో పని చేస్తున్నారు. సంఘటిత రంగంతోపాటు అసంఘటిత రంగ కార్మికులకు కూడా సామాజిక భద్రత కల్పించేందుకు మరిన్ని పోరాటాలు చేయాల్సిన అవసరం ఉంది. కేరళ, తమిళనాడులో అసంఘటితరంగ కార్మికులకు అన్ని రకాల సౌకర్యాలు అమలవుతున్నాయి. సామాజిక భద్రతలో భాగంగా మెటర్నిటీ బెనిఫిట్స్ రూ.వెయ్యి నుంచి రూ.5 వేల వరకు

పొందుతున్నారు. పదవీ విరమణ చేసిన వారికి పింఛన్లు ఇస్తున్నారు. అనేక పోరాటాల ఫలితంగా సాధించుకున్న సామాజిక భద్రతా చట్టాన్ని సైతం కేంద్ర, రాష్ట్ర ప్రభుత్వాలు అమలు చేయటంలేదు. భవన నిర్మాణరంగ కార్మికులకు మినహా మరే ఇతర కార్మికులకు సంక్షేమ పథకాలు అమలుకావటంలేదు. ఆంధ్రప్రదేశ్లో అసంఘటిత రంగ కార్మికులు అణచివేతకు గురవుతున్నారు. ఈ నేపథ్యంలో కార్మికుల సామాజిక భద్రత కోసం ఉద్యమించాలి.

ఆంధ్రా యూనివర్సిటీ ప్రొఫెసర్ నిర్మల:

అసంఘటితరంగ కార్మికుల విషయంలో ప్రభుత్వాలు సాచివేత ధోరణితో వ్యవహరిస్తున్నాయి. బడ్జెట్లో అసంఘటితరంగ సంక్షేమానికి నిధులు కేటాయించినా, ఎక్కడా ఖర్చు చేయటంలేదు. పైకి చెప్పే భద్రత కార్యరూపంలో కానరావటంలేదు.

సిఐటియు రాష్ట్ర ప్రధాన కార్యదర్శి ఎంఎ గఘూర్:

సంక్షేమ పథకాలను కేవలం ఓటు బ్యాంక్ కోసమే ప్రకటిస్తున్నారు. రాష్ట్రంలో అసంఘటిత రంగం రోజు రోజుకీ పెరుగుతోంది. లారీ డ్రైవర్లు, పరిశ్రమలలో చేసే కార్మికులు ప్రమాదవశాత్తు మృతి చెందితే వారి కుటుంబాలు రోడ్డున పడుతున్నాయి. ఈ నేపథ్యంలో కార్మికులు ఉద్యమాల ద్వారానే సామాజిక భద్రతను సాధించుకోవాలి. ఈ సదస్సుకు సిఐటియు రాష్ట్ర కార్యదర్శి కె ఉమామహేశ్వరరావు, అధ్యక్షత వహించగా, ఆర్ వి నరసింహారావు వందన సమర్పణ చేశారు.

రాష్ట్ర నలుమూలల నుండి కార్మికసంఘాల నేతలు హాజరయ్యారు. సెమినార్ ప్రారంభానికి ముందు నందూరి చిత్రపటానికి పూలమాలలతో నివాళులు అర్పించారు. ఆయన ఆశయాలు సాధిస్తామని నినదించారు.

వినతిపత్రం ఇవ్వడానికి వెళ్లిన అంగన్వాడీలపై నోరుపారేసుకున్న ప్రభుత్వ ఛీఫ్ విప్ చింతమనేని

తమ సమస్యలను చెప్పుకునేందుకు వెళ్లిన అంగన్వాడీలను ప్రభుత్వ ఛీఫ్ విప్ చింతమనేని ప్రభాకర్ అసభ్య పదజాలంతో దూషించారు. వత్రికల్లో రాయవీల్లేని ఘోరమైన తిట్లతో అంగన్వాడీలను అవమానపరిచారు. అంగన్వాడీలను, ‘లబ్... తెగబలిసి కొట్టుకుంటున్నారు’ అంటూ నోరు పారేసుకున్నారు. ‘నాన్ బెయిల్ బుల్ కేసులు పెట్టి జైల్లో పెట్టిస్తా’ అంటూ వీరంగం వేశారు. దీంతో తమ సమస్యలపై వినతిపత్రం ఇచ్చేందుకు అంగన్వాడీ ఉద్యోగుల యూనియన్ జిల్లా కార్యదర్శి పి.భారతి, సిఐటియు కొవ్వూరు డివిజన్ నాయకులు సమన్వయ వివరించేందుకు ప్రయత్నించారు. ఒక్క మాట కూడా వినకుండా ఇష్టాను సారంగా చింతమనేని బూతులు తిట్టడం ప్రారంభించారు. తీవ్ర మనస్తాపానికి గురైన అంగన్వాడీలంతా కలెక్టరేట్ నుంచి ఫైర్ స్టేషన్ వరకూ ప్రదర్శన నిర్వహించి నిరసన వ్యక్తం చేశారు. అనంతరం చింతమనేని దిష్టిదమ్మను దగ్ధం చేశారు. మహిళల పట్ల అసభ్యకరంగా ప్రవర్తించిన చింతమనేనికి వ్యతిరేకంగా జిల్లావ్యాప్తంగా అన్ని మండల కేంద్రాల్లోనూ ఆయన దిష్టిదమ్మను



దగ్ధం చేయాలని పిలుపునిచ్చారు. శ్రామిక మహిళా సమన్వయ అధ్యక్షంలో విజయవాడలో రౌండ్ టేబుల్ మీటింగు జరిగింది. వివిధ మహిళా సంఘాల నుండి హాజరైన నాయకులు వెంటనే చింతమనేని శాసన సభాసభ్యత్వం నుండి తొలగించాలని డిమాండ్ చేశారు. దీనిపై సిఎం చంద్రబాబు తక్షణం స్పందించి చింతమనేనిపై చర్యలు తీసుకోవాలని మహిళలు కోరుతున్నారు.

రాష్ట్రవ్యాప్తంగా అంగన్ వాడీ ఉద్యోగులు నవంబరు నెలంతా అనేక పోరాటాలు చేపట్టారు. పెరిగిన వేతనాల జీవో విడుదల చేయాలని, పింఛనుతో కూడిన ఉద్యోగ విరమణ సౌకర్యం కల్పించాలని ప్రధాన డిమాండ్ నవంబర్ 23 నుండి నిరవధిక నిరాహార దీక్షలు చేపట్టారు. నవంబర్ 27న భారీ సంఖ్యలో కలెక్టరేట్ ను ముట్టడించారు. భారీ సంఖ్యలో హాజరైన అంగన్ వాడీల కలెక్టరేట్ పోరాట వివరాలు ఇస్తున్నాము.

కానీసగుతున్న అంగన్ వాడీల పోరాటం



కర్నూలు నిరాహార దీక్షలకు మద్దతుగా సిఐటియు రాష్ట్ర ప్రధాన కార్యదర్శి ఎం.ఎ. గృహర్

అధికారులు స్పందించలేదు. కలెక్టరేట్ లోకి వెళ్లేందుకు ప్రయత్నించారు. పోలీసులు అరెస్టులకు పాల్పడ్డారు. మహిళలని చూడకుండా ఇష్టానుసారం ఈడ్చుకుపోయారు. పిడిగుద్దులు గుడ్డారు. అరెస్టు చేసి నేతలను తీసుకుపోతుండగా వాహనాలను అంగన్ వాడీలు సుమారు గంటపాటు అడ్డుకున్నారు. ముమ్మర్ని చంపేసి మా నాయకులను తీసుకుపోండి' అంటూ ఆగ్రహించారు. వారిని

వేలాది మంది కలెక్టరేట్ల ముట్టడి

అంగన్ వాడీలు దశలువారీగా చేస్తున్న ఆందోళనలో భాగంగా నవంబరు 27న రాష్ట్రంలో కలెక్టరేట్లను ముట్టడించారు. ఈ సందర్భంగా పోలీసుల అనుచిత ప్రవర్తనతో ఉద్రిక్తత నెలకొంది. పోలీసులు పెద్ద ఎత్తున అరెస్టులకు తెగబడ్డారు. అంగన్ వాడీలను ఈడ్చుకుంటూ వాహనాల్లో ఎక్కించేందుకు ప్రయత్నించడంతో పలు జిల్లాల్లో అనేక మంది గాయపడ్డారు. ఏలూరులో తమ సమస్యలను చెప్పుకోబోయిన అంగన్ వాడీలను ప్రభుత్వ ఛీఫ్ విప్ చింతమనేని ప్రభాకర్ అసభ్య పద జాలంతో దూషించారు.

శ్రీకాకుళం : కలెక్టరేట్ ముట్టడిలో అంగన్ వాడీలపై పోలీసులు నిర్బంధం ప్రయోగించారు. ఈ సందర్భంగా ఉద్రిక్తత చోటు చేసుకుంది. జిల్లా వ్యాప్తంగా మొత్తం 2,063 మంది అంగన్ వాడీలనూ, సిఐటియు నేతలనూ అరెస్టు చేశారు. అంగన్ వాడీలను పోలీసులు ఎక్కడికక్కడే అడ్డుకొని, ఆయా పోలీస్ స్టేషన్లకు తరలించారు. అయినా వందలాదిగా అంగన్ వాడీలు తరలివచ్చి కలెక్టరేట్ ఎదుట బైటాయించారు. కలెక్టరేట్ లోకి వెళ్లేందుకు ప్రయత్నించగా పోలీసులు అడ్డుకొని 380 మందిని అరెస్టు చేసి ఒకటో పట్టణ పోలీస్ స్టేషన్ కు తరలించారు.

విజయనగరం : జిల్లా కలెక్టరేట్ వద్ద అంగన్ వాడీలు చేపట్టిన ఆందోళన పోలీసుల దౌర్జన్యంతో ఉద్రిక్తతకు దారి తీసింది. కలెక్టరేట్ వచ్చి సమాధానం చెప్పాలని అంగన్ వాడీలు డిమాండ్ చేయగా

అడ్డుకోవడానికి వందలాది మంది పోలీసులు రోడ్ వేసు ఉపయోగించారు. అనంతరం నాయకులను విజయనగరం, జామి పోలీస్ స్టేషన్లకు తరలించారు.

విశాఖ : కలెక్టరేట్ ను వేలాది మంది ముట్టడించారు. కలెక్టరేట్ ప్రాంతం అరుణ పతాకాలతో, అంగన్ వాడీల నినాదాలతో హోరెత్తింది. పోలీసులు, సిఐటియు రాష్ట్ర ఉపాధ్యక్షుడు సిహెచ్.నర్సింగరావు, యూనియన్ రాష్ట్ర ఉపాధ్యక్షులు జి.కుమారి, జిల్లా అధ్యక్ష కార్యదర్శులు ఎం.నాగశేషు, కె.వెంకటలక్ష్మి, సిఐటియు నేతలు పలువురిని అరెస్టు చేశారు.

కాకినాడ : కలెక్టరేట్ ఐదు వేల మంది అంగన్ వాడీల నినాదాలతో మారుమోగింది. అప్రమత్తమైన పోలీసులు 16 మందిని అరెస్టు చేసి స్టేషన్ కు తరలించారు. అయినా ఏమాత్రమూ వెనుకడగు వేయని అంగన్ వాడీలు కలెక్టరేట్ లోకి దూసుకెళ్లేందుకు మెయిన్ గేటు వద్దే ప్రయత్నం చేశారు. తప్పనిసరి పరిస్థితుల్లో డిఆర్ఓ యాదగిరి, ఐసిడిఎస్ పీడీ విజయలక్ష్మి మెయిన్ గేటు వద్దకు వచ్చి యూనియన్ నాయకులు బేబీరాణి, వరలక్ష్మి, ఫాతిమా, సిపిఎం జిల్లా కార్యదర్శి దువ్వా శేషబాబ్బిలతో చర్చించారు. సమస్యలు పరిష్కరిస్తామని హామీ ఇచ్చారు.

ఏలూరు : కలెక్టరేట్ ముట్టడిలో నాలుగు వేల మందికిపైగా అంగన్ వాడీలు పాల్గొన్నారు. కలెక్టరేట్ లోకి దూసుకెళ్లేందుకు ప్రయత్నించగా పోలీసులు అడ్డుకున్నారు. 15 మంది అంగన్ వాడీలకు

గాయాలయ్యాయి. తాళ్లపూడికి చెందిన అంగన్ వాడీ రమణకు కాలు చీరుకుపోయి రక్తం ధారగా ప్రవహించింది. సిఐటియు నేతలు చింతకాయల బాబూరావు, డిఎన్ విడి ప్రసాద్, వెంకట్రావు తదితరులు గాయాలయ్యాయి, ముఖ్యమైన నేతలతోసహా మొత్తం 33 మందిని అరెస్టు చేసి ఏలూరు త్రీటౌన్ పోలీస్ స్టేషన్ కు తరలించారు.

గంటూరు : కలెక్టరేట్ ను ముట్టడించేందుకు వెళుతున్న అంగన్ వాడీలను అడ్డుకునేందుకు పోలీసులు చేసిన ప్రయత్నాలు భగ్గుమయ్యాయి. బారికేడ్లు పెట్టడంతోపాటు తాళ్లను ఏర్పాటు చేసి కట్టడికి యత్నించారు. తీవ్ర తోపులాట జరిగింది. పోలీసులు పరుష పద్ధతులతో అంగన్ వాడీలను దూషిస్తూ ఈడ్చుకుంటూ వెళ్లి పక్కనే ఉన్న పోలీస్ స్టేషన్ లో పడేశారు. పలువురు అంగన్ వాడీలకు గాయాలై సొమ్మసిల్లి పడి పోయారు. అరెస్టుయినవారిలో సిఐటియు రాష్ట్ర కార్యదర్శి ధనలక్ష్మి, ఆంధోళనకు సంఘీభావం తెలిపేందుకు వచ్చిన సిపిఎం జిల్లా కార్యదర్శి పాశం రామారావు తదితర కార్మిక నాయకులున్నారు.

మచిలీపట్నం : కలెక్టరేట్ లోకి చొచ్చుకెళ్లేం దుకు ప్రయత్నించిన అంగన్ వాడీ కార్యకర్తలను పోలీసులు అడ్డుకోవడంతో తీవ్ర ఉద్రిక్తత చోటుచేసుకొంది. గంటసేపు తోపులాట జరిగింది. ఎ.కొండూరు కు చెందిన కె.సుజాత స్పృహ కోల్పోయారు. 108లో ప్రభుత్వసుపత్రికి చికిత్స కోసం తరలించారు. సంఘం రాష్ట్ర ప్రధాన కార్యదర్శి కె.సుబ్బరావమ్మ, జిల్లా కార్యదర్శి ఎ.కమల సహా పలువురు సిఐటియు నాయకులను అరెస్టు చేసి చిలకలపూడి పోలీస్ స్టేషన్ కు తరలించారు.

ప్రకాశం : జిల్లాలో కలెక్టరేట్ ముట్టడి ఉద్రిక్తతకు దారితీసింది. వందలమంది అంగన్ వాడీలు కలెక్టరేట్ రెండుగేట్లు ఎదుట బైరాయించి నినాదాలు చేశారు. కలెక్టరేట్ లోకి వెళ్లేందుకు ప్రయత్నించగా 25 మందిని అరెస్టు చేశారు. నాయకులను బలవంతంగా ఈడ్చుకెళ్లి పోలీస్ స్టేషన్ లో పడేశారు.

కర్నూలు : కలెక్టరేట్ ముట్టడి ఉద్రిక్తతకు దారి తీసింది. జిల్లా నలుమూలల నుంచి అంగన్ వాడీలు పెద్ద సంఖ్యలో కలెక్టరేట్ కు చేరుకుని దిగ్బంధించారు. కలెక్టరేట్ లోకి చొచ్చుకుపోయేందుకు యత్నించారు. పోలీసులకూ, అంగన్ వాడీ కార్యకర్తలకూ మధ్య తోపులాట జరిగింది. ఈ సంఘటనలో పలువురు కార్యకర్తలు గాయపడ్డారు. అంగన్ వాడీ హెల్పర్స్ యూనియన్ జిల్లా ప్రధాన కార్యదర్శి షేబారాణి, ఐదవ రాష్ట్ర ఉపాధ్యక్షులు పి.నిర్మల సొమ్మసిల్లి పడిపోయారు.

అనంతపురం : కలెక్టరేట్ ముట్టడి వేలాదిమందితో తీవ్ర ఉద్రిక్త పరిస్థితుల మధ్య సాగింది. సిపిఎం, కాంగ్రెస్,

ఫార్వర్డుబ్లాక్ మద్దతునిచ్చాయి. యూనియన్ జిల్లా గౌరవాధ్యక్షులు జి.ఓబులుతోపాటు ఆంధోళనకు మద్దతుగా పాల్గొన్న సిపిఎం జిల్లా కార్యదర్శి వి.రాంభూపాల్ తో సిఐటియు నాయకులను పోలీసులు అరెస్టు చేశారు. అనంతరం డిఆర్ఓ హేమసాగర్ ఆంధోళనకారుల వద్దకొచ్చి వినతిపత్రం స్వీకరించారు.

చిత్తూరు : జిల్లాలో సుమారు మూడు వేల మందికిపైగా అంగన్ వాడీ వర్కర్లు, ఆయాలు కలెక్టరేట్ కు తరలించారు. లోపలికి ఎవరినీ వెళ్లనీకుండా అడ్డుకున్నారు. పక్కనే ఉన్న వేలూరు - తిరుపతి జాతీయ రహదారిని దిగ్బంధించారు.

కడప : జిల్లాలో అంగన్ వాడీల కలెక్టరేట్ ముట్టడి కార్యక్రమం ఉద్రిక్తంగా మారింది. జిల్లాలోని అన్ని ప్రాంతాల నుంచి పెద్ద సంఖ్యలో అంగన్ వాడీలు తరలివచ్చారు. సిఐటియు కార్యకర్తలకూ పోలీసుల కూ మధ్య తోపులాటలు చోటు చేసుకున్నాయి. పోలీసులు భారీ సంఖ్యలో మోహరించి దీక్షలు, ముట్టడిని భగం చేసేందుకు పూనుకున్నారు. సిఐటియు జిల్లాఅధ్యక్షులు ఆంజనేయులు సొమ్మసిల్లి పడిపోయారు. 200 మందిని పోలీసులు అరెస్టు చేసి అనంతరం విడుదల చేశారు.

చింతూరు : అంగన్ వాడీలు భారీర్యాళీ నిర్వహించారు. ఈకార్యక్రమానికి మద్దతుగా మాజీ ఎంపీ డాక్టర్ మిడియం బాబూరావు, భద్రాచలం ఎంఎల్ఎ సున్నం రాజయ్య రోడ్డుపై బైరాయించారు. ట్రాఫిక్ కు అంతరాయం కలుగుతుందనే నెపంతో పోలీసులు మిడియం బాబూరావు సహా చింతూరు ఎంపిపి చిత్తడి మురళి, సిపిఎం నాయకులు కుంజా సీతారామయ్య, కోట్లా కృష్ణయ్యలను - బలవంతంగా అరెస్టు చేసి పోలీస్ స్టేషన్ కు తరలించారు. పోలీసు తోపులాటలో భద్రాచలం ఎంఎల్ఎ సున్నం రాజయ్య కిందపడిపోయారు. అంగన్ వాడీలు పోలీస్ స్టేషన్ ను ముట్టడించారు. దీంతో పోలీసులు వారిని విడుదల చేశారు.

విజయవాడ ధర్మా శిబిరంలో అంగన్ వాడీ రాష్ట్ర కార్యదర్శి సుబ్బరావమ్మ



పశ్చిమగోదావరి సిఐటియు జిల్లా మహా సభలు

సిఐటియు 10వ జిల్లా మహాసభలు నవంబర్ 7,8,9 తేదీల్లో నర్సాపురం పట్టణంలో ఉత్సాహపూరితంగా జరిగాయి. నవంబర్ 7వ తేదీన సదస్సు, 8,9 తేదీల్లో ప్రతినిధుల సభ జరిగాయి. కా॥ అల్లూరు సత్యనారాయణ నగర్ లో జిల్లా సీనియర్ నాయకులు కా॥ ఆర్.ఎస్.గారు పతాకావిష్కరణతో మహాసభలు ప్రారంభమయ్యాయి. రాష్ట్ర ఉపాధ్యక్షులు వి. ఉమామహేశ్వరరావు ప్రారంభోపన్యాసం చేసారు. 15 డివిజన్ల నుండి 440 మంది ప్రతినిధులను ఎంపిక చేయగా 352 మంది హాజరయ్యారు. కార్యదర్శి నివేదికపై జరిగిన చర్చల్లో 39 మంది ప్రతినిధులు పాల్గొన్నారు. డివిజన్లు నుండి 22 మంది రంగాల నుండి 17 మంది పాల్గొన్నారు. రాష్ట్ర ప్రధాన కార్యదర్శి కా॥ గమూర్ గారి ఉపన్యాసం మన లోపాల్ని గుర్తించేందుకు, సరిదిద్దుకొనేందుకు దోహదపడేలా ఉంది. మహాసభ అనంతరం నర్సాపురం పట్టణంలో 1300 మందితో ప్రదర్శన, బహిరంగ సభ జరిగాయి. జోరున వర్షం వస్తున్నప్పటికీ డివిజన్ కమిటీ బహిరంగ సభ నిర్వహణకు మంచి ఏర్పాట్లు చేసారు. జిల్లా మహాసభల కంటే ముందుగా 15 డివిజన్ మహాసభలు పూర్తయ్యాయి. జిల్లాలో మండల మహాసభలు కామవరపుకోట, గోపాలపురం మినహా అన్ని మండలాల్లో జరిగాయి.



జోరు వానలో.... స్ఫూర్తిదాయకంగా సిఐటియు చిత్తూరు జిల్లా 6వ మహాసభలు



చిత్తూరు నగరంలో నవంబరు 15, 16 తేదీలలో సిఐటియు 6వ మహాసభలు కా॥పర్లా సత్యనారాయణ నగర్ మహాసభలు జరిగాయి. జోరు వానలో, చెక్కు చెదరని ఆత్మవిశ్వాసంతో చిత్తూరు జిల్లా కార్మికవర్గం స్ఫూర్తిదాయకంగా ఈ మహాసభలను నిర్వహించుకుంది. మహాసభ ప్రారంభరోజు 15 నుండి 16వ తేదీ సాయంత్రం ముగిసే వరకు జోరున వర్షం కురుస్తూనే ఉంది. మొదటి రోజున చిత్తూరు రైల్వే స్టేషన్ నుండి సభలు జరిగే హాలు వరకు నాయకులు, కార్యకర్తలు, కార్మికులు జోరువానలో ప్రదర్శనలో పాల్గొన్నారు.

2వ రోజు మహాసభలో ప్రధాన కార్యదర్శి కందారపు మురళి ప్రవేశపెట్టిన కార్యదర్శి నివేదికపై చర్చ జరిగింది. జిల్లాలో

కార్మికవర్గం ఎదుర్కొంటున్న వివిధ రకాల సమస్యలపై పలు తీర్మానాలు చేసింది.


ప్రారంభ సభలో సిఐటియు రాష్ట్ర ఉపాధ్యక్షులు సి.హెచ్. నర్సింగరావు ప్రసంగిస్తూ మోదీ, బాబు ప్రభుత్వాలు కార్మిక వ్యతిరేకంగా ఎలా తయారయ్యాయో వివరంగా తెలిపారు. ముగింపు సందర్భంగా రాష్ట్ర కార్యదర్శి పి. అజయ్ కుమార్ ప్రసంగిస్తూ పలు సూచనలు చేశారు. రాయలసీమ సమస్యలపై రాయలసీమ అభివృద్ధి కమిటీ కన్వీనర్ జి. ఓబులు ప్రసంగించారు.

పట్టుభద్రుల ఎంఎల్ఎస్ యండవల్లి శ్రీనివాసుల రెడ్డి, పలు ప్రజాసంఘాల నాయకులు సంఘీభావ సందేశాలు అందించారు. 16వ తేదీ సాయంత్రం కార్యదర్శి నివేదికను ప్రతినిధులు ఏకగ్రీవంగా ఆమోదించారు. మహాసభలకు వాణిశ్రీ, చైతన్య, మార్కెండలు అధ్యక్ష వర్గంగా వ్యవహరించారు.

నూతన ఆఫీసు బేరర్స్ 22మంది ఎన్నికయ్యారు. అధ్యక్షుడు గా పి. చైతన్య ప్రధాన కార్యదర్శి కందారపు మురళి, కోశాధికారిగా జి. బాలసుబ్రహ్మణ్యం తిరిగి ఎన్నికయ్యారు. 40మందితో జిల్లా కమిటీ, 85 మందితో జిల్లా కౌన్సిల్ ఏకగ్రీవంగా ఎన్నికయ్యాయి. మహాసభల జయప్రదానికి కృషి చేసిన చిత్తూరు సిఐటియు కమిటీకి ప్రతినిధులు అభినందనలు తెలిపారు.

శ్రీకాకుళం

ఇఎస్ఐ వంద పడకల ఆసుపత్రి కోసం పోరాటం



పైడి భీమవరంలో వందపడకల ఇఎస్ఐ ఆసుపత్రి నిర్మించాలని నవంబర్ 4న స్థానిక ఇఎస్ఐ డిస్పెన్సరీ వద్ద సిఐడియూ అధ్వర్యంలో రిలే దీక్షలను జిల్లా కార్యదర్శి డి.గోవిందరావు ప్రారంభించారు. 17300 మంది కార్మికులున్నా డిస్పెన్సరీలో ఇద్దరు మాత్రమే వైద్యులు ఉన్నారు. జిల్లాలో 25 వేల మంది కార్మికుల కుటుంబాలు వైద్యం కోసం విశాఖపట్నం వెళ్లాల్సివస్తోంది. కార్మికులు యాజమాన్యాల నుంచి ప్రతినెలా ఇఎస్ఐ కార్పొరేషన్కు సుమారు కోటి రూపాయలు జమ చేస్తున్నా కార్మికుల కుటుంబాలకు వైద్య మందించడంలో ప్రభుత్వం విఫలమైంది. జిల్లాలో కార్మికశాఖా మంత్రి అచ్చెన్నాయుడు జోక్యం చేసుకుని 100 పడకల ఆసుపత్రికి చర్యలు తీసుకోవాలని కోరుతూ ఛలో తహశీల్దార్ కార్యాలయం వరకూ నవంబర్ 7న నిర్వహించిన ర్యాలీలో పెద్ద సంఖ్యలో కార్మికులు పాల్గొన్నారు. అధికారుల హామీతో ఆందోళన విరమించారు. కార్యక్రమంలో సిహెచ్ అప్పలనాయుడు, బి.శ్రీనివాస్, అప్పలనర్సయ్య తదితరులు పాల్గొన్నారు.

చింతూరు

'మిడ్డేమీల్స్ వర్క్ల సమస్యలు పరిష్కరించాలి'



చింతూరు (తూర్పుగోదావరి) మధ్యాహ్న భోజన కార్మికుల సమస్యలు పరిష్కరించాలని ఆ సంఘం రాష్ట్ర కార్యదర్శి స్వరూపరాణి డిమాండ్ చేశారు. తూర్పుగోదావరి జిల్లా చింతూరులో 8-11-15న మిడ్డేమీల్స్ వర్క్స్ డివిజన్ స్థాయి సమావేశం జరిగింది. ఈ సందర్భంగా ఆమె మాట్లాడుతూ, కేంద్ర ప్రభుత్వం ఈ పథకాన్ని నిర్వీర్యం చేసేందుకు కుట్రపన్నుతోంది. దీనిలో భాగంగానే ఈ ఏడాది రూ.5 వేల కోట్లు తగ్గించింది. బిల్లులు, వేతనాలు ఇవ్వకుండా కార్మికులను ఇబ్బందులకు గురి చేస్తోంది. పథకాన్ని ప్రయివేటుపరం చేసే ఆలోచనను విరమించుకోవా లని డిమాండ్ చేశారు. సిఐడియూ డివిజన్ అధ్యక్షులు దాకి శేషావతారం, నాయకులు పల్లపు వెంకట్, కార్మికులు పాల్గొన్నారు.

నెల్లూరు

వరద బాధితులను ఆదుకున్న కార్మికులు

నెల్లూరు జిల్లాలో కురుస్తున్న భారీ వర్షాలు ప్రజా జీవనాన్ని అతలాకుతలం చేశాయి. జాతీయ రహదారిపై గండి పడి వేలాది వాహనాలు నిలిచిపోయాయి. నెల్లూరు జిల్లా మనుబోలు వద్ద వివిధ ప్రాంతాల నుండి, రాష్ట్రాల నుంచి వచ్చిన లారీ డ్రైవర్స్ సిబ్బంది ఆకలితో ఉన్నారని తెలుసుకుని ఆటో స్టాండ్ కార్మికులు 2 రోజులు స్వయంగా ఆహారాన్ని తయారు చేయించి ఆహార పొట్లాలు పంపిణీ చేశారు. ఆటోస్టాండ్ అధ్యక్ష కార్యదర్శులు రాఘవరెడ్డి, నరసింహచారి తదితరులు పాల్గొన్నారు. అలాగే స్థానిక నుభాన్ నగర్, రాజగోపాలరెడ్డినగర్ నివాసము ఉంటున్న గిరిజనులకు రైసుమిల్ వర్క్స్ యూనియన్ అధ్వర్యంలో 400 ఆహార పొట్లాలు పంపిణీ చేశారు. రైస్మిల్ అధ్యక్ష కార్యదర్శులు ఇండ్ల రవి, జి.అంజనేయులు పాల్గొన్నారు.

మహాసభలు

నెల్లూరు రూరల్ రోడ్లు మార్జిన్ వ్యాపార సంఘం రూరల్ మహాసభ వేదాయ పాలెంలో 14.10.2015న జరిగింది. మహాసభలో మార్జిన్ వ్యాపారాలకు ప్రదాన కూడలిలో మార్కింగ్ చెయ్యాలని, గుర్తింపు కార్డులివ్వాలని, పోలీసులు, అధికారుల వేధింపులు అరిట్టాలని తీర్మానాలు పెట్టారు. అధ్యక్ష కార్యదర్శులుగా ఎ.మోహన్, ఎస్కె జిలానీ ఎన్నికయ్యారు.



కాఫీకార్మికులకు వేతనాలు చెల్లించాలి

విశాఖలో పెదబయలు మండలంలోని చుట్టుమెట్ట కాఫీ ఎస్టేట్లో పనిచేస్తున్న 300 మంది కాఫీ కార్మికులకు మూడు వారాల బకాయి కూలి సొమ్మును చెల్లించాలని జిల్లా సిఐడియు కమిటీ సభ్యులు డి.సన్నిబాబు నవంబరు 4న ఎస్టేట్ యాజమాన్యంతో చర్చలు జరిపారు. ప్రతిరోజూ కాఫీ కార్మికుడికి రూ.207 చొప్పున కూలి సొమ్ము చెల్లించాలని, మూడు వారాలుగా కూలి సొమ్ము చెల్లించకపోవడంతో పస్తులుండాల్సి వస్తోంది. చుట్టుమెట్టలో ఏపీఎస్డీసీ కాఫీ తోటల్లో ప్రతిరోజూ 300 మంది కార్మికులు కాఫీ పండ్లను సేకరిస్తున్నారు. కొండలపై నుంచి ఎస్టేట్కు రావడం కష్టతరమవుతుంది. వాటికి ప్రత్యేక వాహనం ఏర్పాటుచేయాలని, కాఫీ తోటల్లో కాఫీ పండ్లు దొంగలపాలు కాకుండా వాచ్మెన్లను తక్షణమే నియమించాలని డిమాండ్ చేశారు. సుమారు 10 టన్నుల వరకు కాఫీ గింజల నిల్వ ఉండిపోయిందని, కూలీల బకాయి సొమ్ము వెంటనే చెల్లించి పనులు కల్పించాలని డిమాండ్ చేశారు. దీనికి స్పందించిన యాజమాన్యం ఈనెల 5వ తేదీలోగా కూలీలకు బకాయి సొమ్ము చెల్లిస్తామని హామీ ఇచ్చారు. దీంతో కాఫీ కార్మికులు ఆందోళన విరమించినట్లు తెలిపారు. ఈ కార్యక్రమంలో కాఫీ కార్మికుల సంఘం చుట్టుమెట్ట ఎస్టేట్ కార్యదర్శి కె.జయకుమార్, సభ్యులు కోటేశ్వరరావు, త్రినాథ్, మల్లేష్, అప్పారావు, కార్మికులు పాల్గొన్నారు.


చిల్లర వర్తకులందరికీ గుర్తింపుకార్డులివ్వాలి

విశాఖ నగరంలో నవంబరు 7న కంచరపాలెంలో చిల్లరవర్తకులు, తోపుడుబండ్ల కార్మికుల సర్వసభ్యసమావేశం జరిగింది. ఈ సందర్భంగా సిఐడియు నగర ఉపాధ్యక్షుడు ఎస్ జ్యోతీశ్వరరావు మాట్లాడుతూ నగరంలో దాదాపు 40 వేలమంది చిల్లరవర్తకులు ఉంటే వారిలో కేవలం ఐదు వేలమందికే గుర్తింపు కార్డులు ఇచ్చే పని జరుగుతోందన్నారు. మిగిలిన అందరికీ గుర్తింపుకార్డుల జారీకి ప్రభుత్వం చర్యలు తీసుకోవాలని ఆయన డిమాండ్ చేశారు. ఒక్కో కార్డుకు నిబంధనల ప్రకారం రూ.50 తీసుకోవాల్సి ఉండగా, రూ.250 తీసుకోవడం అన్యాయం. టిడిపి ప్రభుత్వం కార్మిక వ్యతిరేక విధానాలను చేపడుతోందని, తోపుడుబండ్లు, చిల్లర వర్తకుల ఉపాధిని హరించేచర్యలతో ఇబ్బందులకు గురిచేయడం సరికాదు. స్మార్డ్స్ టీ పేరుతో కార్పొరేట్లు, బడావ్యాపారులకు ఊడిగం చేస్తూ చిరువర్తకుల పొట్టగొట్టే చర్యలకు పూనుకుంటోందని విమర్శించారు. సుప్రీంకోర్టు తీర్పును, పార్లమెంట్లో చేసిన నిర్ణయాలకు విరుద్ధంగా తోపుడుబండ్లను తొలిగించే చర్యలు చేపడుతోందని, కనీసం వీరికి ప్రత్యామ్నాయ స్థలాలను చూపించే ఏర్పాట్లు చేయకుండా వీరి బతుకులు వీధిలో పడేయాలని చూస్తే సహించేదిలేదని స్పష్టం చేశారు.

నవంబరు 5న మధ్యాహ్న భోజన కార్మికుల ధర్మాలు

కర్నూలులో పెండింగ్ బిల్లులు, వేతనాలపై జిల్లా కలెక్టరేట్ వద్ద 70 మందితో ధర్నా జరిపి డిఇఓకి మెమోరాండం యిచ్చారు. అనంతపురం 15 బ్రజరీలలో చిత్తూరు-21 మండలాలు, గుంటూరు-21 మండలాలు, వశిష్టమగోదావరి-21, తూర్పుగోదావరి జిల్లాలో-15, కృష్ణాజిల్లా-15, విజయనగరం-5, శ్రీకాకుళం-15 మండలాలల్లో సబ్ బ్రజరీ ఆఫీసులవద్ద ధర్నాలు జరిపి, అధికారులకు వినతిపత్రాలు ఇచ్చారు.

ఎంఇఒ కార్యాలయాల ఎదుట పెండింగ్లో ఉన్న బిల్లులను వెంటనే చెల్లించాలని కోరుతూ నవంబరు 5న ధర్నాలు జరిగాయి. నాలుగు నెలల నుండి బిల్లులు, గౌరవ వేతనం రావడంలేదని, అప్పులు తెచ్చి పిల్లలకు భోజనం పెట్టాలంటే తమకు తలకు మించిన భారంగా మారిందని కార్మికులు ఆవేదన వ్యక్తం చేశారు. ప్రస్తుతం పెరిగిన కందిపప్పు, చింతపండు, కోడిగుడ్డు, శనగనూనె ధరలతో ఖర్చు మరింత భారంగా మారిందన్నారు. కానీ ప్రభుత్వం మాత్రం నెలనెలా ఇవ్వాలన్న బిల్లులు ఇవ్వకుండా నెలల తరబడి పెండింగ్లో పెడుతోందని విమర్శించారు. ప్రభుత్వం వెంటనే స్పందించి బిల్లులు, గౌరవ వేతనాన్ని వెంటనే మంజూరుచేయాలనీ, కోడిగుడ్డును ప్రభుత్వమే సరఫరా చేయాలని డిమాండ్ చేశారు.



కృష్ణాజిల్లా యానిమేటర్ల మహాసభలో రాష్ట్రకార్యదర్శి ధనలక్ష్మి



గూడూరులో వరబాధితులను ఆదుకోవాలని సిఐడియు ధర్నా

విజయవాడ

హైదరాబాదు.

విషయం : విడివి పాయింట్లను తక్కువగా చూపిస్తున్న కుట్ర - కమీషనర్ పై చర్య తీసుకోవాలని విజ్ఞప్తి

డిसेంబర్ 2015

కేంద్ర వేతనసంఘం సి“ఫార్స్”లు

జస్టిస్ మధూర్ నేతృత్వంలోని ఏడో వేతన సంఘం నివేదికను ఆర్థిక మంత్రి జైట్లకి సమర్పించింది. 47లక్షల మంది కేంద్ర ప్రభుత్వ ఉద్యోగులకూ, 52 లక్షల పింఛన్దారులకు ఈ సిఫారసులు వర్తిస్తాయి.

వివిధ సంఘాలు మూల వేతనంలో 60శాతం పెంపును కోరగా 16శాతం మాత్రమే సిఫారసు చేసింది.

గత ఆరు వేతన సవరణ సిఫారసులలో ఇంత తక్కువగా ఎన్నడూలేదు. అయినా కొంతమంది ఈ సిఫారసులు కూడా అమలు కట్టమననీ, దీన్ని అమలు చేయటం మూలంగా ప్రభుత్వంపై లక్షా రెండువేల కోట్ల భారం పడుతుందని తెగ బాధపడుతున్నాయి. ఎంతోకొంత సర్దుకొమ్మని ఉపదేశించడం మొదలుపెట్టారు. భవిష్యత్ పదేండ్లకు జరిగే ఒప్పందం కాబట్టి మూలవేతనం నిర్ణయించేటప్పుడు 15వ ఇండియన్ లేబర్ కాన్ఫరెన్స్ నిర్ణయించిన అక్టాయిడ్ సిఫారసులు అమలు చేయాలి. ఉద్యోగ సంఘాలు దేశంలోని ప్రధాన నగరాల ధరలను అధ్యయనం చేసి బేసిక్ వేతనం 26 వేలు ఉండాలని కోరటం న్యాయమైనది. కానీ జస్టిస్ మధూర్ కమిటీ రూ.18 వేలుగా నిర్ణయించడం దారుణం. ఈ కమిటీ నిత్యావసర సరుకులైన బియ్యంధర కేజీ రూ.25.93పైసలు, పప్పు కేజీ రూ.97.84పైసలుగా, మీటరు క్లాత్ రూ.164.37 పైసలుగా పరిగణించింది. ఇవి ఏ మార్కెట్లో దొరుకుతాయో ఆ కమిటీ పెద్దలకే తెలియాలి. మరొకవైపు క్లాస్ వన్ హైలెవల్ ఆఫీసర్స్ 1:8శాతం వేతనాలు నిర్ణయించాలని కోరగా, వారికి మాత్రం 1:13శాతం పెంచాలని సిఫారసు చేయటమంటే కమిటీ ఎంత పక్షపాత వైఖరితో ఉందో అర్థమవుతోంది.

గతంలో 5వ వేతన సవరణ సిఫారసుల కమిటీ కరువు భత్యం 50శాతం దాటితే మూలవేతనంలో కలపాలని తెలిపింది. 2014 నాటికి 100శాతం దాటింది. కానీ మూల వేతనంలో కలవలేదు. ఇప్పుడు దానినే తిరిగి పెంచినట్టు చూపెడుతూ ఉద్యోగులనూ, ప్రజలనూ భ్రమల్లో పెడుతున్నారు. ఐఎఎస్లు తమ సర్వీసులో ఆరు ఫైనాన్షియల్ ప్రమోషన్లు పొందుతారు. కిందిస్థాయి ఉద్యోగులు 5 వేతన సవరణ నాటికి 2 ఫైనాన్షియల్ ప్రమోషన్లు ఉంటే 6వ వేతన సవరణ సిఫారసులలో ఒకటి పెంచారు. ఇప్పుడు ఆ సిఫారసులకు కొర్రీ పెట్టేందుకు ప్రయత్నిస్తున్నారు. పై అధికారులు ఉద్యోగి పనివిధానం పరిశీలించి ‘గుడ్’ అని రాస్తే సరిపోదు, వెరిగుడ్ అని రాయాలని జస్టిస్మధూర్ కమిటీ సెలవిచ్చింది. ఈ వెరిగుడ్ రాయించుకోవడానికి అధికారుల చుట్టూ ప్రదక్షిణలు చేయటమే కాకుండా అణిగిమణిగి ఉండాలనీ చెప్పటమే. ఇంకో తిరకాసు కూడా



వుంది. ఉద్యోగుల ఇంక్రిమెంట్లు ఏదాది కాగానే ఆటోమేటిక్గా కలపాలి. కానీ ఇప్పుడు ఉద్యోగుల పనితీరును, సామర్థ్యాన్ని పరిగణనలోనికి తీసుకొని ఇంక్రిమెంట్లు ఇవ్వాలన్నది ఏడవ వేతన కమిటీ సిఫారసు. పదోన్నతులు వారి సర్వీసును బట్టి ఉంటాయిగాని, పనివిధానాన్ని బట్టి నిర్ణయించడం నరైంది కాదు. ఆరవ వేతన సవరణలో ఎ1, ఎ2, ఎ3 సిటీలను

నిర్ధారించి ఇంటి అద్దె అలవెన్సులు చెల్లించారు. ఇప్పుడు ఇంటి కిరాయిలు హైదరాబాద్, చెన్నై, కలకత్తా, బెంగళూరు, ఢిల్లీ లాంటి ఎ1 నగరాలలో 30శాతం నుండి 24శాతానికి తగ్గించారు. ఎ2, ఎ3 నగరాలలో కూడా తగ్గించారు. నగరాలు, పట్టణాలలో ఇంటి అద్దెలు పెరుగుతున్నాయి కాని తగ్గడం లేదన్న సంగతి ఈ కమిటీకి తెలియదా?

ఇద్దరు పిల్లల తర్వాత కుటుంబ నియంత్రణ ఆపరేషన్ చేయించుకుంటే స్పెషల్ అలవెన్సు ఇవ్వడం 3వ వేతన సిఫార్సుల నుండి కొనసాగుతున్నది. దీన్ని తీసివేశారు. మహిళా ఉద్యోగులకు 18 ఏండ్ల లోపు పిల్లలుంటే ఆ 18 సంవత్సరాలలో వారి చదువు సంధ్యలు చూసుకోవడానికి 720 రోజులు చైల్డ్ కేర్ సెలవులు ఇచ్చేవారు. ఇప్పుడు 360 రోజులు పే అండ్ అలవెన్సు ఇచ్చి మిగతా 360 రోజులు 20శాతం పే అలవెన్సులు కట్ చేయాలని రికమండ్ చేయడమంటే మహిళా ఉద్యోగుల హక్కులను తొక్కిపట్టడమే. ఉద్యోగులు సాధించుకున్న 52 అలవెన్సులను రద్దు చేయాలని సిఫారసు చేయడం. కంటే ఘోరమైన విషయం మరొకటి ఉండదు.

1969లో సుప్రీంకోర్టు పని షరతుల ప్రకారం టెలిఫోను, కారు తదితర అలవెన్సులు జీతాలలో భాగమేనని చెప్పింది. వేతనాలు అలవెన్సులు ఉత్పాదక శక్తితో ముడిపెట్టడం నిజంగా కొత్తది కాదు. కాకపోతే కొత్త దుస్తులు తొడుగుతున్నారు. ప్లానింగ్ కమిషన్ సభ్యుడు ప్రొఫెసర్ సుఖమయ చక్రవర్తి అధ్యక్షతన ఒక కమిటీ వేజ్ పాలసీపై ఏర్పడింది. ఆ కమిటీ అవసరాల ప్రాతిపదికన కనీస వేతన సూత్రాన్ని తిరస్కరించింది. ఇప్పుడు ఈ కమిషన్ కూడ అదే పని చేసింది. గతంలో బిజెపి 6వ వేతన సంఘానికి చొరవ తీసుకోలేదు. యూపీఏ పాలనలోనే రెండు వేతన కమిటీలు ఏర్పడ్డాయి. ఇప్పుడు కమిషన్ సిఫారసును 2016 జనవరి నుండి అమలు చేయాలని సూచించింది. ఫలితంగా ఉద్యోగులు రెండేండ్లు నష్టపోతారు. ఈ సిఫారసులకు వ్యతిరేకంగా జాయింట్ యాక్షన్ కమిటీ నిరసనకు పిలుపునిచ్చింది. ఉద్యోగులు, పెన్షన్దారుల వ్యతిరేకతను మూటగట్టుకుంటారో వీరి సమస్యలు పరిష్కరిస్తారో తేల్చుకోవాల్సింది కేంద్ర పాలకులే.

అంతరికాలం

- ఇందు

అదొక ఫంక్షన్ హాల్ పెళ్ళినందడి. రంగురంగు పట్టు చీరలతో, తులాలకొద్దీ బంగారు నగలతో గలగల మాట్లాడుతూ వలకరింపులు. రకరకాల కార్లు. పార్కింగ్ కొరకు ప్రయాసపడ్తున్నారు. సెక్యూరిటీగార్లు విజిల్స్ తో నానా హడావుడి చేస్తున్నాడు. అయినా అడ్డంగా కారును పార్క్ చేసి, ఆపుతున్నా సెక్యూరిటీని తోసేసి పోతూనే వున్నాడు యువకుడు. వెనుక నుండి కార్ల హారన్లతో ఒకటే రణగొణధ్వని, ఫంక్షన్ హాల్ అంతా ఎ.సి.వుండటంతో చల్లని వాతావరణం హాయిని కొల్పుతున్నది. దానికి తోడు సర్వాంగ సుందరంగా అలంకరించబడింది. వేళతాళాలతో శోభాయమానంగా వున్నది. అతిథులను ఆహ్వానించేందుకు అందంగా అలంకరించుకున్న మహిళలు పన్నీరు, గులాబీలతో పలకరిస్తున్నారు. కూర్చున్నవారికి షర్ట్, స్ట్రాప్ మరియు బై ధరించిన యువతులు అందంగా కూల్ డ్రింక్స్ వినయంగా అందిస్తున్నారు. మండపంపైన పంతులుగారు మంత్రాచారంతో శుభకార్యాన్ని నడిపిస్తున్నారు. వచ్చినవారు తమ వారిని పలకరించుతూ యోగక్షేమాల నుండి వ్యాపారాలు, రాజకీయాలు తీవ్రంగా చర్చించుకుంటున్నారు. వీటన్నటినీ నాలుగు వీడియోలు తన టేపుల్లో భద్రపరుచుకుంటూనే వున్నాయి.

ఫంక్షన్ హాల్ కు అల్లంత దూరంలో వంటగది. పొగచూరిన గోడలు, కట్టెల పొయ్యిలు, గ్యాస్ పొయ్యిలు, వాటిపై అనేక పదార్థాలు ఉడుకుతున్నాయి. మధ్యాహ్నానికి భోజనాలైతే ముందురోజు రాత్రినుండి పనులు ప్రారంభించాలి. వంటలు చేసేందుకు సుబ్బయ్య కాంట్రాక్టు కుదుర్చుకున్నాడు. 32 ఏండ్ల సుబ్బయ్య చక్కని చమత్కారి మాటలు నేర్చినవాడు. అందరితో కలిసిపోతాడు. పెద్ద, పెద్ద పనులు కూడా సునాయాసంగా చేయగలగడంతో ఇక సుబ్బయ్యకు తిరుగులేకుండా జరిగిపోతున్నది. సుబ్బయ్య వద్ద ఇద్దరు చెయ్యి తిరిగిన మాస్టర్లు, వలసకూలీలుగా వచ్చిన వారిలో మెరికల్లాంటి పదిమందితో పనులు నిర్విఘ్నంగా జరుపుకొస్తున్నాడు. ఆ రాత్రి పనులు చకచకా జరిగిపోతున్నాయి. వంటకు ముందు కావాల్సిన ఏర్పాట్లు, కూరగాయలు తరగటం, సామాన్లు కడగటం, వంటకు సరిపడా సరుకులు, సామాన్లు సమకూర్చకోవటం జరుగుతున్నది.

పెళ్ళికి వచ్చిన వారు కొందరు రాత్రికే చేరారు పర్యవేక్షణకు. వారితోపాటే మందుసీసాలు, వాటికి సరిపడా తినుబండారాలు వెంటవచ్చాయి. స్టీరియో సౌండ్ తో టేప్ రికార్డర్ మోగుతున్నది. వివిధ రకాల తిండి వచ్చింది. తాగుతున్నారు. తింటున్నారు. డ్యాన్స్ లు వేస్తున్నారు. చిందుల్లో మునిగి తేలుతున్నారు. సరసమైన పాటలతో వెర్రెక్కిపోతున్నారు. అయినా మధ్యమధ్యలో పనులు పురమాయిస్తున్నారు. పనులన్నీ కాంట్రాక్టు ఇవ్వటంతో పనివాళ్ళు తమ పని తాము చేసుకుపోతున్నారు. పెళ్ళివారు సుబ్బయ్యను పిలిచారు. కొన్ని వంటలు చేయించుకున్నారు. తమతో కూర్చోమన్నారు. నీటుగా ఉండటంతో తమలో చేర్చుకున్నారు. కొంత తాగించారు. సుబ్బయ్యకు ఆనందం అంబరానికి అందింది.

కూరగాయలు తరుగుతుంది సునంద. వయస్సు పదహారే అయినా బాధ్యత నలభై ఏళ్ళంత! గ్రామాలలో పనులు లేక, కుటుంబాన్ని సాదలేక కన్నతండ్రి ఉరేసుకుని సచ్చిండు. ఆరోగ్యం అంతంతగా వుండే అమ్మ వత్తిడితో బంధువులతో కలిసి హైదరాబాద్ కు వలస వచ్చింది. నగర శివారులోని మల్కాజిగిరి మెహదీజంగ్ కాలనీలో గుడిసెలలో జీవితం ప్రారంభించింది. అనారోగ్యంతోనే ఇళ్ళల్లో పని చేస్తున్నది సునంద అమ్మ. అనారోగ్యం వలన ఎక్కడా నికరంగా పని దొరకడంలేదు. బ్రతుకుతెరువు కోసం సునంద కూడా పనికిపోక తప్పలేదు. తమ ఊరివాడు, నాయనకు దగ్గరవాడు కావటంతో వంటలు చేసే సుబ్బయ్య చెయ్యి క్రింద పనికి కుదిరింది. పనులు ఉన్నప్పుడు సుబ్బయ్య సునందను తీసుకెళ్ళేవాడు. పెళ్ళిళ్ళ సీజన్ లో పనులు ఎక్కువగా వుంటాయి. రాత్రిళ్ళు ఉండటం తప్పనిసరైంది. 'వయసొచ్చిన పిల్లవు, రాత్రిళ్ళు ఎందుకీ పనులు' అంటూ విసుక్కునేది అమ్మ. 'చేయటానికి ఏదో ఒకటి చేయాలికదా! అయినా సుబ్బయ్యగారు మనకు కావాల్సిన వారు. నాన్నకు దగ్గరవారు' అంటూ సమాధానమిచ్చింది సునంద!

వెయ్యి మందికి వంటకావటంతో కూరగాయలు ఎంత సేపు తరిగానా తరగటం లేదు. రెండోపక్క కళ్ళు మూతపడ్తున్నాయి సునందకు. పగలంతా పని చేయటంతో నిద్రముంచుకొస్తున్నది. పనికాకపోతే సుబ్బయ్యగారికి మాటొస్తోంది అనుకొంటూ కూరగాయలు కోస్తూనే వున్నది. ప్రక్కనున్న వాళ్ళ పరిస్థితి అంతా వున్న పదిమంది చాలా హడావుడిగా పనులు చేసుకుంటూ పోతూనే వున్నారు. అక్కడ సుబ్బయ్య పెళ్ళి వారు ఇచ్చిన ఫారిన్ మందుకు తన్మయుడైనా, తమాయించుకుంటూ వంటశాలలో పనులు ఎలా జరుగుతున్నాయోనని చూసేందుకు వచ్చాడు. ఎవరి పనులు వాళ్ళు చేసుకొంటూ పోతూనే వున్నారు. సునంద కూడా కళ్ళు మూతపడ్తున్నా ఏమాత్రం కనబడకుండా కూరలు కోస్తూనే వున్నది. సుబ్బయ్య కళ్ళు సునంద మీద పడ్డాయి. 'సునంద' అంటూ ఆప్యాయంగా పిలిచాడు. 'ఏంటీ బాబాయ్' అంటూ దగ్గరకు వచ్చింది. ఆ పిలుపు కొంచెం చిరాగ్గా మొఖం పెట్టాడు. అయినా తమాయించుకొని, 'పనివాళ్ళకు చాయ్ పెట్టాలి, చాయ్ గిన్నె కడుగు' అన్నాడు. 'అలాగే అంటూ చాయ్ బగోని తీసుకొని కడిగేందుకు వంటశాల వెనుకవున్న పంపు దగ్గరకు వెళ్ళింది. చిమ్మచీకటి, చిన్నదీపం లాంటి బల్బు, చూస్తే గుండెజల్లుమంది. అప్పటికే అర్ధరాత్రి ఒంటిగంట దాటింది. కొంచెం భయమేసింది. అయినా గిన్నెను సర్ప్ తో కడిగి శుభ్రం చేస్తున్నది. అంతలో 'కడగడం అయ్యిందా!' అంటూ సుబ్బయ్య చేరునకు వచ్చాడు. 'అయిపోయింది' అంటూ వెనుతిరిగింది సునంద! అంతే సుబ్బయ్య చేతులు సునంద నోటిని నొక్కేశాయి. బరబరా చీకట్లోకి లాక్కెళ్ళాయి. ఎంత వారించినా ఆగలేదు. రాక్షసుడై పోయాడు సుబ్బయ్య. బ్రతుకు చిద్ర వైపోయింది. అంతే న్నుహ కోల్పోయింది. వని అయిపోయిందన్నట్లు, తనకేమి ఎరుగనట్లు ఫంక్షన్ హాల్ కు

వెళ్ళిపోయాడు. ఐదుగంటల వరకు సునంద కనిపించకపోయే సరికి అందరూ వెతికారు. చీకట్లో గోడపక్కన చెల్లాచెదిరిన బట్టలతో స్పృహ తప్పి వుంది నునంద అచేతనంగా! అంతాగోల, 'ఎవరో... ఊచేశారు' అంటూ సుబ్బయ్యకు కబురు పంపారు. పెళ్ళి వాళ్ళు వచ్చారు. బయటకు పొక్కితే పోలీసు కేసవుతుంది. పెళ్ళి ఆగిపోతుందని గుట్టుచప్పుడు కాకుండా ఆసుపత్రికి తరలించారు పెళ్ళివారు. మేళతాళాలతో పెళ్ళి అట్టహాసంగా జరిగింది. కానీ సునంద పరిస్థితి విషమంగా వుంది. తల్లి పోలీసులకు ఫిర్యాదు చేసింది. వారంరోజులకు కానీ సునంద కోలుకోలేదు. వారంరోజులకు కానీ సునంద కోలుకోలేదు. సుబ్బయ్య అరెస్టయి జైలుకెళ్ళాడు.

షాక్ నుండి కోలుకోలేక గుడిసెలో వున్న సునంద దగ్గరకు ఇద్దరు పిల్లలతో సుబ్బయ్య భార్య వచ్చింది.

"నీకు అన్యాయం చేశాడు నా మొగుడు. అది కాదనను.

కానీ ఇప్పుడు నేను, పిల్లలు ఏం కాను? మా మీద దయతలచమ్మా!" కేసును వెనక్కు తీసుకోమని కాళ్ళమీద పడింది. ఏం చేయాలో పాలుపోలేదు. అచేతనంగా వుండిపోయింది.

మంచిగా వుండే సుబ్బయ్యకు ఏమయింది. ఈ పాడుబుద్ధి ఎట్టావచ్చింది అంటూ అందరూ అనుకోవటమే! పందిళ్ళు వేసే వెంకన్న కల్పించుకొని "ఏం లేదన్నా, పెళ్ళికొచ్చిన పెళ్ళోళ్ళు సీమ మందు తాపించారు. చిలిపి పాటలతో చిందులేపించారు. దానితో వెర్రిక్కినట్లుంది. బంగారం లాంటి పిల్లను పాడు చేశాడు. వాడు చెడిపోయాడు. పెళ్ళాం, పిల్లలను రోడ్డుమీద పడేశాడు. కొత్త, కొత్త సోకులొచ్చాక, వాళ్ళు తెలవటం లేదు. పాడు వనులు తప్పుకాదనుకుంటున్నారు. విచ్చలవిడితనం పెరిగింది. ఫలితంగా మన పద్ధతులు, ఆచారాలు మంటకలుస్తున్నాయి. సంస్కృతి పాడైపోతున్నది. ఇట్లా ఎంతో మంది నాశనం అవుతున్నారు. నాశనం చేస్తున్నారు. చివరకు అంధకారాన్ని మిగిలిస్తున్నారు" అని అన్నాడు.


పిఆర్ సి అమలు, రెగ్యులరైజ్ కోసం కాంట్రాక్టు, ఔట్ సోర్సింగ్ ఉద్యోగుల ఆందోళన

కాంట్రాక్టు, ఔట్ సోర్సింగ్, డైలీవేజ్ ఉద్యోగులు ప్రభుత్వంపై కన్నెర్ర చేశారు. నవంబరు 2న తమ సమస్యలు పరిష్కరించాలని రాష్ట్ర వ్యాప్తంగా కలెక్టరేట్లను ముట్టడించారు.

కాంట్రాక్టు, ఔట్ సోర్సింగ్, డైలీవేజ్ పంటి పేర్లతో వని చేస్తున్న ఉద్యోగులకు-కనీస వేతనాలు అమలు చేసి వారిని రెగ్యులరైజ్ చేయాలని, 10వ పిఆర్ సిని అమలు చేయాలని, గ్రామీణ ఉపాధి హామీ ఫీల్డ్ అసిస్టెంట్లకు ఉపాధి భద్రత కల్పించాలని, 108, సెకండ్ ఎఎన్ఎం, లెక్చరర్లను ప్రభుత్వ శాశ్వత ఉద్యోగులుగా గుర్తించాలని కోరుతూ ఎపి కాంట్రాక్టు, ఔట్ సోర్సింగ్ ఎంప్లాయిస్ ఫెడరేషన్ అధ్యక్షుల కలెక్టరేట్ల వద్ద ధర్నాలు నిర్వహించారు.

విజయనగరం జిల్లా కలెక్టరేట్ వద్ద జరిగిన ధర్నాలో సిఐడియు రాష్ట్ర కార్యదర్శి కె.ఉమామహేశ్వరరావు మాట్లాడుతూ అనేక ఏళ్లుగా ఉద్యోగులతో వెట్టివాకిరీ చేయించుకుంటున్న రాష్ట్ర ప్రభుత్వం కనీస వేతనాలు ఇవ్వడంలో తీవ్ర నిర్లక్ష్యం వహిస్తోందన్నారు. పర్మినెంట్ ఉద్యోగులకు పదో పిఆర్ సి అమలు చేసి, వీరికి అమలు చేయకపోవడం దుర్మార్గమన్నారు. పెరుగుతున్న ధరలకనుగుణంగా ఉద్యోగుల కనీస వేతనాలు పెంచాలని డిమాండ్ చేశారు.

చిత్తూరు కలెక్టరేట్ వద్ద జరిగిన ధర్నాలో తెలుగు రాష్ట్రాల్లో పనిచేస్తున్న కాంట్రాక్టు ఉద్యోగులను క్రమబద్ధీకరించాలని పిడిఎఫ్ ఎంఎల్ఎస్ యండపల్లి శ్రీనివాసులురెడ్డి డిమాండ్ చేశారు. లేదంటే శాసన మండలిని స్తంభింపజేస్తామని హెచ్చరించారు. ఎన్నికలకు ముందు అధికారంలోకొచ్చిన వెంటనే తెలుగుదేశం ప్రభుత్వం రెండు లక్షలకు



నవంబర్ 29న విజయవాడలో వైద్యఆరోగ్యశాఖ జాయింట్ సమావేశంలో మాట్లాడుతున్న ఏ.వి. నాగేశ్వరరావు

పైగా ఉన్న కాంట్రాక్టు ఉద్యోగులను క్రమబద్ధీకరిస్తామని హామీ ఇచ్చిందని గుర్తు చేశారు.

గుంటూరులో కలెక్టరేట్ వద్ద జరిగిన ధర్నాలో ఫెడరేషన్ రాష్ట్ర అధ్యక్షులు ఎ.వి.నాగేశ్వరరావు, సిఐడియు జిల్లా ప్రధాన కార్యదర్శి వై.నేతాజీ మాట్లాడారు. తొలుత పలు ప్రభుత్వ శాఖల కాంట్రాక్ట్, ఔట్ సోర్సింగ్ ఉద్యోగులు ర్యాలీగా వెళ్లి గ్రీవెన్స్ లో అధికారులకు వినతిపత్రం

తూర్పుగోదావరి జిల్లా కాకినాడ కలెక్టరేట్ ను వివిధ రంగాల్లో పనిచేస్తున్న సుమారు ఎనిమిది వేల మంది ముట్టడించారు. కాకినాడలో అంగన్వాడీ ఉద్యోగులు, ఎపి ట్రాన్స్ పోర్ట్ వర్కర్లు, ఆశా వర్కర్లు, మధ్యాహ్న భోజన పథకం, 108, 104 సిబ్బంది, హమాలీలు, 2వ ఎఎన్ఎంలు, కాంట్రాక్టు ఉద్యోగులు, పంచాయతీ సిబ్బంది, విఆర్ఎలు, యానిమేటర్లు, విఎఒలు తమ సమస్యలపై కదంతొక్కారు. కార్మికుల ఆందోళనకు సంఘభావంగా సిపిఎం జిల్లా కార్యదర్శి దువ్వా శేషబాబ్బి మాట్లాడారు.

కడప కలెక్టరేట్ ఎదుట కార్మికులు ధర్నా నిర్వహించారు. అందజేశారు. కృష్ణాజిల్లాలోని ఔట్ సోర్సింగ్ కార్మికులతోపాటు గోపాలమిత్ర ఉద్యోగులు కలెక్టరేట్ వద్ద ధర్నా చేశారు.


విశాఖ జిల్లా అనకాపల్లి, పాడేరు, నర్సపల్లం ఆర్డిఒ కార్యాలయాల వద్ద ధర్నాలు నిర్వహించారు. ఈ సందర్భంగా ఫెడరేషన్ జిల్లా కన్వీనర్ ఎ.రామమోహన్ మాట్లాడారు.

ఉద్యమాలపై ఉక్కుపాదం

ముఖ్యమంత్రి నారా చంద్రబాబునాయుడు ఇటీవలి కాలంలో తీవ్ర అసహనానికి లోనవుతూ ఆగ్రహ వేశాలు వ్యక్తం చేయటం అలవాటు చేసుకున్నారు. మనసులో ఏమున్నా పైకి మాత్రం సాధారణంగా కనిపించే తెలుగుదేశం పార్టీ అధినేత ఇటీవలి కాలంలో విభిన్నంగా కనిపిస్తున్నారు. మారిన ఆయన వ్యవహారశైలిని చూసే సన్నిహితులు సైతం ఆయన దగ్గరకు వెళ్లి మాట్లాడటానికి, సూచనలు, సలహాలు ఇవ్వటానికి సాహసించలేకపోతున్నారు. దీనంతటికీ ఆయనలో నెలకొన్న తీవ్ర అభిద్రతా భావం, భవిష్యత్తుపై ఆందోళనే కారణంగా పేర్కొంటున్నారు. రాష్ట్రంలో చోటుచేసుకుంటున్న వివిధ రాజకీయ పరిణామాలు, ప్రతిపక్షాలు, వామపక్షాల పోరాటాలు, మిత్రపక్షంగా ఉన్న బిజెపి సహాయ నిరాకరణ వంటి అంశాలు ముఖ్యమంత్రి అసహనానికి ప్రధాన కారణంగా పేర్కొంటున్నారు. హైదరాబాద్ లో హైటెక్ సిటీ నిర్మాణం, అంతర్జాతీయ ప్రమాణాలతో హైదరాబాద్ నగరాన్ని తీర్చిదిద్దిన ఘనతను తనకే ఆపాదించుకొని, గత ఎన్నికల్లో ఓట్లు ఆర్జించి గెలుపొందిన చంద్రబాబు అమరావతి రాజధాని నిర్మాణానికి ఎదురౌతున్న ఆటంకాలకు కలవరపడుతున్నారు. రాజధానిని అంతర్జాతీయ స్థాయిలో నిర్మిస్తానని, దేశంలోనే అత్యుత్తమ రాజధానిగా చేస్తానని ప్రకటన చేసిన చంద్రబాబుకు కేంద్రంపై పెట్టుకున్న ఆశలన్నీ నీరుగారిపోవటంతో అసహనం మరింతగా పెరిగింది. దీంతో రాష్ట్రంలో పాలన, అధికారులు, మంత్రులపై పట్టు తప్పుతుందన్న భావన వ్యక్తమవుతోంది.

ఉద్యమాలపై ఉగ్రరూపం

తెలుగుదేశం ప్రభుత్వం అనుసరించే ప్రజావ్యతిరేక విధానాల పట్ల అన్ని స్థాయిల్లోనూ ఆగ్రహవేశాలు వ్యక్తమవుతున్నాయి. ప్రజలు 16 నెలలపాటు తెలుగుదేశం పరిపాలనను పరిశీలించి, ఒక నిర్ణయానికొచ్చారు. సామాన్య, మధ్యతరగతి ప్రజలు జీవించటమే కష్టసాధ్యమయ్యేలా పరిస్థితులు మారాయి. దీనికి తోడు వ్యవసాయాధారితమైన రాష్ట్రంలో రైతులు, రైతుకూలీల పరిస్థితి అగమ్యగోచరంగా తయారైంది. భూములు కోల్పోయిన రైతులు, ఉపాధిలేక, పూటగడవక అలమటించే వ్యవసాయ కార్మికులు దిక్కుతోచకుండా ఉన్నారు. ఈ పరిస్థితుల్లో ప్రభుత్వం తీసుకుంటున్న అనేక నిర్ణయాలు ప్రజాగ్రహానికి గురవుతున్నాయి. నిత్యం ఆయా శక్తులు ప్రభుత్వంపై చేసే పోరాటం పట్ల ముఖ్యమంత్రి చంద్రబాబునాయుడు తీవ్ర ఆగ్రహంతో ఉన్నారు. ప్రజాస్వామ్య దేశంలో శాంతియుతంగా నిరసన తెలియజేసే హక్కున్నప్పటికీ, వాటిని కాలరాసే విధంగా తెలుగుదేశం ప్రభుత్వం వ్యవహరిస్తోంది. నిరసన ప్రదర్శనలు, నిరాహారదీక్షలు, బండ్లు, రాస్తారోకోలు, కార్యాలయాల ముట్టడి వంటి కార్యక్రమాలు జరగకుండా అడ్డుకుంటోంది. వివిధ సందర్భాలలో నిరసన తెలపటానికి



16 నెలల్లో పవన్ హీరో గా ఒక్క సెనిమా రాలేదు. కానీ నేను 2 సార్లు పవర్ ఛార్జీలు పెంచాను. కనుక నేనే పవర్ స్టార్..!


దిష్టిబొమ్మలు దగ్గం చేయబోయే ప్రజాస్వామికవాదులను తీవ్రంగా అడ్డగిస్తున్నారు. కేసులు పెట్టడం, లాఠీ ఛార్జీ, అరెస్టులు చేయటం వంటి చర్యలతో ఉద్యమకారులను భయభ్రాంతులను చేస్తున్నారు.

రాష్ట్రంలో అనేక సమస్యలతో ప్రజలు సతమతమవుతున్నారు. తెలుగుదేశం ప్రభుత్వం ఎన్నికల్లో ఇచ్చిన హామీలు గాలికొదిలేసింది. కనీసం కొత్త అంశాలు కాకపోయినా ఎన్నికల ముందు ఇచ్చిన హామీలను నెరవేరిస్తే బాగుంటుందని ఆశపడ్డారు. కానీ, ఇవేవీ పట్టించుకునే పరిస్థితుల్లో తెలుగుదేశం పార్టీ అధినేత లేరు.

అణచివేత ఎవరికోసం..?

విదేశీ ప్రభుత్వాలు, కార్పొరేట్ సంస్థలకు రాష్ట్రాన్ని తాకట్టుపెట్టే నేపథ్యంలో రాష్ట్ర ప్రభుత్వం అమానుషంగా వ్యవహరిస్తోంది. ఆయా దేశాల ప్రతినిధులు, కార్పొరేట్ సంస్థల దోపిడీకి ఇక్కడి వాతావరణం అనుకూలంగా చేయాలి. కార్పొరేట్ సంస్థలకు భరోసా ఇచ్చేందుకే ప్రభుత్వం ప్రజాస్వామికవాదులపై కేసులు పెడుతోంది. అయినదానికి, కానీ దానికి అరెస్టులు చేయటం, శాంతియుతంగా నిరసన తెలిపినా జైలుకు పంపటం వంటి భయానక వాతావరణాన్ని రాష్ట్రంలో సృష్టిస్తోంది. ఒకవైపు అనేక సమస్యలతో రాష్ట్ర ప్రజలు సతమతమవుతుంటే.. మరోవైపు ప్రభుత్వం అక్రమ కేసులు, అప్రజాస్వామిక విధానాలతో అలజడి సృష్టించటం ప్రజల కంటే ప్రభుత్వానికే ఎక్కువ నష్టాన్ని కలుగజేస్తోంది. ఉద్యమం చేసేది ఊసుపోక కాదు అనే విషయాన్ని ప్రభుత్వం గుర్తించాలి. కదుపు మండినవారు ప్రభుత్వంపై అసహనాన్ని వ్యక్తం చేస్తారు. ఇచ్చిన మాట నిలబెట్టుకోనప్పుడు తిరగబడతారు. ఉద్యమాలను అణచే దిశగా ప్రభుత్వం ఒక్కో అడుగు ముందుకేస్తే ఉద్యమాలు తీవ్రతరం అవుతున్నాయి. ఈపోరాటంలో ప్రజాతంత్ర వాదులే అంతిమ విజేతలుగా నిలుస్తారు. ప్రజాపక్షం.. వారివైపే ఉండటం దీనికి ప్రధాన కారణం.

- కంచల జయరాజ్



కంచె సినిమా ఒక షేక్స్పియర్ నాటకంలా, ఒక శ్రీశ్రీ రచనలా సామాజిక పరంగా మనలో భావోద్వేగాన్ని మేల్కొల్పుతుంది. ఒక్కొక్క డైలాగ్ సూదీగా, లోతైన ఆలోచనల్లో తూటాల్లాగా ప్రేక్షకుల్లోకి దూసుకెళ్తుంది. ఒక రెండు గంటల సినిమాలో కంచెను కులాల మధ్య నుండి, మత కల్లోలాల నుండి, సైనిక దళాల నుండి, దేశాల మధ్య యుద్ధాల నుండి, స్త్రీల అణచివేత వరకూ అన్ని కోణాల్లో చూపించి కంచె పీకండిరా! అంటూ గళం ఎత్తిన ఒక కళాత్మకమైన రూపం కంచె. క్రిష్ సినిమా అనగానే సామాజిక కోణంలో అద్భుతంగా డైరెక్ట్ చేస్తారనే ప్రత్యేకత ఉంది కానీ ఈ సినిమా అంచనాలకి మించిపోయింది. సినిమా చూసిన వెంటనే 'హాట్టాఫ్ క్రిష్' అనాల్సిందే. రెండవ ప్రపంచ యుద్ధం జరుగుతున్న సమయంలో ఇటలీలో జర్మన్ ఫాసిస్ట్ల నియంతృత్వాన్ని ఒక పక్క భారత దేశంలో కులం నియంతృత్వం మరో పక్క చూపిస్తూ బాలెన్స్డ్గా చిత్రీకరించింది ఈ సినిమా.

అది. 1939 సెప్టెంబరు 1. (రెండవ ప్రపంచ యుద్ధం) యుద్ధం పంజా విసిరిన రోజు. నాగరికత రక్త మాంసాలకు అలవాటు పడ్డ నాజీ నియంత అడాల్ఫ్ హిట్లర్ అరాచకత్వం, జనాల శవాలపై కవాతు చేసే ముస్సోలిని నిరంకుశత్వం, జపాన్ చక్రవర్తి హిరోహిటో సైనిక వాదం ప్రపంచ పటం మీద నెత్తుటి చారికలు గీస్తున్నాయ్. ఇవి చరిత్ర పుటల్లో చెరగని మరకలుగా మిగులుతున్నాయ్. రెండవ ప్రపంచ యుద్ధం ముగిసే సరికి భూగోళం అన్ని వంజరం అయ్యింది. ముస్సోలిని శకం అంతరించిపోయింది. మిత్ర దేశం అయిన ఇటలీకి మద్దతుగా రాయల్ ఇండియన్ ఆర్మీ నుండి 75,000 మంది యోధులు బ్రిటిష్ దళాలతో కలిసి ఇటాలియన్ క్యాంప్లో పోరాడుతున్నారు. ఈ పోరాడుతున్న సైనికుల్లో హరి, ఈశ్వర్ అనే ఇద్దరు ఒకే ఊరికి చెందిన స్థాయి బేధాలు కలిగిన సైనికులు.

వీరిద్దరి మధ్యా జరిగిన గతం ఒక గ్రామంలో కుల వ్యవస్థ వల్ల జరిగిన కల్లోలాన్ని చిత్రిస్తుంది. హరి, సీత చెన్నపట్నంలో చదువుకుంటున్న విద్యార్థులు. ఇద్దరిది ఒకే వూరు. సీతది రాజుల కుటుంబం, హరిది క్షురకుల కుటుంబం. కులంతో సంబంధం లేకుండా ఇద్దరూ ప్రేమించుకుంటారు. సారలమ్మ పండుగకి ఇద్దరూ కలిసి ఊరికి ప్రయాణం అవుతారు. ఊర్లో కులాల మధ్య ఉన్న కంచెలు వారి ప్రేమను తిరస్కరిస్తాయి. సీతకు అన్న ఈశ్వర్. తన ప్రేమ వ్యవహారం తెలిసి కుటుంబ పరువు గురించి సీతకు, ఈశ్వర్కు జరిగే సంభాషణ స్త్రీలపై సమాజం పెట్టే ఆంక్షల్ని గుర్తు చేస్తాయి. సీత చెప్పే ఎదురు సమాధానాలు ఒక స్వతంత్ర భావాలు కలిగిన స్త్రీమూర్తిని మన ముందు సాక్షాత్కరింపజేస్తాయి. జర్మనీలో హిట్లర్ ఊచకోతను తన గ్రామంలో కుల వ్యవస్థ అణచివేతను ఒక

క్రమంలో వర్ణిస్తూ ఏ దేశ చరిత్రను చూసినా ఏమున్నది గర్వకారణం, నర జాతి చరిత్ర సమస్తం పర పీడన పరాయణత్వం అంటూ శ్రీశ్రీ మాటల్ని మరొక్కసారి గుర్తు చేస్తుంది కంచె.

ఈ సినిమా డైలాగ్లు సోషల్ మీడియాలో హల్చల్ చేస్తున్నాయి. ఒక ప్రత్యేక గుర్తింపును సంతరించుకున్నాయి. వాటిల్లో నాకు బాగా నచ్చిన డైలాగ్లు కొన్ని చెబుతాను.

కులం అంటే పని. కమతాన్ని నమ్ముకున్నోడు కమ్మోడు అయ్యాడు. కాపు కాసేవాడు కాపోడయ్యాడు, కుమ్మరి వాడి కుండ, చాకలి బండ, కంసాలి సాత, సాలీల నేత వాళ్ళు మాత్రమే బ్రతకడానికి కాదు, అలా అడిగిన వాడు మనిషి కాడు. “మతాలు కులాల మధ్య గొడవలెందుకు బాబు, ఏం వస్తది? ఉనికి ఊరికినే వచ్చిందేంట్రా? గొడవ చిలికి చిలికి గాలి వాన అయిందనుకో నాలుగు తలకాయలు పగిలాయనుకో, ఆ తలకాయలు పక్కన మనం నుల్చున్నాం అనుకో మనది పెద్ద తలకాయ అవుద్ది. పదవి అంటే ఏమనుకున్నావ్ రా? గొడవల మీద గుత్తాధిపత్యం.” “దాక్కుని దాక్కుని చేయడానికి ఇది యుద్ధం కాదు ప్రేమ.”

“మనిషికి మనిషికి మధ్య కనిపించని కంచె ఒకటుంది. దాన్ని చూసుకుని వెళ్ళాలి. తెల్ల వాళ్ళ మీదకి ఎదురు తిరగటమన్నది వారి మీద కోపంతో కాదు. దేశభక్తితో కాదు, ఉడుకుబోత్తన్నంతో, మనల్ని మనమే ఏలుకోలేమా అని”. “కంచె దాటితే ఆ కంచెయే చంపాలి. వాళ్ళంటే వీళ్ళకి పడదు. ఊళ్ళకి పడదు. నీళ్ళకి పడదు. కులాలకి పడదు. గోత్రాలకి పడదు. భాషలకు పడదు. యాసలకు పడదు. మనుషుల్లో ఉన్న జాతి గోతరి ఒక్కసారి కదిలించామనుకో ఊరంతా తగలబెట్టేస్తుంది. రాయి రాయి రాయడమే మిగిలింది- మిగిలింది రావణ కాష్టం.”

“వీళ్ళు (మత, కుల కల్లోలాలు సృష్టించేవాళ్ళు) మా వాళ్ళు, మీ వాళ్ళు కాదు, మనిషి తోలు కప్పుకున్న గుంట నక్కలు.” కంచె పీకండిరా, అన్నం ముద్దలా ఉండాల్సిన ఊరు మెతుకులుగా విడిపోయింది. మనుషులు కలిసి బతకాలి కానీ కంచెలు వేసుకుని కాదు. కంచెలు పీకండిరా.”

సినిమా చూశాక ఒక భిన్నమైన అనుభూతితో గుండె బరువెక్కుతుంది. ఈ సినిమాలో “భగ భగమని ఎగిసిన మంటలు ఏ కాంతి కోసం” అనే పాటలో సాహిత్యం ఆస్వాదించాల్సిందే. కులాత్మకతను కళాత్మకతతో ‘కంచె’ను తెరకెక్కించిన క్రిష్ బృందానికి శాలువాటి!

- కె. సమల

సిఐటియు రాష్ట్ర కాన్సిల్ నిర్ణయాలు

సిఐటియు రాష్ట్ర కౌన్సిల్ సమావేశాలు నవంబరు 29, 30 తేదీలలో విజయవాడ ఎం.బి అధ్యయన కేంద్రంలో జరిగాయి. వి. ఉమామహేశ్వరరావు అధ్యక్షతన జరిగిన ఈ సమావేశాలలో పి. అజయ్ కుమార్ సంతాప తీర్మానం ప్రవేశపెట్టగా, ప్రధాన కార్యదర్శి ఎం.ఎ. గృహర్ నివేదిక ప్రవేశపెట్టగా అన్ని జిల్లాలు, రంగాలనుండి చర్చలలో పాల్గొన్నారు. సమావేశం ఈ క్రింది నిర్ణయాలు చేసింది.

- ★ డిసెంబరు 1 నుండి 10 వరకూ మతోన్మాదానికి వ్యతిరేక ప్రచారం, కార్మికవాడల్లో సభలు.
- ★ మే మొదటి వారంలో సిఐటియు రాష్ట్ర మహాసభలు. ఆలోచన అన్నిరంగాల, జిల్లాల స్థానిక మహాసభలు, శ్రామిక మహిళా జిల్లా సదస్సులు.
- ★ కార్మికుల చైతన్యం కోసం అన్ని చోట్లా స్టడీసర్కిల్స్ ప్రారంభించాలి.
- ★ డిసెంబరు 5 అంగన్ వాడీలపై చింతమనేని వాఙ్మూలకు నిరసనగా “ఫలో ఏలూరు” జీతాల జి.ఓ. వచ్చే వరకు

- పోరాటం కొనసాగింపు.
- ★ డిసెంబరు 8 కార్మిక సమస్యలపై “ఫలో కమీషనరేట్” హైదరాబాదు.
- ★ డిసెంబరు 13 విజయవాడలో అన్ని ట్రేడ్ యూనియన్ల రాష్ట్ర సదస్సు.
- ★ పరిశ్రమల మూసివేతకు నిరసనగా విజయనగరంలో ప్రదర్శన, బహిరంగ సభ
- ★ వచ్చే అసెంబ్లీ సమావేశాలలో కాంట్రాక్ట్, ఔట్ సోర్సింగ్ ఉద్యోగుల “ఫలో అసెంబ్లీ”.

వినిమయ ధరల సూచిక (బేస్ 2001=100) 2015

సెంటర్ సీరీస్	జూన్	జూలై	ఆగస్టు	సెప్టెంబర్
ఆల్ ఇండియా	261	263	264	206
గుంటూరు	257	257	259	262
విశాఖపట్నం	264	263	266	270
విజయవాడ	252	251	253	256
హైదరాబాద్	229	228	229	232
రాష్ట్ర సీరీస్	జూన్	జూలై	ఆగస్టు	సెప్టెంబర్
విజయనగరం	275	274	276	279
కాకినాడ	280	278	281	283
జగ్గయ్యపేట	284	284	286	289
తిరుపతి	260	261	265	266
ఏ.పి	265	265	268	270

రికింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
విజయవాడ	-	-	4.28
విజయనగరం	-	-	3.93
కాకినాడ	2.55	1.81	4.26
జగ్గయ్యపేట	-	-	4.28
తిరుపతి	-	-	4.57

పాఠకులకు గమనిక 'కార్మికలోకం లేఖలు' శీర్షికపై పాఠకుల స్పందనను ఆహ్వానిస్తున్నాము. పాఠకుల అభిప్రాయాలు, సూచనలు, సలహాలతో పాటు వారి ఫోటో కూడా పత్రికలో ప్రచురిస్తున్నాము. పత్రికలోని వ్యాసాలపై పాఠకులు స్పందించి తమ అభిప్రాయాలు నిర్దిష్టామాటంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాము. తమ అభిప్రాయాలు తెలిపే లేఖలతో పాటు పోస్టల్ స్టాంప్ ఫోటో కూడా పంపగలరు.

అడ్రస్ : నందూరి ప్రసాదరావు భవన్, 24-24-14, రజకవీధి, దుర్గాపురం, విజయవాడ.

ఫోన్ : 8333013761, 9490300371, e-mail : karmikalokam@gmail.com, kseenucltu@gmail.com

సర్క్యులేషన్ వివరాలకు సంప్రదించాల్సిన ఫోన్ నెంబర్లు

9490098022, 9494899322

కొత్త చందాలు కట్టేవారు, పాత చందాలు పునరుద్ధరించుకొనే వారు మీరు కట్టే డబ్బును యూనియన్ బ్యాంక్ విజయవాడ పేరుతో పంపించండి.

Karmika Lokam A/c No. : 448802010000833
(IFSC UBIN0534641), Governarpet Branch, Vijayawada.

రచయితలకు సూచన

కార్మికలోకం పత్రికకు రచనలను ఆహ్వానిస్తున్నాము. కార్మికుల జీవితానికి సంబంధించిన కథలు, కవితలు, వాస్తవ జీవిత చిత్రణలు పంపించవచ్చును. కార్మికులను కదిలించే వాటికి ప్రాధాన్యత. రచనలను, వార్తలను పంపేవారు ప్రతి 20వ తేదీలోపు కార్మికలోకం మెయిల్ అడ్రెస్కు లేదా పోస్టల్ అడ్రెస్కు పంపించండి. తరువాత పంపే రచనలు ప్రచురించటం కష్టం.

ఇట్లు : ఎడిటర్

Printed & Published by Sri.M.A.Gafoor On behalf of CITU A.P. State Committee from N.P.R. Bhavan, 24-24-14, Rajaka veedhi, Durgapuram, Vijayawada -3, Type setting & Printing at Prajasakti Daily Printing Press, Nulakapeta, Tadepalli, Guntur Dt. Editor Karusala Srinivasa Rao

కొనసాగుతున్న అంగన్ వాడీల పోరాటం

నవంబర్ 27న కలక్టరేట్ ల ముట్టడి



మచిలీపట్నం



విశాఖ



కూనవరంలో సున్నం రాజయ్య, ఎం.ఎల్.ఎ



ఏలూరు



శ్రీకాకుళం



కర్నూలు



అనంతపురం




గుంటూరు

KLVO1A502

తిరుమల తిరుపతి దేవస్థానములు: తిరుపతి

శ్రీవేంకటేశ్వర ప్రాణదాన ట్రస్టు



సంక్షిప్త వివరం

శ్రీ వేంకటేశ్వర ప్రాణదాన ట్రస్టు రోగగ్రస్తులైన పేదలకు సహాయం అందిస్తుంది. ఇది లాభాపేక్షలేని ధార్మిక సంస్థ. గుండె, మెదడు, మూత్రపిండాల వ్యాధులు, క్యాన్సర్లతో బాధపడే మరియు అత్యధిక వ్యయంతో కూడిన ఈ వ్యాధుల చికిత్స ఖరీదును భరించ లేని పేద వారికి ఉచితంగా వైద్య సహాయం అందించడం ఈ ట్రస్టు ప్రధాన ఉద్దేశ్యం. అత్యధిక వ్యయంతో కూడిన ఈ వ్యాధుల చికిత్స ఖరీదును పేదవారు భరించలేరు.

రెనల్ ఫెయిల్యూర్, హెమోఫిలియా, తలసామియా మరియు క్యాన్సర్ మొదలైన ప్రాణాంతక వ్యాధులకు చికిత్స / నివారణకు జరిపే పరిశోధనలను కూడా ఈ పథకం ప్రోత్సహిస్తుంది. రక్తనిధి, కృత్రిమ అవయవాలు, ఫిజియోథెరిఫి పరికరాలు మరియు తదితరాలు వంటి మౌలిక సదుపాయాలు పేదరోగులకు ఉచితంగా అందేలా ఈ పథకం సహాయ పడుతుంది.

మానవసేవయే మాధవసేవ అన్న పరమావధితో కుల, మత, వర్ణా తీతంగా ప్రాణాంతక వ్యాధులతో బాధపడుతున్న పేదలైన రోగులకు ఈ పథకం వర్తిస్తుంది. వారికి తిరిగి నిర్వహిస్తున్న స్విమ్మి, బర్డ్, విఆర్ఆర్ మరియు ప్రసూతి ఆసుపత్రులలో చికిత్స అందిస్తారు.

విరాళం సొమ్ము

పథకానికి కనీస విరాళం రూ. 1000/-. విరాళం సొమ్ము రూ.1000 కంటే తక్కువ పంపిన యెడల సదరు సొమ్మును దాతకు ఎలాంటి సమాచారం ఇవ్వకుండానే శ్రీవారి హుండీ ఖాతాలోకి జమ చేయబడును. విరాళాలన్నింటినీ కూడా జాతీయ బ్యాంకు నందు జమ చేయబడును. మరియు దానిపై వచ్చే వడ్డీ సొమ్ము పథకం నిమిత్తం వినియోగించబడును.

మీ విరాళాలను ఏ జాతీయ బ్యాంకు నుంచైనా 'కార్యనిర్వహణాధికారి', తి.తి.దే, శ్రీవేంకటేశ్వర ప్రాణదాన ట్రస్టు, తిరుపతి' పేర తీసుకుని 'అడిషనల్ ఫైనాన్షియల్ అడ్వైజర్ అండ్ చీఫ్ అకౌంట్స్ ఆఫీసర్ (AFA&CAO), తి.తి.దే, తిరుపతి-517510' వారికి పంపాలి.

వ్యక్తులు, ఫర్ములు, కంపెనీలు వగైరాలందరూ కూడా విరాళాలు సమర్పించవచ్చును. అందువల్ల వారు ఏకరూప విశేషాధికారం అర్హత తోపాటు, సాంఘిక మరియు ఆర్థిక సంక్షేమం యొక్క పురోభివృద్ధి విషయమై జాతీయ కమిటీచే సిఫారసు చేయబడినట్లుగా 1961వ సంవత్సరపు భారతీయ ఆదాయపు పన్ను చట్టం యొక్క సెక్షన్ 80(జి) క్రింద మరియు ఆదాయపు పన్ను చట్టం యొక్క సెక్షన్ 35 ఏసి క్రింద ఆదాయపు పన్ను రాయితీకి కూడా అర్హత పొందుతారు.

36

ఇతరత్రా అధిక వివరాలకు గాను దయచేసి సంప్రదించండి:

0877-2277777 లేదా 2233333, 2264258 Pr4/1680/Adv.jo:24/prp/2015,dt:16/11/2015Birrd



ಮಹಸು ಫೌಂಡೇಷನ್
ಪುಸ್ತಕಾಲ ಪರಿಶೀಲನಾಪಟ್ಟಿಕೆ

ಪುಸ್ತಕಂ ಪಂಖ್ಯ	KLV 01A509
ಪುಸ್ತಕಂ ವರು	508 ಕೆಸ್ಲಾಂ ಪುಸ್ತಕಾಲ
ತಾರೀಖು	28/11/23
ಮುಂದು ಅಕ್ಕ	yes
ವೆತುಕ ಅಕ್ಕ	yes
ಮೊತ್ತಂ ವೆತಲು	37
ವೆದ್ದ ಸೀತ ವೆತಲು	No
ಖಾಕೆ ವೆತಲು	No
ಲೆಖ ವೆತಲು	No
ತಯಾರು ವೆತಲು	sandhya
ವೆತಲು ವಿದವೆತಲು	sandhya
ಸ್ಯಾನ್ ವೆತಲು	randhu
ವರಿಕ್ಷ ವೆತಲು	pragathi
ವೆತಲು ಪರಿಚಾಪಿತರು	
ಲೇಂಡಿಂಗು ವೆತಲು	
ಪ್ಯಾಕಿಂಗು ವೆತಲು	
ಸ್ಯಾನ್ ವೆತಲು	
ತಪ್ಪಲು	No
ಪರಿಶೀಲನೆ	good